



अथ प्रातिपदिकार्थो निरूप्यते । तत्र घटादिपदेभ्यो घटत्वादिविशिष्टव्यक्तिबोधोऽनुभूयते तत्र यद्यपि शक्तिपरिच्छेदकेषु मुख्येन नयनानयनाद्यात्मकव्यवहारेण व्यक्तावेव तत्परिच्छेदः । तथापि व्यक्तिमात्रे शक्तिग्रहोऽसंभवी । तासामानन्त्यात् । यत्किञ्चिद्व्यक्तौ शक्तिग्रहात्तद्विषयव्यक्त्यन्तरस्यापि शाब्दे भाने गोपदादश्वस्यापि भानापात्तिः । तद्विषयकशाब्दे तद्विषयकशक्तिग्रहस्य कारणत्वाभ्युपगमे तत्र व्यभिचारश्च । किञ्च हस्तिपकव्यक्त्यन्तरे हस्तिसंबन्धग्रहाद्यत्र हस्तिपके स न गृहीतस्तस्यापि हस्तिदर्शने स्मरणापत्त्या व्यक्त्यन्तरे संबन्धज्ञानस्य व्यक्त्यन्तरज्ञानाहेतुत्वात् ।

किञ्च सर्वेषां शब्दानां व्यक्तिमात्रबोधकत्वे गौः शुक्लश्चलो डित्थ इत्येषां सहप्रयोगानुपपात्तिस्तस्माज्जातिगुणक्रियासंज्ञाविशिष्टासु तज्जात्याद्यनुगतीकृतव्यक्तिषु शक्तिग्रहो वाच्यः तादृशशक्तिग्रहेण सकलव्यक्तिबोधदर्शनात् व्यक्त्यंशे शक्यतावच्छेदका-

अथेति । कृदन्तस्य प्रातिपदिकत्वात्तन्निरूपणानन्तरं प्रसङ्गस्तस्येत्य ५. तत्र निरूपणीयेतस्मिन्सति । तत्र तयोर्मध्ये । केषु व्याकरणादिषु । तदिति शक्तीत्यर्थः । एवेन विशेषणव्यवच्छेदः एवमग्रेपि । अनन्तव्यक्तीनामेकपदोपस्थितेरभावादाह तासामिति । ननु यत्र काचिद्व्यक्तौ शक्तिग्रहस्य व्यक्त्यन्तरबोधेपि कारणत्वमस्त्वत आह यत्किञ्चिदिति एतदोषाभावायाह तदवीति । तत्र तद्विषयव्यक्त्यन्तरस्यापि भानमभ्युपेत्येदं, वस्तुतस्तदसंभवएवेत्याह किञ्चेति । तथा चागृहीतशक्तिकायाव्यक्तेर्मानमनुचितमेवेति भावः । दोषान्तरं तत्राह किञ्चेति । उपसंहरति तस्मादिति । आनन्त्यव्यभिचाराभावायाहतज्जात्येति । नन्वेवमपिव्यक्त्यंशे जात्यादिनिष्ठप्रकारतानिरूपितविशेष्यताशालिशक्तिग्रहेतौदोषौतदवस्थावेवात आह तादृशेति । यदोघटपदशक्य इती-

तिरिक्तानवच्छिन्नविशेष्यताशालि जातप्रकारकः शक्तिग्रह इति जात्याश्रयसकलव्यक्तिबोधसंभवः । एवं चैतदर्थसामान्यलक्षणाप्रत्यासत्त्यङ्गीकारोऽपि व्यर्थ एव किंच तदङ्गीकारे प्रमेयत्वसामान्यलक्षणया धर्माणां धर्मिणां विशिष्टस्य च सर्वस्य तद्रूपेण ज्ञानापत्तौ सार्वज्ञ्यापत्तिः । न च स्ववृत्तिधर्माश्रयत्वरूपया तया सामान्यधर्मप्रकारकमेव ज्ञानाभिनि न दोष इति वाच्यम् । प्रत्यासत्तेः प्रकारतया भानस्य क्वाप्यदृष्टत्वात् ।

किंचाविद्यमानेन संबन्धिना संबन्धस्योपपादयितुमशक्यत्वेन भाविषु शक्तिग्रहासंभवस्तदवस्थ एव । भाविजात्याश्रयत्वमादाय तदुपपादने चक्षुः संयुक्ते भाविपाकजरूपादेर्भाविचक्षुःसंयुक्तसमवायात्प्रत्यक्षापत्तिः । विनश्यदवस्थघटप्रत्यक्षवारणाय संनिकर्षाणां कार्यसहभावित्वेनैव कारणतावश्यकत्वेनात्रैव दृष्टविपस्ति कल्पने मानाभावः । समवेतगुणनाशश्चाश्रयनाशक-

त्यर्थः । एवं च उक्तरीत्यासकलव्यक्तिबोधसंभवे च । एतदर्थं तद्वोधार्थं अजहल्लिगत्वात्पुंवत्वं न तत्र दोषमाह किंचेति । इमं दोषमुद्धरति न चेति । तथा सामान्यलक्षणया, अगत्याऽत्र तथा स्वीकारेपि तथापि अनिर्वाह एवेत्याह किं चेति । सामान्यलक्षणयापि न भाविज्ञानं प्रत्यासत्तेरभावादित्याह । विद्येति । एवं च घटकुर्वित्यतो बोधानुपपत्तिः । ननु स्ववृत्तिधर्माश्रयत्वमपि भावि गृह्यत इति नायं दोषोऽत आह भात्रीति । नन्वयं प्रकारोऽत्रैवागत्यास्वीक्रियते इति नायं दोषोऽत आह विनश्यदिति । नन्वेवं विनश्यदघटाप्रत्यक्षेपि तत् गत रूपादिप्रत्यक्षं स्यादेवात आह समेति । द्रव्यनाशकसामान्याद्रव्यतत्समवेत गुणोभयनाशकत्वकल्पनात्, तत्त्वाश्रयनाशस्य गुणनाशकत्व कल्पने गौरवं ॥ एवं च तदपि विनश्यदवस्थमेवेति न स दोष इति भावः । नुन विनश्यदवस्थघटप्रत्यक्षवारणाय कार्य-

सामग्न्यैव । प्रत्यक्षे विषयस्यापि कार्यसहभावेन हेतु-  
त्वे गौरवम् । विनाशकाले द्रव्यस्य सत्त्वे तेनापि का-  
र्यकारणभावेन न निर्वाहः । तत्काले तदसत्त्वे तु संनि-  
कर्षस्याप्यभावः । सबन्धिद्वयाश्रितसंनिर्कर्षस्यान्यत-  
रासत्त्वे उपपादयितुमशक्यत्वात् ।

वस्तुतो विनश्यदवस्थघटः प्रत्यक्ष एव । सत्यां  
सामग्न्यां घटो नास्तीत्यादौ प्रसक्तियोग्यवर्तमानघ-  
टानामेवाभावप्रतीतिरित्यलम् ।

एवंच जात्यवच्छिन्नविषयकशक्तिमान् जातिशब्दः  
गुणाद्यवच्छिन्नविषयकशक्तिमान् गुणशब्दादिरिति व्य-  
वस्था । अत्र विशेषणविशेष्ययोरुभयोरपि शक्तिः  
शक्यतावच्छेदकत्वं च शक्यैकदेशे प्रकारत्वं हस्तिप-  
कत्वादावप्यारोपेण गृहीतहस्तिसंबन्धात् हस्तिदर्शने

कारणभावान्तरमेवांगीक्रियते नायमित्यत्र भाविजात्याश्रयत्वमादा-  
य निर्वाहः । उक्तदोषोपि तत एवनात आह प्रत्यक्ष इति । तत्र प्रत्या-  
सत्यंगीकारजमाह गौरवमिति । ननु तेन तत्र वारणा संभवादगत्या-  
गौरवा श्रयणमिति चेत्किंतदाद्रव्यस्य सत्त्वमसत्त्वं वा तत्राद्ये आह  
विनाशेति अपिनास्वीयसमुच्चयः अपिना द्रव्यं सांपि न सिद्धांत  
इत्याह वस्तुत इति ।

नन्वेवं घटो नास्तीत्यादौ भूतभाविसकलघटाभावप्रतीतिर्न स्यादत  
आह घट इति । वर्त्तमानमध्येप्याह प्रसक्तीनि । एतेन ज्ञानलक्षणया  
चात्र निर्वाह इत्यपास्तम् ज्ञानलक्षणाप्रत्यासत्तेः खंडितत्वात् घटपद-  
स्य तद्व्यवहारविषये लक्षणायां मानाभावाच्च तथाननुभवाच्च तदाह  
इत्यलमिति । अत्रपक्षे न प्रकाशोक्तदोष इति सूचयन्नाह एवं चेति  
तादृशव्यक्तिशक्तिग्रहेचेत्यर्थः आदिभ्यां क्रियाक्रियाशब्दादि । तत्र  
तादृशव्यक्तिषु शक्तिग्रहेऽवश्यं वक्तव्ये कदाचिज्जातेः प्राधान्यं कदा-  
चिद्व्यक्तेरित्युभयसंग्रहायाह विशेषणेति । अपिना वक्ष्यमाणपक्षांत-  
रसमुच्चयः । शक्तिरेका । अत एवाह शक्यतेति ।



हस्तिपकत्वेनोपस्थितिः । विशेषणविशेष्ययोरन्यतर  
धर्मस्यान्यतरन्नारोपे विशेषणत्वादिकमेव बीजम् ।  
अतएव शिखीध्वस्त इत्यादौ विशिष्टस्य ध्वंसेऽन्वयः  
कारकविशेषणे च गुणादौ कारकत्वम् ।

यद्वा संबन्धग्रहविशेष्यत्वस्य संबन्धिभाननिधा-  
मकत्ववत्तदवच्छेदकत्वस्य धर्मभाननियामकत्वं, यथा  
हस्तिपकादौ हस्त्यादिसंबन्धग्रहस्य हस्तिपकत्वादिनो-  
पस्थितौ नियामकत्वम् । अतएव दण्डाद्धटत्वेन घटस्य  
घटाच्च दण्डत्वेन दण्डस्योपस्थितिः । एतेन शक्यता-  
वच्छेदकेऽपि शक्तिरित्यपास्तम् । फलाभावात् । यथा  
च शक्तिग्रहे शक्यतावच्छेदकानुगतीकृतसकलव्य-  
क्तिभानमेवं शाब्दबोधेऽपि तदनुगतसकलव्यक्तिभानं  
न ब्राह्मणमित्यादावेकवचनं तु शक्यतावच्छेदकगत-  
संख्यां विशेष्ये आरोप्य प्रयोगान्नानुपपन्नम् ।

शक्यतावच्छेदकत्वं शक्यनिष्ठा या विशेष्यता त-  
दवच्छेदकताख्यप्रकारतया भासमानत्वम् । घटादिप-  
दशक्तिग्रहेच घटत्वादेरेव तत्त्वं नद्रव्यत्वादेरिति न  
तेभ्यो द्रव्यत्वादिप्रकारको बोधः । द्रव्यादिपदाच्च न

नन्वेवं कचिन्नोपस्थितिरितिकिमर्थमुभयत्र शक्तिरतआहातप्येति ।  
तत्र तदारोपे तस्य बीजत्वादेवेत्यर्थः गुणादौ शोभनत्वादौ, विशे-  
ष्ये एव शक्तिर्नोभयत्रेति ततो लाघवादाह यद्वेति । सर्वसंमतत्वाद्-  
दृष्टान्तमाहसंबन्धेति । तत्विशेष्यत्वं । पक्षांतराश्रयणबीजमाहैतेनेति ।  
अस्यार्थमाह फलेति । उक्तरीत्यातद्भानसंभवात् तदेव विशदयति  
यथाचेति घटत्वादेः शाब्दबोधप्रकारतायां तदंशे तत्पदशक्यता-  
वच्छेदकत्वस्यैव प्रयोजकत्वेनादोषादिति भावः ।

नन्वेवं न ब्राह्मणमित्याद्यसिद्धिर्विशेष्यनानात्वादत आह न ब्राह्म-  
णमिति । प्रयोगात् प्रयुज्यमानत्वात् । नन्वेवमप्यत्र पक्षे प्रागुक्तशक्य-

घटत्वादिप्रकारको बोधः । अत एवाकाशपदस्य श-  
ब्दाश्रयत्वे शक्त्यभावेऽपि ततस्तद्रूपेण बोधः । तद्विशि-  
ष्टविषयकसंबन्धग्रहस्यैव तद्विशिष्टविषयकज्ञानहेतु-  
त्वादिति मणिकृतोक्तम् ।

वस्तुतस्तु आकाशत्वमखण्डोपाधिरूपं तत्तत्पद-  
रूपं वा जातिरूपं वा शक्यतावच्छेदकम् । तेना-  
काशः शब्दाश्रय इति प्रयोगोपपत्तिः । तदुक्तं सरू-  
पसूत्रे भाष्ये—द्रव्याभिधानं व्याडिरिति । एतत्पक्षे  
जातेरूपलक्षणत्वेनाश्रयणात्परित्यक्तभेदं द्रव्यमात्रं  
विशिष्टं जातियुक्तं शब्देनोच्यते इति कैयटः । श्येन-  
चित्तिं चिन्वीतेत्यादौ श्येनाकारां चितिमिति मध्यम-  
पदलोपिसमास इति न तन्नानुपपत्तिः । अत्र पक्षे  
योयः शब्देनोच्यते स सर्वोऽपि द्रव्यधर्मयुक्तः, काश्चि-  
न्मुख्यतद्धर्मयुक्तः । काश्चिदुपचरितद्धर्मयुक्तः । तदुक्तम् ।

तावच्छेदकत्वं दुर्ध्वमतआह शक्येति तत्त्वित्यर्थः । शक्तिग्रहे तन्नि-  
ष्ठप्रकारतानिरूपितेति शेषः । ततो न साऽतिरिक्तेत्याह ताव्यप्रेति । अ-  
तिप्रसंगो नेत्याह घटादीति । दाक्षदादपि । अत्र परसंमति माहातएवेति ।  
उक्तरीत्याव्यक्तिमात्रशक्त्यङ्गीकारादेवेत्यर्थः । तद्रूपेण शब्दाश्रयत्व-  
रूपेण । तद्विशिष्टेति शब्दाश्रयत्वविशिष्टेत्यर्थः । तत्रांशिकायुक्तमाह  
वस्तुत इति । परमतेनाह खण्डोपेति तदनङ्गीकारात्संज्ञाशब्दत्वेनाह-  
तत्पदेति त्रयीपक्षे सिद्धांतमाह जातीति । नन्वेवं चतुर्थः सोपि प-  
क्षोऽस्त्वत आह तेनेति । परमते तु तदनुपपत्तिः स्पष्टैव एवं यद्वे-  
त्यादिनोक्तशुद्धव्यक्तिपक्षे भाष्यसंमतिमाह तदुक्तमिति ॥ कैयटसंम-  
तमपीदमित्याहैतदिति । जातेर्द्रव्येपि पदार्थेऽनभिधेयाया इत्यादिः  
मात्रपदेन जातिव्यवच्छेदः विशिष्टेत्यस्य वस्तुत इत्यादिः अनेन विजा-  
तीयव्यक्तिनिरासः नन्वत्रपक्षे श्येनव्यक्तीनां चितेरसंभवात् षष्ठी-  
समासानुपपत्तिरत आह श्येनेति । ननु व्यक्तिपक्षे व्याडिसं-  
मतिरयुक्ता गुणादिव्यक्तेर्द्रव्यत्वाभावात् अत आहात्रपक्षे इति । श-

वस्तूपलक्षणं यत्र सर्वनाम प्रयुज्यते ।

द्रव्यमित्युच्यते सोऽर्थो भेद्यत्वेन विवक्षित इति ॥

इदं तदिति सर्वनामपरामर्शयोग्यं द्रव्यमित्यर्थः ।  
अत इति यत्प्रतीयते तद्द्रव्यमिति निरुक्तोक्तेः ।

लक्षणान्तरमाह । भेद्यत्वेनेति । किञ्चिन्निरूपित-  
विशेष्यत्वेनेत्यर्थः । विवक्षितइत्यनेन शब्दार्थस्येदं ल-  
क्षणमित्युक्तम् । एवंच जात्यादेरपि विशेष्यत्वविव-  
क्षायां द्रव्यत्वमेव । तिङन्तार्थक्रियाया अपि किमा-  
दिभिः परामर्शात्सुखमित्यादिभिर्विशेष्यत्वाच्च सि-  
द्धान्ते संख्यया विशेषणाच्च द्रव्यत्वमेव । विप्रतिषिद्धं-  
चेत्यादौ तु सामर्थ्यात्तन्त्रान्तरप्रसिद्धद्रव्यग्रहणमिति  
हेलाराजः ।

अन्ये तु जातिरेव शक्योभयत्र शक्तिकल्पने व्य-  
क्तौ शक्तेर्जातौ तदवच्छेदकत्वस्य वा कल्पने गौरवा-  
त् । युक्त्यन्तरमपि शक्तिवादान्ते उक्तम् । व्यक्तिभानं  
तु शक्तिग्रहविशेष्यत्वात्, तव तत्रावच्छेदकत्वेन जा-  
तिभानवत् । शक्तिग्रहस्तु गौर्गोपदशक्य इत्येव । सच  
स्वर्गाध्वस्त इतिवत् नागृहीतविशेषणा बुद्धिर्विशेष्ये  
उपजायत इति न्यायसहकृतलाघवेन जातिमात्रे ।

अव्यक्तिपक्षे इत्यर्थः । तत्र विशेषमाह कश्चिदिति । तदुक्तंहरिणाहे-  
लाराजीयमहेदमिति । अतइतिसर्वनामोपलक्षणं, शब्दार्थस्य तज्जन्य-  
प्रतीतिविषयस्य । एवंचतस्यलक्षणान्तरत्वेच । प्रसंगा दाह तिङन्तेति ।  
पूर्वलक्षणाक्रांतत्वमाह किमेति । द्वितीयाक्रांततामाह सुखेति । सिद्धल-  
क्षणाक्रान्तत्वमप्याहसिद्धान्ते इति । भूषणादिमतनिरासायेदं । नन्वस्य  
द्रव्यस्य विप्रेत्यादौ ग्रहणे तदानर्थक्यमतआहविप्रेति । गुणाश्रयोद्रव्य-  
मित्यादावित्यर्थः । लाघवादाहान्येत्विति । आद्येदोषमाहोभयत्रेति ।  
द्वितीयेतमाहव्यक्ताविति । नन्वेवं कथं व्यक्तिभानमत आहव्यक्तीति ।

यद्वा जातिविशेष्यक एव शक्तिग्रहो गौर्गोपदश-  
क्य इति जातावेव शक्तावप्येवमेवाभिलाषात् । जाते-  
राश्रयावियोगेऽपि तस्याः केवलायाः शब्दवाच्यत्वम् ।  
यथामुखस्य स्वस्थानावियोगेऽपि जलादौ दृश्यमानस्य  
मुखपदबोध्यत्वं तद्वत् । शक्यतावच्छेदकं तु शब्दग-  
ता जातिः । शब्दार्थयोस्तादात्म्येन तद्गतजात्योरपि  
तत्त्वात् ।

यद्वा जातिगतो धर्मस्तथा । विनापि संकेताविषय-  
तां सामान्येन संबन्धनियमात् स्वसहचरिता व्य-  
क्तिर्जातिं विशिनष्टि । यथा चक्षुरादीनि रूपादिज्ञाना-  
गृहीतान्यपि चाक्षुषयामीत्यनुव्यवसायेन गृह्यन्ते तद्व-  
दिति हरिग्रन्थे स्पष्टम् ।

मास्तु वाच्यक्तेर्भानमित्याहुः तदुक्तं तत्रैव भाष्ये ।  
आकृतिं वाजप्यायन इति व्यक्तेरभानेऽप्यनयनादि-  
क्रिया तत्र केवलायामसम्भवन्ती व्यक्तिसाहित्येन नि-

---

प्रागुक्तदृष्टांतप्रकारमाह शक्तीति । प्रागुक्तदार्ष्टान्तिकप्रकारमाह तवेति ।  
द्वितीयमतवादिन इत्यर्थः । नन्वत्र पक्षे शक्तिग्रहेगोत्वत्वादिप्रवेशे  
गौरवमत आह शक्तीति । नन्वेवं कथं तन्मात्रेऽत आह जातावेवेति  
मीमांसकमते इति भावः । ननुनित्यसंबन्धे केवले वाच्यत्वं न दृष्ट-  
मिति प्रथमपक्षासंगतिरत आह जातेरिति । नन्वत्र पक्षे शक्यताव-  
च्छेदकांकिमत आह शक्यतेति । ननुतस्याः कथं तद्वृत्तित्वमत आह  
शब्दार्थयोरिति शब्दव्यक्तिरूपयोरित्यर्थः । तत्त्वात् तादात्म्यात्  
एवमपि तादात्म्यं न वृत्तिनियामकमत आह यद्वेति । जातौ जातिर्ने-  
ति परमतं नसिद्धांत इति प्रागुक्तं । नन्वत्र पक्षे उक्तरीत्या सम्भवा-  
त्कथं व्यक्तिभानमिति द्वितीयपक्षासंगतिरत आह विनापीति । शक्ति-  
ग्रहेऽभानेपि शाब्दबोधे भानमिति भावः । मतांतरमाह मा स्तुवेति ।  
बोधोपीति भावः । अत्र शुद्धव्यक्तिपक्षेभाष्यसंमतिमाह तदुक्तमिति ।

ष्पाद्यते । तदुक्तम्—सरूपसूत्रे ताद्वितार्थेति सूत्रे च भाष्ये । आकृतावारम्भणादीनां संभवो नास्तीतिकृत्वा तत्सहचरिते द्रव्ये भविष्यतीति । यथा अग्निरानीयतामित्युक्ते केवलस्याग्नेरानयनासंभवादचोदितमपि पात्रमानीयते एतदेवाग्नेरानयनं यत्पात्रस्थस्य तथाकृतावारम्भणादीनि चोद्यमानानि सामर्थ्यात्साहचर्याद्द्रव्यमभिनिविशन्ते । सर्व एवाकृतेः क्रियायोगोऽन्तर्भावितद्रव्यद्वारकः संपद्यते इति कैयटः । साहचर्यं च संबन्धः । आकृतेरारम्भणादिभिः शाब्दोन्वयस्तु बोधे बाधस्याप्रतिबन्धकत्वादारोपेण वोपपाद्यः । द्रव्यगतलिङ्गसंख्यादिवत् । तद्गतभेदारोपेण गौश्च गौश्चेति समुच्चयोपपत्तिः । कदाचिदेकेनैव शब्देन द्रव्यगतद्वित्वादिमत्त्वेन प्रतीतिरित्याद्यूह्यम् ।

हरिश्चाह—व्यक्तौ कार्याणि संसृष्टा जातिस्तु प्रातिपद्यते इति केचित् ।

तत्रैव सूत्रे एव । तत्रपक्षमास्तुवेति पक्षे आह व्यक्तेरिति । अपि नातदन्यसर्वभानपक्षसमुच्चयः । तत्र व्यक्तौ । साहित्यं प्रयोजककर्तृ तत्र मानमाह । तदुक्तमिति । आरंभणं क्रमो बन्धनं वकैयटमाह यथेति । साक्षाद्वह्निस्पर्शस्य धर्मशास्त्रनिषिद्धत्वादहैतदेवेति । न केवलमत्रैवमित्याह सर्व एवेति । अन्यत्र सिद्धांतितं साहचर्यमत्रनेत्याह साहेति एतत्पक्षोपपत्तिस्वयमाहाकृतेरिति । परमतेप्याहारोपेणेति व्यक्तिपक्षवाद्युक्तदोषांतरं परिहरति द्रव्यगतेति । अन्यथा भेदाधिष्ठाने समुच्चयस्य तत्रपक्षेऽभावात्तदा भावापत्तिः । प्रत्यर्थमित्यस्यापत्तिरित्याशयेनाह कदाचिदिति । अतएव दाराइत्यादौ नदोषः एकशेषस्तु नानार्थानुरोधेनावश्यकस्तदाहेत्याद्यूह्यमिति । एवमुक्तार्थे हरिसंमतिमप्याह हरिश्चेति हरिरपीत्यर्थः । व्यक्तावित्यस्य चोद्यमानानीति शेषः । इतिकेचिदिति पाठः केचिदित्यनेनोक्तार्थे सूचि-

वस्तुतस्तु संबन्धात्स्मृतव्यक्तेर्भानमित्येव न्याय्यम् । अतएव सरूपसूत्रादिस्थभाष्येणैकवाक्यता । तस्याश्चैतद्वादे विशेषणतया भानमिति बध्यते । गोत्वादिपदे जातिरेव धर्मी तद्वृत्तिधर्मे च गोत्वादिपदानां शक्तिरतस्तत्र न कदापि गोव्यक्तिविशेष्यको बोधः । नापि तद्विषया क्रिया यतः तैर्गवाद्युपलक्षितगोत्वादौ इतरपदार्थसंबन्धबोधनं । प्रकृत्यर्थस्य च (१) प्रायेणोपलक्षणत्वमेव । अतएवौपगवमानयेत्युक्ते नोपगोरानयनं उपलक्षणत्वं चोपलक्ष्यविषयक्रियाऽविषयत्वमेव । सहचरितां व्यक्तिं जातिर्विशिनष्टि इतिपक्षे जातिप्राधान्ये एकवचनं, तरुशैलमित्यादौ समाहारश्च तात्पर्यग्राहकः । पटस्य शुक्ल इत्यादौ व्यक्तेः प्राधान्यं जातेर्विशेषणता शुक्लः पटः घटः पटो नेत्यादौ च । शाबलेयस्य गौर्घटो नित्य इत्याद्यनभिधानान्न, एवमेव घटो न द्रव्यमिति न ।

तामरुचिं प्रकाशयन्सिद्धांतमाह वस्तुतस्त्विति एतेन प्रागुक्तसकलमतव्यवच्छेदः । प्रागुक्ततद्भाष्यस्येदमेव तात्पर्यमित्याहातएवेति । तस्याः स्मृतव्यक्तेः । एतद्वादे जातिपक्षे । अत्र पक्षे विशेषमाह गोत्वादीति । कदाचित्कस्मिन्नपि मते । तत्तु गोव्यक्तिरूपं । अतइत्यस्यार्थमाह यत इति । न केवलमिदमत्रैवेत्याह प्रकृत्यर्थेति । यज्ञोपवीतिनमित्यादौ तदभावादाहप्रायेणेति । उपलक्षणत्वं च न काकादिवदित्याहोपेति । सिंहावलोकनन्यायेन प्रसङ्गाच्छुद्धव्यक्तिपक्षविशेषाहसहेति । प्रागुक्तजातिपक्षविशेषप्रतिद्वन्द्वयं पक्षविशेषः । जातीति न ब्राह्मणं तरुशैलमित्यादावितिभावः । इदमपि बाधाविपर्ययं न सार्वत्रिकमित्याह पटस्येति । प्रागुक्तीत्या तथैव तात्पर्यादाह घटः पट इतिव्यक्तेरित्याद्यनुषंगः । नन्वेवमतिप्रसङ्गोपीत्यतआह शाबेति । एव-

( १ ) प्रकृत्यर्थस्य च प्रत्ययार्थे प्रायेणेतिपाठान्तरम् ।

यद्वा जातिव्यक्त्योरव्यतिरेकाज्जातेरेव प्राधान्येऽपि न बाह्याद्यन्वयानुपपत्तिः । अत एव गवादिशब्दार्थानामाश्रयगतलिङ्गादिग्राहिता । तदप्युक्तम्—तद्विधितार्थेति सूत्रे भाष्येऽथवाव्यतिरेकाद्रव्याकृत्योर्द्रव्यानयनमिति । गोत्वपदजन्यबोधे गोत्वे तु भेदप्रधानतादात्म्येन व्यक्तेर्विशेषणत्वमिति न गोत्वं बाह्येत्यादिप्रयोगः । एवमेव पटः शुक्ल इत्यादौ गुणिगतलिङ्गादिग्राहिता शुक्लादिशब्दानाम् । पटस्य शुक्ल इत्यत्र तु न । भेदस्यैव तत्र सम्बन्धत्वात् ।

यदा जातिव्यक्त्योर्भेद एव विवक्षितो बाह्याद्यसमभिव्याहारो जातेः प्राधान्यं च तदा भावप्रधानो निर्देश इति व्यवहारः । सच यथाभिधानमिति नातिप्रसङ्गः । तदुक्तं जात्याख्यायामिति सूत्रे भाष्ये जातिशब्देन जातिरप्यभिधीयते द्रव्यमपि । कथं पुनर्ज्ञायते द्रव्यमपीति । एवं हि कश्चिन्महति गोमण्डले आसीनं गोपालकं पृच्छति अस्त्यत्र काश्चिद्गं पश्यसीति, स पश्यति पश्यति चायं गाः पृच्छति च नू-

मेव अनभिधानादेव । प्रागुक्तसर्वपक्षतो लाघवादाह यद्वेति । एवेनोभयव्यवच्छेदः अपिना पक्षांतरसमुच्चयः । अतएव तयोरव्यतिरेकादेव । अर्थानां जात्यादीनां । अत्रापि भाष्यसंमतिमाह तदप्युक्तमिति नन्वेवं गोत्वं बाह्येत्यादिप्रयोगापत्तिरत आह गोत्वेति । आदिसंग्राहं विशदयति एवमेवेति । तद्वद्गुणगुणिनोरव्यतिरेकेणेत्यर्थः । शब्दानां तदर्थानां मतिप्रसङ्गमेवं सति प्राप्तं निराचष्टे पटस्येति । एवेन तादात्म्यव्यवच्छेदः ।

नन्वत्राभेदैकपक्षे भावप्रधानो निर्देश इति व्यवहारासंगतिरत आह यदेति । अनतिप्रसङ्गायाह सचेति । यदेत्याद्युक्ते भाष्यसंमति-

नमस्य द्रव्यं विवक्षितमिति । तद्यदा द्रव्याभिधानं तदा बहुवचनं यदा सामान्याभिधानं तदैकवचनमिति । जातिशब्देनेत्यस्य जातिशक्तिग्रहविषयेनेत्यर्थः । द्रव्याभिधानमित्यस्य द्रव्याभेदेनाभिधानं विशेष्यतया द्रव्याभिधानं चार्थः । सामान्याभिधानमित्यस्य द्रव्याद्भेदेन विशेष्यतया तदभिधानमित्यर्थः ।

यत्तु बहुषु बहुवचनमितिसूत्रे भाष्ये उक्तं यदा गुणो गुणिविशेष्यको भवति तदा नान्तरेण भावप्रत्ययं गुणप्रधानो निर्देशः । यदा तु गुणिना गुणो व्यपदिश्यते पटस्य शुक्ल इति तदान्तरेणापि भावप्रत्ययं गुणप्रधानो भवति निर्देश इति । तत्तु भावप्रधानतातात्पर्यग्राहकमात्रोपलक्षणम् ।

तथा सरूपसूत्रेऽपि जातेः पदार्थत्वे तस्याप्येकत्वाद्विवचनाद्यसिद्धिमाशङ्क्य व्यक्तिवादेच नब्राह्मणं हन्यादित्यादावेकं ब्राह्मण महत्त्वा कृती स्यादित्याशङ्क्योक्तं नह्याकृतिपदार्थस्य द्रव्यं न पदार्थो द्रव्य-

माह तदुक्तमिति । जातीति तत्त्वेन प्रसिद्धेन गवादिशब्देनेत्यर्थः आद्ये लाघवादिमानस्य स्पष्टत्वादाह कथमिति । दर्शनं सत्तायां कर्तृ । स गोपालकः । पश्यति विचारयति । इतिर्भाष्यसमाप्तौ अविरोधायाह जातीति यथाकथंचिदिति भावः । यद्वेतिमतेनाह द्रव्याभेदेनेति आद्यमतेनाह विशेष्येति । विशेषणत्वेत्वतद्निष्ठत्वादाह विशेष्यतयेति ।

ननु बहुष्विति सूत्रे गुणगुणिभावमात्रस्थले तथोक्तं नान्यत्रेति कथं सामान्यतः प्रागुक्तमत आह यत्त्विति । मात्रं कान्त्यै । उक्तेर्थे भाष्यांतरसंमतिमप्याह तथेति आशंक्योक्तमित्यत्रान्वयः आदिनानं-



दार्थस्य वाऽऽ कृतिर्नपदार्थ उभयोरुभयं पदार्थः  
कस्यचित् किञ्चिद्गुणभूतं किञ्चित्प्रधानभूतामिति ।  
यथा पचते इत्यादौ क्रियाप्राधान्येऽपि साधनसं-  
ख्याकृतो वचनभेद एवमाकृतिप्राधान्येऽपि द्रव्य-  
संख्याकृत इत्यदोष इति कैयटः ।

मतुपसूत्रेऽपि कैयटः आश्रयगतैकत्व(१)विशिष्टा  
जातिः कार्ये आश्रीयते यथा पशुना यजेतेत्यादावि-  
ति । पदार्थ इत्यस्य पदजन्यबोधविषय इत्यर्थः । गु-  
णभूतमित्यादेः स्वारसिकतयेतिशेषः । कदाचित्तस्या-  
पि प्राधान्यं तु तात्पर्यग्राहकसापेक्षमिति तदाशयः ।  
द्रव्यप्राधान्ये च क्वचिज्जातिगतसंख्यया वचनं यथा-  
नब्राह्मणमित्यादौ तज्जात्याक्रान्तसकलब्राह्मणानां  
बोध इति बोध्यम् । इदं चाभेदेन व्यक्तेर्विशेषणत्वे  
द्रष्टव्यम् । भेदेन विशेषणत्वे तु जात्याख्यायामिति  
सूत्रोक्तरीत्यैकवचनमेव । व्यक्तेः प्रकारत्वं च निरवच्छि-  
न्नाया एव । विशेष्यभूतजात्या चानुगमः । नहि प्रका-

त्यव्यभिचारादि ( आकृतीत्यादावतदानीतिठन्मते इतिशेषः सर्वत्र )  
कैयटोक्तमाद्यदोषवारणमाह । यथेति । संख्याकृतस्तदारोपकृतः । प्र-  
सङ्गान्मध्येस्पष्टकैयटांतरमाह मतुबिति स्वगतैकत्वसंख्याश्रयणे दो-  
षतादवस्थ्यमेवातआहाश्रयेति एवंच तत्प्रयुक्तकार्यं स्फुटमेवोक्तं ।  
पदार्थइत्यस्य पदशक्यइत्यर्थनिरासायाह पदार्थ इति । अनियमादाह  
स्वारेति । अतएव प्रकृतोपयुक्तमाह कदाचिदिति ।

नन्वेवं द्रव्यप्राधान्ये नब्राह्मणमित्यादौ दोषोतआह द्रव्येति त-  
त्प्रयुक्तेतिभावः । अनतिप्रसंगायाह क्वचिदिति यथाऽभिधानमिति  
भावः । अन्योपि ततोऽविशेष इत्याह तज्जात्येति । व्यवस्थामाहेदं चेति ।

( १ ) एकत्वसंख्याविशिष्टेति पाठान्तरम् ।

रीभूतमेवानुगमकमित्यत्र मानमस्ति ।

यत्तु समर्थसूत्रे भाष्यकैयटयोरुक्तम् वीरः पुरुष  
इत्यादौ द्रव्यवादे तस्य भेदाभावान्न भिन्नार्थानामेकार्थी-  
भावरूपसामर्थ्यमित्याशङ्कावाच्यमपि द्रव्यं द्वारकृत्य  
यथा विशेषणाविशेष्यभावो जातिवादे एवं द्रव्यवा-  
देऽवाच्यगुणकृतभेदमाश्रित्य तदुपपत्तिरिति । तत्रा-  
वाच्यमित्यस्य शक्त्यविषय इत्यर्थः । शुद्ध द्रव्यवाद-  
स्त्वनुपदमेवोपपादयिष्यते घटो घट इत्यादौ विशे-  
ष्याविशेषणभावाप्रतीतेः सोऽपि भेदसापेक्ष इति तदा-  
शयः । जात्याकृतिव्यक्तयस्तु पदार्थ इति गौतमीये  
सूत्रे तद्वार्तिककारोऽप्याह । तुशब्दो विशेषणार्थः । किं  
विशेष्यते प्रधानोपसर्जनभावस्यानियमेन पदार्थ-  
त्वं, यदा भेदविवक्षा विशेषगतिश्च तदा व्य-  
क्तिः पदार्थो (१) न जात्याकृती । यथा गौस्तिष्ठति गौर्ग-  
च्छतीति तयोः स्थानादीनामसम्भवात्सा पदार्थः यदा  
पुनरभेदो विवाक्षितः सामान्यगतिश्च तदा जातिः  
पदार्थ इतरे विशेषणं यथा गौर्न पदा स्पष्टव्य इति ।

ननु जात्यतिरिक्तपदार्थस्य स्वरूपतोऽभानेन तस्यविशेषत्वे तत्र  
कथं व्यक्तेः प्रकारताऽत आह व्यक्तेरिति । सनियमो न सिद्धांतः  
इदं च पक्षांतरेऽप्यावश्यकमन्येषामिति भावः । नन्वेवमनुगमापत्ति-  
रतआह विशेष्येति । तदेव ध्वनयन्नाहं नहीति । उक्तैर्भाष्यांतरावि-  
रोधं स्पष्टार्थमाह यत्त्विति तस्यार्थानामिति एकीभवनरूपेतिशेषः  
गुणेति वीरत्वादीत्यर्थः । इत्यर्थइति ननुबोधाविषय इत्यर्थो येन वि-  
रोधः स्यादितिभावः । ननु शुद्धद्रव्यवादाशयकमेवेदमस्तु कुतः स-  
रूपसूत्रभाष्यैकवाक्यताऽत आह शुद्धेति । दृष्टांताशयमाह घटइति ।

( १ ) अङ्गं जात्याकृती इति तद्वार्तिकेपाठः ।

अत्र सर्वव्याक्तिलाभायैकवचनोपपत्तयेच जातिः प्रधानं तस्याः साक्षात्स्पर्शासम्भवात् व्यक्त्यभेदविवक्षा बोध्या । पिष्टकमय्यो गाव इत्यत्राकृतिः वैयाकरणनयेऽप्याकृतिः शक्येति स्फोटवादे निरूपितम् ।

केचित्तु पिष्टकमय्यो गाव इत्यत्र शब्दज्ञानानुपाति वस्तुशून्यं विकल्पाख्यं ज्ञानं पातञ्जलोक्तं वस्तुशून्यमित्यस्य बाह्यवस्तुशून्यामित्यर्थः । बाधज्ञानाबाध्यत्वाच्च मिथ्याज्ञानादस्य भेदः । बाधज्ञानसत्त्वेऽपि शब्दव्यवहारस्य तज्जन्यज्ञानस्य च जायमानत्वात् । तदुक्तम्—

अत्यन्तासत्यपि त्वर्थे ज्ञानंशब्दःकरोतिहि ।  
इत्याहुः ।

अपरे तु धर्ममुपलक्षणीकृत्य शक्तिग्रहाद्वस्तुतस्तत्तद्धर्माकृतिविशिष्टा व्यक्तिर्बुध्यते नतु तद्धर्मप्रकारेणेति व्यक्तिवादः । प्रकृष्टप्रकाशश्चन्द्र इति वाक्यस्योपविशेषणभावोपि। सरूपसूत्रभाष्योक्तं परसंमतमपीत्याह जात्येति। कार उद्योतकारः जात्यादेर्विमतत्वादाह प्रधानोपेति । तदेवाह यदेति तयोः जात्याकृत्योः । साव्यक्तिः पुनस्त्वर्थे । नन्वत्रापि जातेः स्पर्शासम्भवाद्युक्ते रेव तत्त्वमुचितमत आहान्नेति ।

नन्वस्योक्तरीत्या तत्रापि उपपत्तिरत आहैकेति । नचैवमपि भेदविवक्षैव कुतो नेत्याह तस्या इति । आकृतिरिति पदार्थ इत्यादेरनुषंगः । इदं परोक्तं सिद्धांतसंमतमपीत्याह । वैयाकृत्येति बौद्धस्य तस्य सत्त्वादाह वस्त्विति । नन्वेवं मिथ्याज्ञानादस्य को भेदोऽत आह बाधेति । चस्त्वर्थे तत्रहेतुमाह बाधेति अत्यन्तेति । व्याख्यातं उक्तवक्ष्यमाणरीत्या निर्वाहे इदमयुक्तमतपवगौतमसूत्रविरोधोनेत्यरुचिः केचिदित्यनेन सूचिता तामेव प्रकाशयन्प्रतिज्ञातमाहापरोक्षिति मैवंपदस्थलेपवापितुवाक्यस्थले ऽपीत्याह

तोऽपि वस्तुनस्तत्तद्विशेषणविशिष्टव्यक्तेः स्वरूपेणो-  
पस्थितिः यथा यः शुक्लवासाः स देवदत्त इत्यादौ  
शुक्लवास उपलक्षिते शक्तिग्रहेऽपि देवदत्तपदजबोधे  
न तद्ज्ञानं तथा जात्यादेरपि । एतदेव जात्यादेरुपलक्ष-  
णत्वं यत्स्वाश्रयाणां सर्वेषां स्वरूपतः शक्तिग्रहावि-  
षयत्वं सम्पाद्य स्वयंशक्तिग्रहाविषयो बोधाविषय-  
श्च । यथा काकवन्तो देवदत्तगृहा इत्यत्र काकः स्वो-  
पलक्षितोत्तृणत्वादिना तद्गृहमितरेभ्यो व्यावर्तय-  
ति । तथा जातिव्यक्तीरुपस्थाप्य स्वोपलक्षिताभि-  
स्ताभिः शक्तिमितरेभ्यो व्यावर्तयति । घट-  
त्वाश्रयो यः स घटपदशक्य इति शक्तिग्रहस्त-  
त्पदेन विशेष्यमात्रपरामर्शः । घटो घटपदशक्य  
इत्यस्याप्ययमेवार्थः । एतदेवाभिप्रेत्य ध्रुवमपाये इति  
मूत्रे धावतः पतित इत्यादावध्रुवत्वमाशङ्क्य सतो-  
ऽप्यविवक्षया समाहितम् । सरणोपलक्षितं द्रव्यमा-  
श्रमत्र विवाक्षितमिति कैयटः । तदुक्तम् ।

आनन्त्येऽपि हि भावानामेकं कृत्वोपलक्षणम् ।

शब्दः सुकरसम्बन्धो नच व्यभिचरिष्यतीति ।

हरिरप्याह—अध्रुवेण निमित्तेन देवदत्तो गृहं यथा ।

प्रकृष्टेति अयमेवाखंडार्थबोधः । उक्तमेवोपपादयति यथेति नन्वसद्वा-  
वर्तकत्वरूपं नोपलक्षणत्वं जात्यादेरत आहैतदेवेति । एतावताऽसत्त्वं  
प्रतिपाद्य व्यावर्तकत्वमाह यथेति । तांत्रिकाद्युक्तेरसांगत्यध्वनन्नाह  
काकेति । आदिनावेदिकापुंडरीकादि एवंचाजातेः शक्तावुपलक्षणत्वं  
सिद्धं । अत्रपक्षे प्रोक्तप्रकारासंभवादाह घटत्वेति । सर्वनाम्नामिति निय-  
मादाह तत्पदेनेति । तस्यापि संग्रहमाह घट इति । अत्र भाष्यसंमतिमा-  
हैतदेवेति । आशङ्क्येत्यनेन वस्तुतोऽध्रुवत्वमेवेति सचितं मात्रमवधा-

गृहीतं गृहशब्देन शुद्धमेवाभिधीयते इति ॥

शुद्धमेव ननु उपलक्षणीभूतकाकाविशिष्टमित्यर्थः ।  
तथाऽसन्त्योपाध्युपलक्षितं सत्यमुपाध्यनादरेणैव श-  
ब्दैरभिधीयते इति हेलाराजः । न ब्राह्मणमित्यादौ  
ब्राह्मणत्वोपलक्षितत्वस्य सर्वव्यक्तिषु सत्त्वान्न दोषः ।

यद्वा रूपसामान्यात्सर्वव्यक्तिषु हनननिषेधादिति  
तदुक्तम् । अइउण् सूत्रे भाष्ये रूपसामान्याद्वा सि-  
द्धम् । बालस्याद्यशक्तिग्रहोऽपि ईदृशो गोपदवाच्य  
इति । अत्रापि पक्षे शक्तिग्रहे भासमानोपलक्षकरूपे-  
ण द्रव्यभेदमाश्रित्य वीरपुरुष इत्यादौ समासः । वी-  
रपदेनापुरुषस्याप्युपस्थित्या तयोर्न पर्यायता तद्वोध्य-  
व्यक्तिमात्रबोधकत्वं हि पर्यायत्वमिति वदन्ति ।  
अयमपि पक्षः समर्थसूत्रे भाष्ये स्पष्ट इति समा-  
सवादे निरूपयिष्यते ।

रणे । तदुक्तं भट्टैररुणाधिकरणे । गृहत्वेनाभिधानादाह शुद्धमेवेति हरि-  
न्यूनतां निराचष्टे तथेति । अतएव प्रकृतसंगतिरस्य

ननु अत्रपक्षे न ब्राह्मणमित्यादौ कागतिरतआह नब्राह्मेति । नन्वेवं  
कथंनियतैकवचनमतआह यद्वेति । वार्तिकार्थस्तत एव बोध्यः नन्वत्र  
पक्षे कथमाद्यशक्तिग्रहः नहि तदा तस्य तत्र तदुपलक्षणत्वादिग्र-  
होऽतआह बालस्येति । नन्वेवमपि अत्रपक्षे समासो न स्यादिति दोष-  
एवातआहात्रापीति काव्यप्रकाशाद्युक्तदोषमुद्धरति वीरेति मात्रं का-  
त्स्न्यैवधारणे च अस्यापि भाष्यारूढत्वमाहायमपीति ।

भूषणकाराद्युक्तिं खण्डयति यत्त्विति उभयत्रेति । अयंभावः उभयत्रै-  
का शक्तिः अन्यथा जातौ बाहायन्वयानुपपत्तिः । नचसाक्षात्संबन्धेन  
जातौ तद्वाधेपि परंपरया तदन्वयोपगमान्नदोषः गौर्जातेत्यादौविशे-  
ष्यभूते गोत्वेऽन्वयितावच्छेदकतया गोत्वत्वादिभानापत्तेः जातेरपि  
प्रकारतयैव स्वरूपतोभानमिति नियमात् एवं च व्यक्तिशक्तिरावाह्य-

यत्तु जातिपक्षेऽपि गवादिपदानामुभयत्र शक्तिः । शक्तिग्रहकार्यकारणभावे च जातिप्रकारकत्वस्यैव निवेशो नतु व्यक्तिविशेष्यकत्वस्य निवेशः । अतएव व्यक्त्यंशे कुब्जाशक्तिस्तदंशे तज्ज्ञानानपेक्षणादेतावतैव जातौ शक्तिरिति व्यवहार इति तदपि न । गौरवात् ।

किञ्च सामान्यलक्षणाखण्डनायायं प्रकारस्तच्चाशक्यं, कार्यतावच्छेदककोटौ विशेष्यांशानिवेशे गोत्वेनाश्वादिबोधापत्तेः । नच प्रकारताविशेष एव निवेश्यते इति वाच्यम् । तस्य गोनिष्ठविशेष्यतानिरूपितेति शब्देनैव बोधनीयतया दुर्ज्ञेयत्वात् । तन्निवेशे तु गोव्यक्त्यन्तरबोधो न स्यात् । तन्निष्ठविशेष्यतायां तन्निरूपकत्वाभावात् ।

का यद्यपिजातेर्विशेष्यतयापि तथाभावे बाधकाभावस्तथापि सर्वत्रैव कल्पनापेक्षया व्यक्तावपि शक्तिकल्पनैव लघीयसीति । एवं व्यक्तिशक्तावस्माकं न वैमत्यं किंतु व्यक्तिशक्तिभानेहेतुतायामेव । जातिविशिष्टव्यक्तिबोधकत्वमिति नतु व्यक्तिविषयकत्वनिवेशो गौरवादत एव जातिशक्तगोत्वादिपदान्न व्यक्तिबोधः । तत्र जातिप्रकारकशक्तिग्रहाभावात् अत एव व्यक्त्यंशे कुब्जा शक्तिरितिगीयते तदंशेतज्ज्ञानानपेक्षणात् यथान्वयांशे शक्तिसत्त्वेऽपि तद्विषयकत्वं बोधजनकतायां नावच्छेदकमिति नान्वयो वाच्यताव्यवहारभाक् तथा व्यक्त्यंशे तत्सत्त्वेऽपि तद्विषयकत्वं बोधजनकतायां नावच्छेदकमिति नव्यक्तौ वाच्यताव्यवहारः । गोत्वविषयकत्वस्यैव च निवेशाद्गोत्वादेर्वाच्यताव्यवहारभाक्त्वमिति तदाह शक्तिग्रहेति । ननूक्तरीत्या गौरवं तुल्यमत आह किञ्चेति । तच्च तत्खण्डनं हि । नतु तत्र किंविशेष्यांशनिवेश उत न तत्रांत्ये आह कार्यतेति बोधापत्तिरितिपाठः पत्तेरितिपाठे ह्यर्थस्यैवकथनं । दुर्ज्ञेयेति तन्निवेशं विनेत्यादिः । द्वितीयपक्षे आह तन्निवेशे त्विति प्रागुक्तसिद्धांतरीतिमाह ।

यदि तु विशेष्यांशे विशेष्यतायाः प्रकारातिरिक्तानवच्छिन्नतया निवेशात्तत्र न दोष इति विभाव्यते तदा वृथायं प्रयासः । किञ्च घटत्वावच्छिन्नं सर्वं प्रति दण्डकारणताग्रहो मदुत्तरीत्यैव सुलभो न भवदुत्तरीत्येत्यलम् ।

यत्तु कुत्सित इति सूत्रे भाष्ये उक्तं स्वार्थमभिधाय शब्दो निरपेक्षो द्रव्यमाह समवेतमिति तस्यायमर्थः । स्वार्थं जात्यायभिधाय तद्विषयकाभिधायग्रहविषयो भूत्वा शब्दः प्रातिपदिकरूपस्तदितरनिरपेक्षः समवायेन सम्बद्धं द्रव्यमाहेति । अभिधायेत्यस्य प्रतिपाद्येत्यर्थकत्वे कत्वोऽनुपपत्तिः । शब्दतो जातिद्रव्ययोः क्रमेण बोधाननुभवात् । प्रत्यक्षदृष्टक्रमस्याचारोप इत्यपि न युक्तम् । आश्रयानालिङ्गितजाति-

यदित्विति तत्र द्वितीयपक्षे उक्तरीत्यैव निर्वाहादाह तदेति सामान्यलक्षणास्वीकारफलांतरस्यापि मर्दात्यैव सिद्धिर्न भवन्मते इत्याह किंचेति । एवंच फलद्वयस्यापि अनन्यथासिद्ध्या तदावश्यकत्वेनास्य प्रकारस्य निष्फलत्वमेवेति प्रागुक्तरीतिरेव साध्वी (व्यक्त्यनुपरक्त-केवलजातौ शक्यभावसाधकः अप्रयोजकत्वात् ) । गोपदज्ञानस्य तच्छक्ति ज्ञानस्य च जातिविशिष्टविषयकज्ञानत्वं कार्यतावच्छेदकमिति न जातिविशेष्यत्वाभिप्रायेण गौर्नित्येत्यादिप्रयोगः पदविशेष्यकशक्तिग्रहपक्षेऽपि गोपदं गवि शक्तमित्येव शक्तिग्रहः गोपदं गोत्वे शक्तमिति शक्तिग्रहवादिनां तु गोत्वाविषयकशक्तिज्ञानं तद्विशिष्टबोधकमिति स्वीकुर्वतां गोत्वपदाद्विशिष्टबोधापत्तिर्दुर्वारा ममतु तत्रगोव्यक्तिप्रकारकगोत्वविशेष्यक एव शक्तिग्रह इति न दोषस्तदद्हेत्यलमिति ।

यन्मूलकत्वेनेदं तैरुक्तं तस्यान्य एवार्थो न भवदभिमत इति तद्विरोधसिद्धांते परिहरति-यत्त्विति । वक्ष्यमाणरीत्याह समवायेनेति । तदुक्तिं खण्डयति अभीति । प्रत्यक्षेति च । सरूपसूत्रभाष्यादेरा-

प्रत्यक्षस्याप्यनुभवविरुद्धत्वेन तत्रापि वस्तुतः क्रमाभावात् ।

भाट्टास्तु जात्या व्यक्त्याक्षेपः विशेषणत्ववैशिष्ट्येनैव जीतौ पदानां शक्तिग्रहाद्विशेषणत्वानुपपत्त्या विशेष्यव्यक्तेराक्षेपः, त्वादिरहितपदबोध्या जातिर्व्यक्तिविशेष्यकबोधविषया विशेषणतया गृहीतशक्तिकत्वादित्यनुमानम् ।

यत्तु जाते निर्विकल्पकोपस्थितिर्निर्विकल्पके इन्द्रियवच्छद्मोऽपि करणं शक्त्यनुभवोऽपि जात्यंशे निष्प्रकारक एव । गोत्वं किञ्चिदाश्रितं जातित्वादित्यनुमानम् । पदप्रयोज्यायाश्चोपस्थितेः शाब्दकारणत्वान्न व्युत्पत्तिभङ्गः । सति तात्पर्ये धूमोऽग्नं ज्वलतीत्यतोवह्निर्ज्वलतीति बोधो भवत्येवायमेवाक्षेप इति । तन्न । तादृशहेतूपस्थितेरसार्वत्रिकत्वात् । शब्दतो जातित्वेनानुप-

कृतावालंभेनेत्यादेराशयः प्रागुक्तः । यत्तु तद्भाष्यस्वरसादेव पदा द्यक्तेर्न स्मरणं नाप्यनुभवः नापि तत्र कुब्जा शक्तिः किंत्वाक्षेप इति भट्टास्तन्मतमाह भाट्टास्त्विति । नन्वनुपपत्त्यभावे कथमाक्षेपोऽत आह विशेषणेति सचानुमानमिति तत्प्रयोगमाह त्वादीति । तत्सहितपदबोध्याया विशेषणत्वावैशिष्ट्येन तदभावेनाक्षेपाभावादित् पदविशेषणं ।

तेष्वेकदेशिमतं खंडयति-यस्त्विति । आक्षेपिका च निर्विकल्पकस्मृतिविषया जातिरेवेत्याह जातेरिति । पुंवत्कर्मेति पुंवद्भावः । ननु नशद्वात्तदत आह निर्वीति । निष्प्रेति निर्विकल्पक एवेत्यर्थः । तथाच न तत्समानाकारताविरोध इति भावः । सचानुमानमित्याह गोत्वमिति नन्वाक्षेपितव्यक्तेरपि शाब्दे भाने पदजन्यपदार्थोपस्थितिः शाब्दबोधकारणमिति व्युत्पत्तिभंगोऽत आह पदेति । नन्वेवमतिप्रसंगोऽत आह सतीति । एवेनोक्तव्यवच्छेदः तादृशेति जातित्वेत्यर्थः । तत्रहेतुमाह शब्दत इति । गोपदादितस्तादृशरूपेण गोत्वादेस्तुपस्थितेरित्यर्थः ।



स्थितेः । अर्थापत्ते रपि नावसरः । अनुपपत्तिज्ञानमन्तरेणापि बोधात् । समानसंवितांशत्रेयत्वमाक्षेप इत्यपि न युक्तम् । सुवर्णकरकादिषु गृह्यमाणेषु तेजस्त्वजलत्वपृथिवीत्वसंशयदर्शनात् । द्रव्यमिति घटज्ञाने घटत्वमानाभावात् घटत्वपदजन्यजातिमाने विशेष्यतया व्यक्त्यमानाच्च ।

किञ्च गवा वैशिष्ट्येनच गोत्वस्य समानवित्तिवेद्यत्वेऽपि गोगोत्यवैशिष्ट्यानीति समूहालंबनमेव स्यात् न विशिष्टबुद्धिरित्याहुः ।

तन्न । व्याप्त्यादिप्रतिसन्धानं विनापि बोधात् । एतेन जातिशक्तस्य व्यक्तौ लक्षणेत्यपास्तम् । अनुपपत्तिप्रतिसंधानं विनापि बोधात् क्वचिच्छक्यार्थबोधकस्यैव पदस्यान्यत्र लक्षणाया दृष्टत्वाच्च । नचैवं प्रकृते, अन्यथोपपत्तेश्चेत्यलम् ।

तत्रगवादिशब्देन गवादीनां प्रतीतौ या कदाचित्सास्नादीनां प्रतीतिः सानुमानिक्येवेत्यन्ये । शाब्दे अर्थापत्तेरवाक्षेपइति मतं खंडयति अर्थापत्तेरितिबोधादितिगांदद्यादित्यादित इति भावः । मतांतरं खंडयति समानेति । करकः करवेति प्रसिद्धः तेष्वपिदोषांतरमाह द्रव्यमितीति न(च सह)विशिष्टेति गोत्वप्रकारकगोविशेष्यकसंसर्गमर्यादापन्नवैशिष्ट्यविषयकबुद्धिरित्यर्थः एतेनेत्यस्यार्थमाहानुपेति । नत्वेवं नह्येवं । नन्वगत्या तथा स्वीकारोऽतआहान्यथोपेतिः सिद्धांतमतेनेत्यर्थः । (न)निरूढलक्षणायां न तत्पूर्वकत्वनियमो मानाभावात् रूढिशक्तिरूढिलक्षणयोर्भेदानापत्तेः प्रयोजनानपेक्षत्वमात्रेण निरूढलक्षणेति प्रकाशादौ उक्तेश्च एतेन तया निर्वाह इति भूषणोक्तमपास्तंतदहेत्यलमिति ।

विशेषमाह तत्रेति जातिपक्षादावित्यर्थः । नियमेनतत्सामग्र्यभावादाह कदाचिदिति । येषांमते नाकृतिः शक्या तन्मतमाह सानुमे-

वेत्यपरे । जलतैलादयः शब्दास्त्ववयवावयविसा-  
धारणाः । यदात्वौषधिपरिच्छिन्ने तैलादयो व्यवस्थि-  
तास्तदापि तेऽवयवं समुदाधारोपेणाहुस्तदभिप्रायेण  
भाष्ये उक्तं समुदाये दृष्टाः शब्दा अवयवेऽपि वर्तन्ते  
यथातैलभुक्तमित्यादिना । एवं गुणिपरशुक्लादिषु गुणः  
शक्यः । नचानन्त्यं शुक्लादिगुणानाम् । एकत्वनित्य-  
त्वस्वीकारात् । आश्रयभेदौपाधिकस्तु भेदव्यवहारः ।  
एकोऽपि सावयवः अतएवाल्पत्वमहत्त्वकृतो भेदः ।

यद्वैकमखण्डनैर्मल्यादिगुणान्तरसंमिश्रणे महत्त्व-  
मन्यथाल्पत्वमिति तमपसूत्रे भाष्ये स्पष्टम् । क्रि-  
याप्येवमेका नित्या चोत्पादविनाशौ (शक्यस्यैव) सं-  
बन्धस्यैव । पच्यादि शक्यापि याऽव्यवधानेन फलज-  
निका सैकैव । अन्यासां तु तादर्थ्यात्पाकत्वव्यवहारो  
गौणः । एकपदशुक्लापरपदशुक्लगुणयोः प्रत्यभिज्ञाभा-  
वस्तु आरोपितभेदकृतः । कचिदस्त्येव तथा प्रत्यभिज्ञा-  
गुणपरेषु तद्गता जातिः पाचक इत्यादेः पाकक्रियास-  
म्बन्धवत् कर्तरि शक्तिः । क्रियापचैरकस्य कर्ताशक्यः

ति । सिद्धान्तमतमाह शाब्देवेति । विशेषांतरमाह जलेति । व्यवति  
वैद्यकशास्त्रे इतिभावः । तत्रमानमाह तदभीति आदिना घृतं भुक्त-  
मिति एवं जातिशब्दस्थले जातिवत् ॥ गुणपरे विशेषस्य वक्ष्यमाण-  
त्वादाह गुणाति तद्विषये इत्यर्थः । नन्वेवं कथंभेदव्यवहारोऽतआहा  
श्रयेति । नन्वेवमाकाशस्यापि सावयवत्वापत्तिरत आह यद्वेति इति  
उभयमेवगुणवत् नन्वेवंकथमुत्पत्त्यादीत्यत आहोत्येति । नन्वेवं समू-  
हस्य क्रियात्वेन विशेष्यतया अवयवस्य पच्यादिवाच्यत्वं कथम-  
तआह पच्यादीति तद्रूपारोपेणेति भावः । नन्वेवं प्रत्यभिज्ञातिप्रसं-  
गोऽतआहैकेति । आश्रयभेदे त्विष्टपवेति भावः । भेदप्राबल्ये तथा अ-  
भेदप्राबल्ये त्वाह कचिदिति । एवं गुणिपरे उक्तगुणपरे आह गुणेति ।

सम्बन्धो विशिष्टशक्यः । सम्बन्धश्च क्रियाकारक-  
भावः स एव तत्र प्रवृत्तिनिमित्तं, प्रवृत्तिनिमित्तत्वं च  
यज्ज्ञानाच्छब्दप्रवृत्तिस्त्वं, तस्य भाव इति सूत्रे भाव-  
शब्देन प्रवृत्तिनिमित्तमेव अतएव ततः सम्बन्धे  
भावप्रत्ययः, शब्दप्रवृत्तिश्च कचिद्भेदज्ञानात् कचित्स-  
म्बन्धज्ञानात् इति स्पष्टं तस्य भाव इत्यत्र कैयटे ।

तत्र जातिगुणयोर्लोकनिरूढया सोयमिति प्रती-  
त्या भेदनिबन्धनसम्बन्धस्य तिरोधानान्न तत्र सम्बन्धे  
भावप्रत्ययः । क्रियया तु कृदन्ते भेदस्यैव नियमेन प्र-  
तीतिस्तत्सम्बन्धज्ञानादेव शब्दप्रवृत्तिरिति तत्रैव भा-  
वप्रत्ययः । क्रियाकारकयोर्भेदाभेदाविति मते तिङ-  
न्ते तु युष्मद्युपपदे समानाधिकरणे इत्युक्तेभेद-  
तिरोधानम् । अत्र च शब्दशक्तिस्वभाव एव बीजम् ।

क्रियाशब्दस्थले आह पाचक इति । आदिनापक्तेति तत्रविषयविभा-  
गमाह क्रियेति । प्रकारतया शक्येति शेषः । सच सांसर्गिकविषयता-  
वत्त्वेनैव शक्य इति बोध्यम् ॥ एतेन पाचकादेः कथं क्रियाप्रवृत्तिनिमित्त-  
कत्वं पचेः क्रियायानकस्य कर्त्तरि शक्त्या ताभ्यामुपस्थितयोराकांक्षा-  
वशात्परस्परान्वयेन तस्य शक्तेरेवाभाव इत्यपास्तमेकार्थीभावविधया  
संसर्गशक्त्यैव तथा व्यवहारात् ॥ एकार्थीभावबलादाह संबंध इति  
तत्स्वरूपमाह संबंधश्चेति ।

यत्तु तत्र क्रियां धर्मितावच्छेदकीकृत्यैव तादृशविशिष्टे शक्तिग्रहेण  
तस्याः प्रवृत्तिनिमित्तत्वव्यवहारस्तस्य भाव इत्यत्र भावपदेन प्रवृत्ति-  
निमित्तं तत्संबन्धश्चेत्युभयं गृह्यते एवं यस्य गुणस्य भावादित्यत्र गुण-  
पदेनापि तत्र लक्ष्यानुसारेण व्यवस्थेति कृतद्धितसमासोत्तरभाव-  
प्रत्ययेन संबन्धाभिधानमुपपद्यत इति प्राश्नस्तत्रेत्याह सपवेति । ननु  
तत्र क्रियायास्तत्त्वमप्रासिद्धमत आह प्रवृत्तीति । एवेनोभयव्यवच्छेदः ।  
एवं वार्तिके गुणपदेनापि ततः पाचकादितः । सर्वसंघटनगोचरत्वेति

अत एव कृत्ताद्वितसमासेभ्यः सम्बन्धाभिधानं भाव-  
प्रत्ययेनेत्युक्ता पाचकत्वमित्युदाहृतं हरिणा । क्रि-  
याप्रवृत्तिनिमित्त इत्यस्य क्रियासम्बन्धप्रवृत्तिनिमि-  
त्तक इत्येवार्थः । जातिगुणक्रियायदृच्छेति चतुष्टयी  
शब्दानांप्रवृत्तिरित्यत्र क्रियापदं सम्बन्धप्रवृत्तिनिमि-  
त्तकशब्दोपलक्षणमिति न न्यूनता । यदृच्छाशब्दा  
डित्थादयः कादयो भादयश्च । तत्र डित्थादिष्वेकद्र-  
व्योपनिवेशिसंज्ञाभूतेषु व्यक्तिरेव वाच्या । आन-  
न्त्यव्यभिचारयोरभावात् । प्रातिपदिकमात्रार्थबोधा-  
भावेन सुबन्ताच्च संख्यादेरेव प्रकारतया भानेन ततो  
न निर्विकल्पकम् । नच डित्थत्वमित्यादौ प्रत्ययार्थाभा-  
वेन त्वाद्यनुपपत्तिरिति वाच्यम् । व्यक्तेरेव प्रकारता  
विशेष्यतारूपविषयताद्वयेन भानेन प्रकारत्वावच्छि-  
न्नाया व्यक्तेरेव त्वाद्यर्थत्वात् । जात्यतिरिक्तधर्मांशे  
प्रकारतायाः सावच्छिन्नत्वनियमस्तु भेदसम्बन्धाव-

अनतिप्रसंगाय विषयव्यवस्थामाह तत्रेति तयोमध्ये इत्यर्थः । तद्विते  
विशेषस्य वक्ष्यमाणत्वादाह कदन्ते इति । तदेवाहक्रियेति । एवं च तत्र  
क्रियैव प्रवृत्तिनिमित्तं । अत एव तत्र संबंधस्य प्रवृत्तिनिमित्तत्वादेव  
नन्वेवं कथं तत्राक्रियाप्रवृत्तिनिमित्तकत्वव्यवहारोऽत आह क्रियेति ।

ननुतद्वितसमासयोरपि संबंधप्रवृत्तिनिमित्तकत्वेन तदसंग्रहा-  
त्तत्र न्यूनताऽत आह जातीति शब्दोपेति तन्मात्रोपेत्यर्थः । इदं चसु-  
बंतशब्दविभागकरणमिति न तिङतासंग्रहप्रयुक्तन्यूनता । तत्रतेषांम-  
ध्ये । आकडारादितिसूत्रोक्तं हेतु गर्भविशेषणमाहैकेति । तत्त्वं प्राप्तेषु  
तेषु शब्देष्वित्यर्थः । नन्वेवं निर्विकल्पकापत्तिरितिचेत्साकिंप्रातिपदि-  
कादुतसुबन्तादापाद्यते नाय इत्याह प्रातीति । तस्याप्रयोगात् । नांत्य  
इत्याह सुबन्तादिति । ततः डित्थादितः । ननुजात्यन्यपदार्थानां स्व-  
रूपतो नभानमितिनियमवत् जात्यन्यधर्मांशेप्रकारतायाः सावच्छिन्न-

च्छिन्नप्रकारताया एवेति न कश्चिदोषः । यद्वा तत्र प्रकृतिः शब्दपरा विशेष्यभूतोऽर्थ एव त्याग्यर्थः । डित्थडित्थत्वपदयोश्च पर्यायता ।

यत्तु बालयुवाद्यवस्थाभेदेन शरीरभेदात्तद्वृत्तिडित्थत्वादि सैव त्वाद्यर्थ इति तन्न । लोके तत्र व्यवहाराभावेन तादृशोपाधिभेदेन भेदे प्रमाणाभावात् । आकाशे तु घटाकाशमठाकाशादीति भेदव्यवहारेण तत्रौपाधिकभेदासिद्धिः । अन्यथैकद्रव्योपनिवेशिनीत्यस्यासम्भवापत्तिः । एतच्च तस्यभाव इतिसूत्रे भाष्ये स्पष्टमिति शक्तिवादे निरूपितं तद्वित्वादे निरूपयिष्यते च । कादिपदानां कादीनामेकत्वमते पञ्चवर्णव्यक्तिषु तेषामनेकत्वमते पञ्चजातीयवर्णव्यक्तिषु वा शक्तिः । अन्त्ये जातय उपलक्षणमिति व्यक्तिवादोक्तरीत्या बोध्यम् । तत्राप्यानन्त्याद्यभावेन पञ्चवृत्त्येकशक्यतावच्छेदकानुपयोग एव तत्रापि पूर्ववदेव भावप्रत्यय इति कुत्वकुशब्दयोः पर्यायतैव

त्वमितिनियमभंगापत्तिरत आह जान्येति । एवं तन्नियमेऽपि बोध्यं अत्रगौरवान्नाप्योक्तं पक्षांतरमाह यद्वेति तत्रडित्थत्वमित्यादौ अत्रपक्षे तन्नियमोपपत्तावपि न तन्नियमो मानाभावात् इति बोध्यं । च पेति पर्यायता चेत्यर्थः । कैयटाद्युक्तिं खण्डयति यत्त्विति । बालत्वयुवत्वाद्यवस्थेत्यर्थः । तत्र अवस्थायां भेदे शरीरस्येत्यादिः । नन्वेवमन्यत्रानिष्ठापत्तिरिति दृष्टांतासंगतिरत आह काशेत्विति । तद्वत्तत्रापि बालडित्थो युवडित्थ इत्यादिव्यवहारांगीकारे आहान्ययेति ॥

एवमाद्ये उक्त्वा द्वितीये आह कादीति नन्वेवंविशिष्टशक्त्यापत्तिरत आहांत्येति । तत्रापि तदुपलक्षणत्वपक्षेपि । तत्रापि कुत्वमित्यत्रापि पूर्ववदेव प्रकारभेदेन द्वितीयपक्षेणोपसंहरति । कुत्वेति । तृतीये आह

भादिपदानां शक्यव्यक्त्यान्त्येन शक्यतावच्छेद-  
कापेक्षणात् भादिपदमेव शक्यतावच्छेदकं तदेव तु  
तदुत्तरत्वाद्यर्थः । एतदभिप्रायेणैव च वृद्धिरादैचसूत्रे  
भाष्ये उक्तम् । 'कुत्वं कस्मान्न भवति चोः कुः पदस्ये-  
ति । भत्वात् । कथं भसंज्ञे'ति । अनेन कुत्वकुपदयोर्भ-  
त्वभसंज्ञापदयोः पर्यायता स्पष्टमेवोक्ता । नच कुत्व-  
पदस्य तत्र लक्षणा । मुख्येऽर्थे कापि प्रयोगादर्शना-  
त् । उपक्रमे लाक्षणिकप्रयोगे बीजाभावाच्चेति दिक् ।

परे तु गुणादीनामपि शक्यत्वे आन्त्यव्यभि-  
चारयोः सत्त्वेन गुणादिगतजातिरेव शक्या । रूप-  
शान् क्रियावान् इतिपदयोः शक्तिग्रहे सर्वथाऽनयोर्दु-  
र्वारत्वात् । शुक्लादीनामप्यनैकत्वमिति पक्षस्यापि  
नमसूत्रे भाष्ये सत्त्वेन तत्रापि तयोः सत्त्वाच्च । युक्तं  
वैतत् । अन्यथोक्तरीत्या पदादीनामपि नित्यत्वाद्या-  
पत्तिः । किञ्चैकत्वेऽप्यौपाधिकभेदस्य सत्त्वेन तौ दुर्वा-  
रौ । पाचकादिषु सम्बन्धप्रवृत्तिनिमित्तकेषु सम्बन्ध-

मादीति । तुरुकवैलक्ष्ये तृतीयान्तार्थमेवाहानेनेति । कौस्तुभाद्युक्ति-  
लङ्घयति-नचेति । एतेन तथा सकलग्रन्थकारोक्तमपास्तमित्यन्यत्र  
निरूपितं तदाहेति दिगिति ॥

एवं गुणीत्यादिगोक्तं प्राचामनुरोधेनेति सूचयन् सिद्धान्तमाह-प-  
रेत्विति । शक्येति तेष्वपीत्यादिः । ननु तत्र तदभावः प्राशुक्त एवात-  
आह-रूपेति । विशेषे एवात्र तात्पर्यात् । रूपत्वानुगतीकृतरूपानुगते  
शक्तिग्रहे तु लाघवात्तद्वतजातावेव शक्तिरुचिता तत्राप्याह-शुक्लेति ।  
सपक्षो भाष्योक्तोऽपि न युक्त इत्याह-युक्तमिति । जगतीतलवर्तिशु-  
क्लादेरेकत्वनित्यत्वांगीकारे । आदिना एकत्वं अभ्युपेत्याप्याह-किञ्चै-  
केति । आदग्राह्यमेवाह-पाचकेति । शब्देऽप्यित्यर्थः । ननु तत्सत्त्वे न

प्रतियोगिक्रियागता जातिः शक्या । गुडतण्डुलपाके-  
षु भिन्नेषु पाकः पाक इति अनुगतव्यवहारेण पाकत्व-  
स्यैकस्य जातिरूपस्याङ्गीकारात् । एवमन्यत्रापि । डि-  
त्थादावपि डित्थादिशब्दगता जातिः । शुकाद्युच्चा-  
रणभेदेन डित्थादिपदानां नानात्वात् । तदध्यवसा-  
याच्च । गुणादिगतजातेः परम्परया द्रव्यवृत्तितया  
द्रव्यबोधनिर्वाहः । साक्षादाश्रयवृत्तिजाति बोधजनको  
जातिशब्दः । गुणादिद्वारकपरम्परया तद्वृत्तिधर्म-  
बोधजनका गुणादिशब्दा, इति न चतुष्टयी शब्दानां  
प्रवृत्तिरित्यस्य हानिरित्याहुः ।

एवंच शुक्लादय उभयत्र शक्ता एव गुणे गुणिनि  
चाद्ये पुंस्त्वमेवान्त्ये विशेष्यनिघ्नता । 'गुणे शुक्लाद-  
दयः पुंसि गुणिलिङ्गास्तु तद्वति' इति कोशात् । गुणि-  
नि लक्षणेति तु न युक्तम् । मानाभावात् । लाक्षणि-  
कानां कोशेऽनुपादानाच्च । रूपादिशब्दवाच्यस्य तु  
शब्दशक्तिस्वभावान्न गुण्यभेदमापन्नतेति बोध्यम् ।  
जातितद्वतो गुणगुण्यादेश्च समवायः सम्बन्धः ।

मानमतआह-गुडेति । याजकादावाहैवमिति । ननु नानेकत्वं तस्येति  
कथंसाऽतआह-शुकादीति । ननु सिद्धांते न ततस्तद्भेदोतआह-तद-  
ध्येति । नन्वत्र पक्षे कथं ततो द्रव्य बोधोऽतआह गुणादीति । नन्वे-  
वंचतुष्टयी शब्दानामित्यस्योच्छेदोऽतआह-साक्षादिति । पर्यवसित  
माहैवंचेति । उभयत्रेत्यस्य व्याख्या गुणे इति । परमंतं खण्डयति गुणि-  
नीति । ननु शुक्लादीनां गुण्यभेदे विशेष्यनिघ्नता ततो भेदेनोक्तौ तु पुं-  
स्त्वमेवेति फलितं, तथासति रूपादावप्यतिप्रसङ्गोऽतआह-रूपादी-  
ति । एवंसर्वं परमतेनोक्त्वा सिद्धान्तमाह-जातितद्वतोरित्यादिना—

समवायोऽपृथग्भावो द्रव्यादीनां गुणैर्मतः ।

स नित्यो यत्र हि द्रव्यं न तत्रानियतो गुणः ।

इति चरके पतञ्जल्युक्तेः । तत्र समवाय इति लक्ष्यं, अपृथग्भाव इति लक्षणं सच सहैवावस्थानं अयमेवायुतसिद्धिः द्रव्यादीनामाधारभूतानां गुणैराधेयैः स सम्बन्धो मतः तेन पृथ्वीत्वगन्धयोर्न स सम्बन्धः । आधाराधेयत्वाभावात् । आधाराधेयभावश्च तयोरनियतः तन्तुषु पटः पटे तन्तव इति वृक्षे शाखेति च व्यवहारात् । स समवायो नित्यः किं सर्वत्र नेत्याह । यत्रेति । नित्यामिति शेषः । तत्र नित्य इत्यर्थः । हि यत स्तत्रानियतोऽनित्यो गुणो नातो नित्यद्रव्यतद्गुणयोः समवायो नित्योऽर्थादन्यत्रानित्य इत्युक्तम् । एवंचानेकत्वमप्युक्तमेव । एकत्र द्रव्येऽनेकगुणकर्मादिनिरूपितोऽनेकस्तु न । मानाभावात् । किंत्वेक एव । एतावतैकः समवाय इति व्यवहारः केषांचित् । तदुक्तकणादेन-तत्त्वं भावेनेति । तत्त्वमेकत्वं, भावेन सत्तया

आदिना क्रियातद्वदादि । तत्र तदुक्तौ-सच पृथक्भावश्च । सहैवेति जातितद्वदादेः । द्वितीयपादार्थमाह-द्रव्येति । तथोक्तिस्वरसलब्धमर्थमाहाधारेत्यादि । स इत्यस्य मध्यमणिन्यायेन सम्बन्ध इत्याह संबन्ध इति । तथार्थफलमाह-तेनेति । अस्यार्थमाहाधारेति । आधाराधेयभावश्च न परसंमत एवेत्याहाधारेति । उत्तरार्थार्थमाह-स इति । अपकर्षानुषङ्गाभ्यामाह-तत्रनित्यइत्यर्थइति । हीत्युत्कर्षेणाग्रिमवाक्यान्वयीत्याह-हीति । फलितमाहैवंचेति । अन्यत्रानित्यत्वे चेत्यर्थः ।

नन्वाश्रयभेदकृतभेदवन्निरूपकभेदकृतभेदोऽपि कुतो नातआ हैकत्रेति । एवेन परमतव्यवच्छेदः । केषांचित्तनैयायिकादीनां । सत्तयेति । सायथा त्रितयवृत्तिनी न तत्तद्रूपा किन्तु भिन्नैका तथा तादृशः समवायोऽपीत्यर्थः । नन्वेवं कथं व्यवहारद्वयं तत्प्रयुक्तमतआह



व्याख्यातमिति तदर्थः। सचापृथक्स्थितिरूपः समवायः  
स्वरूपेणैतेषां भेदव्यवहारनिषामकः । अयुतसिद्धि-  
मुलकादभेदारोपाद्याभेदे व्यवहारनिषामकोऽपि पटः  
शुक्लः पटस्य शुक्लः तन्तुषु पटः पटीभवन्ति तन्तवो  
वृक्षे शाखेत्यादिव्यवहारात् । तदुक्तं हरिणापि—

ततस्तु समवायाख्या शक्तिर्भेदस्य बाधिका ।

एकत्वमिव ता व्यक्ती रापादयति कारणैरिति ।

ततः कार्यव्यक्त्यनन्तरं भेदस्य भेदमात्रप्रतीतिः  
कारणैरयुतसिद्धत्वेनैकदैवस्थित्याऽविभागरूपैरित्यर्थः  
इति हेलाराजः । तत्र भेदस्थलकोऽवयवावयविभावो  
गुणगुणिभावदिश्च संबन्धः षष्ठीवाच्य एत्येतावता  
समवायस्य सम्बन्धत्वव्यवहारो लोकेऽप्यपृथग्भा-  
वारोपात् । तदाश्रये सम्बन्धे समवायव्यवहारः ।  
तत्र च समवायपदमेव प्रवृत्तिनिमित्तम् ।

‘समवायाभ्युपगमाच्च साम्यादनवस्थिते’रिति  
व्याससूत्रं तु समवायस्यैव साक्षात् संबन्धत्वमित्यर्थ  
खण्डकं तदर्थस्तु समवायाभ्युपगमादपि नेष्टसिद्धिः ।  
अवयवैरत्यन्तभिन्नोऽवयवी समवायसम्बन्धेन तैः

सचेति । तेषां गुणगुण्यादीनां एवंच भेदोवास्तवः अभेदस्वारोपित-  
इत्याहायुतेति । आदिना पटे तन्तवः । तस्यापीष्टत्वादाह भेदमात्रे-  
ति । ननु तस्यसम्बन्धत्वे उभयत्र षष्ठी स्यात्तदभावे तत्रापि ष-  
ष्ठी कथमतआह तत्रेति । तयोर्मध्ये इत्यर्थः । ननु समवायस्योक्तल-  
क्षणकत्वे कथंलोके संघे समवायव्यवहारोऽतआह लोकेपीति । प्र-  
वृत्तिनिमित्तान्तरस्य तत्राप्यभावादाह—तत्रचेति । तत्राप्यर्थः ।  
समवायाङ्गीकारे व्याससूत्रविरोधं परिहरति—समेति । खण्डकमिति  
ननु तत्खण्डकं नाप्युक्तरीत्या तस्य तत्त्वखण्डकमित्यर्थः । तदेवा

सम्बध्यते चेत्समवायोऽपि समवायेनान्येन वा सम्बन्धेन समवायिभिः सम्बध्येत अत्यन्तभेदसाम्भात् । ततश्च तस्याप्यन्योऽन्यः संबन्धः कल्प्य इत्यनवस्थेति । समवायस्य समवायिभिः सम्मूर्च्छितावभासाद्भेदानवभासेन न मुख्यं सम्बन्धत्वमतो न षष्ठीवाच्यः सः । संयोगोऽपि न षष्ठीवाच्यः । पदार्थयोजनामात्रहेतुः सम्बन्धो हि षष्ठ्यर्थः । संयोगस्तु नैवम् । तस्य स्यतः पदार्थत्वात् । संयोगं पश्येत्यादिव्यवहारात् । परस्परसंयोगेनावयवानामवयव्युत्पादकत्वेन वस्तुभूतकार्यकारित्वाच्च । सम्बन्धस्य तु न तत्त्वमिति स्पष्टमेवेति स्पष्टं हरिहेलाराजग्रन्थयोः ।

कणादोऽपि 'इहेदमिति यतः कार्यकारणयोः समवाय' इति । इहेति इदमितिच यत इत्यर्थः । कार्यकारणयोरित्ययुतासिद्धानामुपलक्षणम् । आद्यं मृदि घट इति । अन्त्यं मृदूघट इति । क्रियाक्रियावतोरपि चैत्रो गच्छतीत्यादौ अभेदप्रतीतिः

ह-तदर्थस्त्विति । चार्थमाहापीति । भेदाभेदपक्षे तादात्म्येनैव सिद्धे-स्तदानर्थक्यमेवेत्यत आहावयवैरिति । तदसम्भवादुक्तरीत्याआहान्येन वेति । साम्यादित्यस्यार्थोऽन्यंतेति तस्यापि तदादेरपि । इतिरर्थ-समाप्तौ । ननु सएव कुतो न षष्ठीवाच्योऽत आह समेति । सम्मूर्च्छना संमिश्रणं । प्रसंगादाह संयोगोपीति । अत्रहेतुमाह पदार्थेति । हियतः मात्रपदव्यवच्छेद्यमाह-संयोगस्त्विति । पदार्थत्वेहेत्वन्तरमाह-परस्परमिति । षष्ठ्यन्तस्योभयत्रान्वयः । तत्त्वं उभयं । समवाये परसंमतिमप्याह-कणादोपीति । प्रतीतिद्वयं यतः स समवायः कार्यकारणयोरित्यर्थः । स्तदाहेहेतीति । न्यूनतांनिराचष्टे-कार्येति । क्वचित्तदसम्भवं

प्रत्ययार्थकर्तुः क्रिययाऽभेदेनैवान्वयात् । भेदसम्बन्धस्य शब्दादनुपस्थितेः । अयं समवायो बौद्धशब्दार्थयोरपि वक्तुं शक्यः । अत एव तयोर्भेदाभेदव्यवहारः । अत्रार्थेऽयं शब्द इति व्यवहारेण तयोरपि आधाराद्येयभावसत्त्वात् । विमानखण्डेऽप्युक्तम् । वादमार्गे जयाय द्रव्यगुणकर्मसामान्यविशेषसमवाया ज्ञातव्या इति चरके ।

यत्तु भेदसमानाधिकरणाभेदरूपं तादात्म्यं सम्बन्धः अभेदश्च व्यासज्यवृत्तिधर्मानवच्छिन्नप्रतियोगिताकभेदस्य तादृश एवाभावो नातिरिक्तः । एतेन भेदत्वावच्छिन्नाभावश्चेदप्रसिद्धिः भेदप्रतियोगिकाभावश्चेद्वित्वादिना बह्व्यादौ नीलभेदाभावस्य सत्त्वात् । वह्निनीलइत्यादेरापत्तिरित्यपास्तमिति । तन्न । तद्वृत्त्यसाधारणरूपार्थयौगिकेन तादात्म्यशब्देन शब्दमर्यादया तावतोऽर्थस्यालाभात् । तत्राप्यर्थं रुढिकल्पनायां तु गौरवमङ्गलकल्पना च । समवायान्समवैतीति सूत्रे समवायं समूहं प्राप्य तदेकदेशीभवतीत्यर्थ इति वृ-

निराचष्टे—क्रियेति । समानाधिकरणे इत्युक्तेरितिभावः । शब्दात्तस्माच्छब्दात् । अन्यत्रापि तादात्म्यस्य नोपयोग इत्यधिकं ततो लब्धमेवाहायमिति । सिद्धान्तमतेनाह बौद्धेति । शब्दश्चार्थश्चतयोरित्यर्थः । अपिना बाह्यसमुच्चयः । अत एव तत्सत्त्वे उक्तरीत्या तयोः सम्भवादेव । उक्तबीजमाहात्रार्थे इति । स्थलान्तरस्थपतञ्जल्युक्तिमप्याह—विमानेति चरके । विमानखण्डेऽपीत्युक्तमित्यन्वयः ।

वेदान्तिमतं खण्डयति यत्त्विति । लाघवादाहाभेदश्चेति । तादृश एव व्यासज्यवृत्तिधर्मानवच्छिन्नप्रतियोगिताक एव । एतेन तथातयो निवेशेन । तदात्मनो भावस्तादात्म्यमिति व्युत्पत्तेराह तद्वतीति न-

त्तिव्याख्यानेनोक्तचरकश्लोकेन च समवपूर्वकेणः तत्र शक्तिः क्लृप्ता । सपदार्थश्च क्लृप्त एवेति न किञ्चित्कल्प्यम् ।

किञ्च भेदतदभावयोर्विरुद्धस्वभावत्वात् । कथमेकत्र स्थितिः नचैकोऽध्यस्तः तत्त्वं किं भेदस्य तदभावस्य वा । आद्येऽयमध्यासः किमाद्यव्यवहारकृदीश्वरस्योत शुक्तौ रजताध्यासवदाधुनिकस्य ? । आद्ये सिद्धं तस्य व्यावहारिकत्वमिति न तयोर्वैषम्यम् । अन्त्ये तदध्यासवदेतस्यापि व्यवहारनियामकत्वानापत्तिः । स्वर्णकार्यदाने स्वर्णदानाद्धर्माधिक्यश्रवणात् । किञ्चभेदाभावः प्रतियोगितावच्छेदकधर्मरूप इति रूपादौ तस्याध्यास एव वाच्य इति तस्याध्यस्तत्वापत्तौ त्वत्तिसिद्धान्तभङ्गः । अतिरिक्तत्वे तु गौरवम् । किञ्चातिरिक्तोऽपि तत्समनियत इति नाध्यासं विना निर्वाहः । अतिरिक्तोऽसमनियत इति

न्वन्यदोषः सिद्धान्तेऽपीत्यत आह—समवायानिति । तत्र अपृथक्भावेपरमते दोषान्तरमाह—किं चेति । तत्त्वं अध्यस्तत्वं तयोर्भेदाभेदयोः एवञ्चैकत्र स्थित्यसम्भव एव । तदध्येति शुक्तौ रजताध्यासेत्यर्थः । इष्टापत्तावाह—स्वर्णेति । त्वन्मते तु तदभावात्तदसङ्गतिः स्पष्टैव । तदभावस्याध्यस्तत्वे दोषमाह—किं चेति । तस्यावश्यकत्वमप्याह भेदाभावइति तस्य अभेदस्य सर्वथेत्यादिः । त्वदिति भेदो वास्तव इति वेदान्तसिद्धान्तेत्यर्थः । न न्वखण्डपदार्थः सः न तद्रूप इति न विरोधएवेत्येकत्रस्थितिसंभवान्नरूपादावध्यासोऽत आहतीति । सिद्धान्तभङ्गोपिदोष एवेत्याह—किञ्चेति । अनतिप्रसङ्गायाह—तदिति । प्रतियोगितावच्छेदकेत्यर्थः । तत्समानाधिकरणपवाखण्डः सपदार्थ इति भावः । अध्यासमिति रूपादावित्यादिः । एतदोपपरिहारा-

चेदकलूतकल्पनायात्मत्यन्तगौरवम् । अत्र ग्रन्थे य-  
त्पूर्वं बहुशः तादात्म्यस्य सम्बन्धत्वमुक्तं वक्ष्यते च  
तत्परवासनयेति बोध्यम् ।

एतेनायुतसिद्धानां स्वरूपमेव सम्बन्धो न सम-  
वायः । तथाहि । स्वरूपविशेषेषु सम्बन्धत्वमपि ध-  
र्मः स्वीक्रीयते प्रत्येकरूपेण च सम्बन्धिताप्रतीत्यनु-  
सारात् सम्बन्धत्वेनच तस्य सम्बन्धित्वनिरूप्यत्वं  
विशिष्टबुद्धिनिशामकत्वं षष्ठीबोध्यता आधारत्वा-  
दिनिशामकताच तन्तुषु पटः समवेत इति विशिष्ट-  
बुद्धेस्त्वयाप्येवमेवोपपाद्यत्वात् । एतेनानकेषु सम्ब-  
न्धत्वकल्पनापेक्षया समवाय तत्सम्बन्धत्वयोः कल्प-  
ना लघीयसीत्यपास्तम् । समवायनिरूपितमनेके-  
ष्वनेकसम्बन्धत्वं कल्प्यम् । निरूपकभेदेन सम्ब-  
न्धत्वभेदात् समवायेष्वनेकं तत्कल्प्यं समवायश्चे-  
त्यतिगौरवात् । सम्बन्धिभेदेन समवायस्याप्यनेक-

याहातीति तदसमनियतत्वेऽप्यनतिप्रसङ्गाय तद्वति यावद्धर्मसमनि-  
यतत्वं वाच्यमेवेति बोध्यं । एवं सति स्वपूर्वापरग्रन्थविरोधं परि-  
हरति अत्रेति । एवमन्यत्रापिबोध्यम् ।

मीमांसकादिमतखंडयति-एतेनेति । अकलूतकल्पनायात्मत्यन्तगौरवेणे-  
त्यर्थः । सामान्यस्यातिरिक्तस्याभावादाह विशेषेष्विति । अपिना विद्य-  
मानततद्धर्मसमुच्चयः । सचसमुदितवृत्तिरतएवसंबन्धिभेदायाह-प्रत्ये-  
केति । वैपरीत्याभिरासायाह प्रतीत्येति । समवायस्य संबन्धत्वेऽपि स्थल-  
विशेषे इदमावश्यकमित्याह-तंतुष्विति । तद्विशिष्टेति-समवायविशिष्टे-  
त्यर्थः । अनेकेषु स्वरूपेषु संबन्धत्वेति अनेकेत्यादिः एतेनेत्यस्यार्थमाह  
समेति । अस्यसाक्षात्संबन्धत्वाभावादितिभावः तत्संबन्धत्वं यश्च कल्प्यः ।

त्वेऽतिगौरवाच्च। संयोगस्य तु न घटभृतलादिस्वरूपेणान्यथासिद्धिः। वियोगकालेऽपि तत्स्वरूपतादवस्थेन विशिष्ट बुद्धिप्रसङ्गात्। समवायस्थले तु सतोः संबन्धिनोर्न कदापि वियोग इति न दोषः। गुणगुण्यादेः सतः कदाप्यवियोगेन लोकानां विवेकाग्रहात् पटः शुक्ल इति। भेदरोपेण तु पटस्य शुक्ल इति। एवंच घटादिशब्दानां जातिशक्तत्वेऽपि जातिव्यक्त्योर्विवेकाग्रहान्न बाह्यानुपपत्तिरित्यपास्तम्। कदापि सम्बन्धस्य द्रव्यत्वादिनाऽप्रतीतिश्च। अतएव द्रव्यस्वरूपातिरिक्तसत्तादिजातिसिद्धिः। तदुक्तं कणादेन-द्रव्यत्वगुणत्वप्रतिषेधो भावेन व्याख्यात इति। भावः सत्ता यथा-द्रव्यात्मिका तथा समवायोऽपि विलक्षणबुद्धिवेद्यत्वादिति तदर्थः।

ननु भाविविषयकशक्तिग्रहो बोधश्च कथं, न सामान्यलक्षणया। तदनुपपत्तेरुक्तत्वात्। नच जातिप्रकान्वेवं संयोगस्यापि स्वरूपेणान्यथासिद्धिः स्यादत आह-संयोगेति। नैवं प्रकृते इत्याह-समेति। नच संयोगस्थलेऽप्यवस्थाविशेष एव संबन्धिनोः संबन्ध इति न दोषः तस्यैव संयोगपदेन व्यवहारात्। अत्रपक्षे प्रयोगद्वयोपपत्तिमाह-गुणेति। यथाविवेकग्रहवतामविभागलक्षणनिमित्तनाभेदात्पटः शुक्ल इति तथेति भावः। दोषांतरमाह-कदापीति। अतएव धर्मस्य धर्मिरूपतया अप्रतीतिरेव। द्रव्येति द्रव्यादित्यर्थः। द्रव्यत्वव्यस्य समायस्येत्यादिस्तदाह-तथेति। तदात्मको नेत्यर्थः। शेषमुभयत्राहविलेति। कंचिद्विशेषं वक्तुं संक्षेपेणोक्तमसप्रपंचशंकापूर्वकमाह-नन्वि-त्यादिना

नैयायिकादिमतं खण्डयति-नसामेति। अविद्यमानेन संबन्धिना संबंधाभावस्योपपादनात्तस्यास्तत्त्वस्यैवाभावाच्चाह-तदनुपेति।

भूषणादिमतं खण्डयति-नचेति। शक्तिग्रहाभावे आह-तद्वोधेति।

रकशक्तिग्रहस्य स्वाश्रयविषयकबोधजनकत्वेन तद्बोध-  
निर्वाह इति वाच्यम् । बोधकालेऽसत्त्वेन तस्य जात्याश्र-  
यत्वा भावात् तत्त्वेनाग्रहाच्च । तादृशेन तेनार्थेन शब्द-  
स्यापि संबन्धाग्रहाच्च । नच सत्कार्यवादे कारणे कार्य-  
स्य सूक्ष्मरूपेण सत्त्वान्नानुपपत्तिः सूक्ष्मरूपेण सत्त्वमि-  
त्यस्य कारणरूपेण सत्त्वमित्यर्थात्तस्यमृदादिशब्दवा-  
च्यत्वेऽपि घटादिशब्दावाच्यत्वात् घटत्वाद्याश्रयत्वा-  
भावात् तद्ग्रहाभावाच्च ।

नन्वेवं शब्दार्थसंबन्धस्य नित्यताहानिः । तदुत्प-  
त्तिकालमेव शब्दसंबन्धेन विद्यमानयोः शब्दार्थयोर-  
वियोगात्तज्जातीये व्यवहारनित्यत्वाच्च नित्यत्वव्यव-  
हाराक्षतेः । अतएव सतः संज्ञासंबन्ध इति वृद्धिरा-  
दैच् सूत्रेभाष्ये उक्तम् । 'सावर्णिको नाम मनुर्भवान्  
भुवि भविष्यती'त्यादौ भावित्वेन बुद्धिस्थस्य भावि-  
त्वेन बुद्धिस्थसंज्ञाबोधनमिति न दोष इति चेन्न । बौद्ध-  
स्यैव शब्दतो बोधेनाक्षतेः । घटं कुर्वित्यादेश्च बुद्धिस्थ-

ननु तत्र ग्रहस्यैव निवेशः क्रियते न स्वरूपसतस्तस्येति नायं दोषोऽत-  
आह-तत्त्वेनेति । असंभवादेवेति भावः (१) अतएवाह-तादृशेनेति असत्-  
त्यर्थः । असंबद्धबोधेऽतिप्रसंगः स्पष्ट एवेति भावः । अतएवोक्तरीत्येवाह  
घटत्वेति । तदेत्यादिः । तद्ग्रहेति तत्त्वेन ग्रहेत्यर्थः । एवं तदा तेनार्थेन  
शब्दस्य संबन्धाभावे । कालमिति कालाध्वनोरिति द्वितीया ।  
एवेन पूर्वकालव्यवच्छेदः । वियोगेऽप्याह तज्जातीति । अतएव उक्तरी-  
त्यानित्यत्वादेव ।

नन्वेवमपि सावर्णिक इत्यादौ दोष एवात आह सावर्णीति । नन्वे-  
वं घटं कुर्विति न स्यात्तस्य सिद्धत्वाद् अत आह-वदमिति । अत्र दोषमाह

घटं बाह्यरूपेण कुर्वित्यर्थः ।

यदि तु यत्र क्रियापि बुद्धिस्थैवोपाद्यत्वेन प्रतीय-  
ते कसं घातयतीत्यादौ तत्र बौद्धपदार्थेन निर्वाहो ना-  
न्यत्र । किञ्चास्य सूत्रस्य शाटकं वयेत्यादौ बुद्धिस्थे  
एतत्संबन्धाभावादनुपपत्तिः । मार्ष्टीत्यादौ बौद्धाकार-  
स्य बाह्यशब्दे विधानानुपपत्तिश्चेति विभाव्यते तदा  
घटादिपदानां तत्पदव्यवहरिष्यमाणे लक्षणया यस्य  
जातस्य घटपदेन व्यवहारो भावी तं कुर्विति तदर्थः ।  
सत्कार्यवादाभ्युपगमाच्च न तत्र व्यवहरिष्यमाणत्वा-  
देरनुपपत्तिः ।

यद्वेदशब्दबौद्धस्यैव शाब्दविषयत्वं बौद्धसूत्रैतत्सू-  
त्रयोर्भेदाग्रहादेतत्सूत्रसंबन्धो नानुपपन्नः । एवमेव-  
बौद्धाकारस्य बाह्यशब्दे विधानमप्युपपन्नम् । वयन-  
मपि बौद्धमेवेति बोध्यम् । 'इग्यण' इति सूत्रे भाष्ये  
स्पष्टमिदम् । वृद्धिरादैच् इत्यादौ तु सर्वेषां शब्दानां  
नित्यत्वेन सर्वाकारादिषु विद्यमानेषूक्तरीत्या शक्ति-

---

विधाविति । आद्ये दोषमाह-किंचेति । एवंच सर्वत्रनिर्वाहः । तस्य सा-  
र्वत्रिकत्वेऽप्याह-किंचास्येति । बुद्धिस्थशाटके अनुवादे लक्षणा नविधा-  
वित्याद्यदोषमुद्धरति-घटादीति । नन्वसति तदपि कथमतआह-सत्का-  
र्येति । चस्त्वर्थे । अनुवादेपि लक्षणाभावजलाग्रवादाह-यद्वेति । ईदृशस्य  
तत्पदव्यवहरिष्यमाणस्य द्वितीयदोषस्य प्रागुक्तयुक्तिभिरभावं मन-  
सि निधाय तृतीयचतुर्थाबुद्धरति क्रमेण बौद्धेत्यादि । एवमेव तयो-  
स्तदग्रहादेव ततएवाह वयनमिति । स्पष्टमिति । 'अस्य सूत्रस्यशाटकं  
वय यदि वातव्यांनशाटकोऽथशाटको नवातव्यस्तेन मन्यामहे सवा-  
तव्यो यस्मिन्नुते शाटक इत्येतद्भवती'ति तत्रोक्तं । नन्वेवमनेनैव प्रका-  
रेण सिद्धे वृद्धिरादैजिति सूत्रभाष्यासंगतिरतआह वृद्धिरादैजिति ।



ग्रहस्य बोधस्य चोपपत्तिः। शास्त्रं तु साधुत्वाख्यानमा-  
त्रमिति प्रकारान्तरमपि भाष्ये उक्तम् ।

किंच विद्यमानेषु घटेषु गृहीतशक्तिकस्य भाविघ-  
टोत्पत्त्यनन्तरं गृहीतशक्तिकघटसादृश्यात्तत्र तत्पद-  
शक्तिग्रहस्तद्वोधश्च । घटो नष्ट इत्यादेरपि तत्पदव्यव-  
हृतो नष्ट इत्यर्थो बोध्यः ।

इदं तु बोध्यम् । यत्र कयाचित्संज्ञयोपास्थितमने-  
कमर्थमुद्दिश्य संज्ञान्तरं बोध्यते यथैचशब्देनैकारौ-  
कारावुद्दिश्य वृद्धिसंज्ञा तत्र प्रदेशेषु वृद्धिपदादैच्त्वे-  
नैव तयोर्बोधः । अतएवानुदात्ताङ्गित इतिसूत्रेऽनुदा-  
त्ताङ्गितौद्वावात्मनेपदमित्यस्य तङ्गानौ द्वावर्थौ तत्र  
संख्यातानुदेशः प्राप्नोतीति यथामंख्यसूत्रभाष्योक्तं  
संगच्छते । अन्यथा नवानां तदर्थत्वेनात्मनेपदत्वेन  
बोधे एकत्वेन च द्वावर्थवित्यस्यानुपपत्तिः स्पष्टैव ।  
ऐच्त्वमैच्दं जातिविशेषो वा इत्यन्यदेतत् । एवं च  
वृद्ध्यादिपदानां नपदप्रवृत्तिनिमित्तत्वम् । यत्र प्रवृत्तिनि-

नचैवं शास्त्रानर्थक्यमतआह शास्त्रंत्विति मात्रमितितन्मात्रपरमितित-  
न्मात्रपरमित्यर्थः एवंचोपायस्योपायांतरादूषकत्वाच्चतदसंगतिरि-  
तिभावः । बौद्धपदार्थान्गीकर्तुं मतेपि सामान्यलक्षणां विना निर्वाह-  
माह किंचेति । तुल्य न्यायादाह-घटो नष्ट इति । लक्षणानुवादिनाशप्र-  
तियोगित्वमपि तथा व्यवहृतस्य सूक्ष्मरूपेण सत्त्वादव्याहृतमिति भावः

विशेषमाहेदंत्विति । अत्र मानमाहातएवेति सूत्रे । इत्यस्य प्राप्नोती-  
त्यत्रान्वयः । अनुपगमाहात्मनेइति । संज्ञाशब्दत्वादितिभावः । ननुतत्वं-  
किमत आहैच्त्वमिति । चतुष्टयीपक्षे संज्ञाशब्दत्वादहैच्पदमिति त्रयी-  
पक्षे आह-जातीति । आद्यऐच्पदमैकारचकारनिरूपितमध्यगत्ववति  
शक्तमित्याकारः शक्तिग्रहः । अर्थे एतन्मानसिद्धैच्त्वजातिमत्सु शक्त-

मित्तान्तरासंभवस्तत्रैव पदस्य प्रवृत्तिनिमित्तत्वाद् ।  
यथा भादिपद इत्यन्यत्र विस्तरः ।

एवं लिङ्गमपि प्रातिपदिकार्थः नतु प्रत्ययार्थः । प्रा-  
धान्यापत्तेः । बागादिशब्देभ्यो विनापि प्रत्ययं तद्धो-  
धाच्च । लिङ्गानुशासनस्य प्रकृतावेव दर्शनाच्च । अतए-  
व स्वमोर्नपुंसकात्, ह्रस्वो नपुंसके, नपुंसकस्य झलच्च,  
इत्यादि सूत्राणि संगच्छते । तस्माच्छस इत्यत्र पुंसी-  
त्यस्य पुंलिङ्गशब्दस्य प्रकृतित्वे इत्यर्थः । स्त्रियामित्य-  
स्य च तत्र वर्तमानात्प्रातिपदिकादित्यर्थः । प्रातिपदि-  
कार्थेति सूत्रेऽपि लिङ्गेत्यस्यापि तत्र वर्तमानादित्य-

मिति शक्तिग्रह इति तत्तत्प्रकारको बोध इति स्पष्टं वृद्धिरादेजित्यत्र  
कैशटे । एवमन्यत्रापि बोध्यं शक्तिग्रहस्तूकरीत्यैव । एतेन तथालकलप्र-  
थकारोक्तमपास्तं तद्वाहेत्यन्यत्रेति गुरुमञ्जूषादावित्यर्थः । यत्तु अत्र-  
पक्षे पुंलिङ्गस्यावाच्यत्वेऽपि न दोषः तत्तल्लिङ्गताभ्युपगमात् लिंगबोधिका  
च प्रथमा लिंगे प्रथमेत्युक्तेः । न च घटेनेत्यादौ तत्प्रतीत्यनापत्तिः । यदु-  
त्तरप्रथमापुंलिङ्गबोधिका तदुत्तरप्रत्ययस्य तत्र लिंगे लक्षणाभ्युपग-  
मात् । कच्चित्स्त्रोप्रत्ययोऽपि तद्धोधाकः । अतएव स्त्री इयतीत्यादौ प्रकृतिं  
विनापि तद्धोध इति भूषणरूपादयस्तत्रेत्याहवमिति । जातिगुणादिव-  
दित्यर्थः । प्राधेति । व्यक्तिशक्तावपि स्त्रीतादात्म्यापन्नाजाबोध एवानु-  
भवसिद्धौ नत्वजातादात्म्यापन्नस्त्रीबोध इति भावः । प्रत्ययं टाप्ङीवा-  
दिकं । नन्विदं तुल्यमियतीत्यादावत आह लिंगेति । एतेनान्वयव्यतिरे-  
काभ्यां प्रत्ययस्यैव तत्त्वमित्यपि तदुक्तमपास्तं अतएव तस्य प्रातिप-  
दिकार्थत्वादेव

यत्तु तस्मादित्यनुशासनानुरोधोदात्तस्य प्रत्ययार्थत्वमिति तत्खंड-  
यति-तस्मादिति । स्त्रियामित्यधिकृत्यैव टावादिविधेस्तथेति तदुक्तिं खं-  
डयति-स्त्रियामिति । चस्त्वर्थेऽप्यमन्यत्रापीत्याह-प्रातीति॥ आदिशब्दः  
प्रकारे तेन द्वितीयाया अपिसंग्रहः अनुपपत्तिप्रतिसिद्धानं विनापिबो-

र्थः । प्रथमाया लिङ्गार्थत्वाभ्युपगमे तु घटेनेत्यादौ तत्प्रतीत्यनुपपत्तिः ।

ननु 'स्तनकेशवती स्त्री स्याल्लोमशः पुरुषः स्मृत' इत्यादिलक्षणलक्षितपुंस्त्वादेरचेतने बाधात् खट्वादौ टाबाधनापत्तिः । किंच दारानित्यादौ नत्वं न स्यात्तदर्थस्य पुंस्त्वाभावादिति चेद् । अत्र भाष्यकृतः । सत्वरजस्तमसां प्राकृतगुणानां वृद्धिः पुंस्त्वम्, अपचयः स्त्रीत्वं, साम्यावस्थारूपस्थितिमात्रं नपुंसकत्वम्, इति । अत एव 'सामान्येनपुंसक, मित्युद्घोषः । उत्कर्षापकर्षसत्त्वेऽपि साम्यावस्थारूपस्थितिमात्रं विवक्षायां नपुंसकत्वमिति तदर्थः । एतदवस्थात्रयस्य पदार्थमात्रे सत्त्वादिदं केवलान्वयि इयं व्याक्तिरिदं वस्तु अयं पदार्थ इत्यादिव्यवहाराणां सर्वत्राप्रतिबद्धप्रसरत्वात् अर्थनिष्ठं च तत् ।

तथाच भाष्यम् । 'एकार्थे शब्दान्यत्वाद्दृष्टं लिङ्गान्यत्वमवयवान्यत्वाच्चेति पुष्यस्तारकानक्षत्रमिति शब्दनानात्वदर्शनात्स्तनकेशाद्यतिरिक्तमेव लिङ्गमर्थनिष्ठम् । कुटी कुटीर इत्यादौ रेकस्यावयवस्योपजने लिङ्गभेददर्शनाच्चेत्यर्थ इति कैयटः । अत एवोपक्रमभाष्ये रूपरसस्पर्श शब्दानां स्थानप्रसवौ लिङ्गमित्युक्तम् । नहि रूपादयः शब्दगताः । पुंलिङ्गः शब्द इति तु

धात्रलक्षणेतिभावः । यद्यप्यारोपेण निर्वाहस्तत्र मानं च रात्रान्हाहा इत्यादिलिङ्गानुशासनमतिकेचित् तथापि सिद्धांतमाहात्रेति । अत एवेत्यस्य तृतीयविवक्षयैवेत्यर्थसूचयन्नाहोत्कर्षेति विशेषमाहैतदिति मात्रं कात्स्न्यं कैयटमाहपुष्य इति एकस्मिन्नेवार्थे इत्यादिः । अनेनाद्यहेतुर्विबृतः द्वितीयविवृणोति कुटीति भाष्ये-तत्रापि शब्दानां गुणानां भत एवेत्यस्यार्थसूचयन्नाह नहीति । इतितु इत्यादितु

वाच्यवाचकयोरभेदोपचाराद्बोध्यम् । अर्शआद्यजस्तं  
वा तत् । आत्मनि सर्वस्याध्यस्तत्त्वेन परम्परया तत्रा-  
पि स्त्यानादिसत्त्वादात्मा ब्रह्मेति व्यवहारोपपत्तिः ।  
नचोपचयादेर्विरुद्धस्य नैकत्र समावेश इति एक-  
स्य द्वित्रिलिङ्गतानापत्तिरिति वाच्यम् । कोश-  
भाष्यादिप्रामाण्येन विरोधस्यैवाभावात् । उपच-  
यादीनां विवक्षैव च व्यवहारनिमित्तमिति तेषां  
संमतम् । नहि कश्चिदपि स्वास्मिन्नात्मनि क्षणमप्य-  
वतिष्ठते वर्धते वा यावदनेन वर्द्धितव्यमपायेन वा  
युज्यते इति भाष्यात् । क्षणिकत्वेऽपि न व्यवहारहा-  
निः । तत्र कश्चिच्छब्द एकलिङ्गविशिष्टार्थ एव शक्तः  
कश्चिल्लिङ्गद्वयविशिष्टे कश्चित्तत्त्रितयविशिष्टे इतिलि-  
ङ्गानुशासनादिभ्यो निर्णयम् ।

भावतत्त्वाविदः शिष्टाः शब्दार्थेषु व्यवस्थिताः ।

यद्यद्वर्मे गतामिति तत्तल्लिङ्गं प्रचक्षते ।

इति ह्युक्तेस्तेषां प्रयोगादपि निर्णयम् । अत्र श्लो-

नन्वेवमप्यविकारिण्येतदभावेनात्मेत्यादौ दोषोऽतआहात्मनीति  
ननु गुणानां क्षणिकत्वेन युगपत्तथा व्यवहारो न स्यादत आहोपेति ।  
तेषां गुणानामिति भाष्यात्क्षणिकत्वावश्यकत्वेपि इतिहेतोर्नव्यवहार-  
हानिरित्यर्थः । चस्त्वर्थे एवेन व्यवहारकाले तत्सत्तानिरासः अनति-  
प्रसंगायाह तत्रेति । तेषां मध्ये इत्यर्थः । प्रागुक्तरीत्या न्यूनतांनिराचष्टे  
भावेति । भावः पदार्थः पदार्थैष्विति विषयसप्तमी । धर्मे इति तेषांशि-  
ष्टानां न्यूनतांनिराचष्टेऽत्रेति

यत्तुभूषणकृतालिङ्गस्यार्थनिष्ठत्वेचेतनेवक्ष्यमाणरत्यानिर्वाहेऽप्य-  
चेतने मध्वादौ व्यवस्था नस्यादिति शब्दनिष्ठमेवतद्भाष्यसंमतमिति  
तन्नेत्याह—एवमितितद्वदित्यर्थः । विशेषमाह—तत्रेति तस्मिन्सती-

के शब्दार्थोऽपि लिङ्गमिति च सर्वधर्मोपलक्षणम् ।

सप्तर्षयोऽथ मनवः प्रजानां पतयस्तथा ।

सदाचारस्य वक्तारः कर्तारश्च महीपते ॥

इति विष्णुपुराणात् । एवं मधुशब्देन पुंस्त्वनपुं-  
सकत्वाविशिष्टतया मकरन्दादिकमेवोच्यते पुंस्त्व-  
मात्रविशिष्टं तु चैत्रादिकमित्यपि तत एव  
निर्णयम् । एषु च पुंसादिशब्दानां वृद्ध्यादिवच्छा-  
स्त्रीयः संकेतः अवश्यं कश्चित्स्वकृतान्त आस्थेय  
इति भाष्यात् । तत्र टिघुभादिवल्लघ्वी संज्ञा यु-  
क्तेति गुरुसंज्ञाकरणान्नत्वादिशाल्प्रवृत्तौ लौकिकम-  
पि लिङ्गं निमित्तत्वेनाश्रीयते । पुंसादिसंकेतानां  
संख्यासंज्ञाया इवार्थान्तरसंग्रहार्थं प्रवृत्तावपि अर्था-  
न्तरनिरासार्थमप्रवृत्तेश्च तत्र लौकिकेऽसंभवे शास्त्री-  
य एव तत्संभवेतु सामानाधिकरण्यसंबन्धेन शास्त्री-  
याविशिष्टे लौकिके नतु केवललौकिके नापि केवलशा-  
स्त्रीये । हरिरपि

आग्निर्भावस्तिरोभावस्थितिश्चेत्यप्यपायिनः ।

धर्मा मूर्तिषु सर्वासु लिङ्गत्वेन व्यवस्थिताः ॥

त्यर्थः । आश्रयणेसंज्ञाकर णान्यहेतुमपि संभवादाह पुंसादीतिपाठः  
एवमग्रेपि । एवं च कर्तव्यत्वेनाभिमतत्वाद्भोषः व्यवस्थामाहतत्रेति  
तयोर्मध्ये अत्र तच्छब्दसंकेतेनोपजीव्यत्वेन तस्य प्राबल्यादाह—लौ-  
कीति शास्त्रीयेऽप्येवेति । यथास्त्रिंशदपशुनेत्यादिप्रयुक्ते नाभावा-  
दिकं पुंशवाह तत्संभवेत्विति । हरिरपीत्याहेत्यन्वयः यथाश्रुता-  
प्रतीतेराह-तत्रेति हरिपद्ये चस्य मिथः समुच्चायकत्वेऽपि तदग्रेलौ-  
किकलिङ्गसमुच्चायकेनापि विशिष्टस्य तत्रनियामकत्वं सूचितं अत्रा-

इत्याह । तत्रापिनेदं सूचितं । अपाधित्वं प्रतिक्षण-  
नश्वरत्वं । अतएव पशुना यजेतेत्यादौ पुंस्त्वस्य वि-  
वक्षितत्वान्न स्त्रियायाग इति मीमांसकाः । तत्र पुंस्त्व-  
स्येत्यस्य लौकिकपुंस्त्वस्येत्यर्थः । 'पश्वानतायुं' 'पश्वान-  
नये'ति ऋग्वेदे दर्शनेन पशुशब्दस्य नित्यपुमर्थक-  
त्वाभावनिरूपयामास । 'छागो वा मंत्रवर्णा'दितिषष्ठांत्वा-  
धिकरणन्यायेन छागरूपपशुविशेषग्रहण इव मंत्रव-  
र्णस्य लौकिकपुंस्त्वविवक्षायां तात्पर्यग्राहकस्य स-  
त्वाच्च । 'छागस्य वपाया' इति मंत्रे छागस्येत्यस्य  
छागभिन्ने इव स्त्रियामसंभवात् । अदन्तछागशब्दस्य  
लौकिकपुंस्त्वसमानाधिकरणपारिभाषिकपुंस्त्वविशि-  
ष्टे शक्तेः । यथासारस्वतौ मेषादित्यत्र तद्धितप्रकृतिः  
शब्दः स्त्रीलिङ्गः पुल्लिङ्गो वेति संदेहे 'संदिग्धेषु वा-  
क्यशेषा'दितिन्यायेन 'एतद्वैदैव्यमिथुन'मित्यर्थवादा-

यित्वं न घटादिवर्तिक्तु सांख्यमतेनेत्याह प्रतीति । अतएव तत्रविशि-  
ष्टे एव कार्यादेव । पुंस्त्वस्य शास्त्रीयस्य तत्त्वप्यनिर्वाहादाह तत्रेति । त-  
स्यापीत्यर्थः । ननुपश्वर्थस्य नित्यपुंस्त्वादित्युक्तमेवात आह पश्वे-  
ति । स्पष्टमाह पश्वेति । लिङ्गस्यार्थनिष्ठत्वादाह पुमर्थकत्वाभावेति ।  
नन्वेतावता पूर्वपक्षोपपत्तावपिनसिद्धांतोपपत्तिस्तत्र तद्विवक्षायां मा-  
नाभावादत आह छागोवेति । मन्त्रेत्यस्य मध्यमणिन्यायेनान्वयः त-  
देवोपपादयति छागस्येति । छागत्वसत्वात् । अत्रहेतुमाहाकारान्तेति  
स्त्रीव्यक्तावप्रयोगेणेतिभावः । उक्तीतिरन्ध्राप्यार्वाक्ष्यकेत्याह यथे-  
ति । मेषादित्यस्य भवत इतिशेषः । संदेहे इति सरस्वत्यैचरुमिति द्वयो-  
रपि दर्शनादिति भावः । केतिप्रकृतैरिति भावः । तत्सामग्रीमाहपुंस्त्वे-  
ति । जातिपक्षाद्युक्तीत्याहधर्मितेति । धर्मितावच्छेदकत्वं चतदाश्रयनि-  
ष्ठविषयतानिरूपकत्वं घटादिपदजन्यबोधं लिङ्गभाननिर्वाहायाह धर्मि-

देकशेषेण द्वयोर्ग्रहणं निर्णीयते शास्त्रीयमपि लिङ्ग-  
लौकिकलिङ्गवत् शब्दबोधे भासते तथानुभवात् ।  
पुंस्त्वविशिष्टो घटो घटपदशक्य इत्यादिप्रकारेण श-  
क्तिग्रहः । धर्मितावच्छेदकत्वेन धर्मितावच्छेदकसमा-  
नाधिकरणत्वेन विशेष्यत्वेन वा शक्तिग्रहविषयस्य  
बोधविषयत्वं फलबलादिति नानिप्रसंगः । एतेन शब्द-  
निष्ठं लिङ्गमित्यपास्तं । उक्तभाष्यविरोधात् । अ-  
र्थे तदन्वये संबन्धगौरवाच्च पुंयोगादारुपायामित्याद्य-  
स्वारस्याच्च । लौकिके लिङ्गस्य वृत्तिताया एव क्लृप्त-

तावच्छेदकसमेति ।

भूषणोक्तिं खण्डयति-एतेनेति । इत्थं हि तन्मतं शब्दनिष्ठमेव पारि-  
भाषिकलिङ्गपुलिङ्गः शब्द इत्यादिव्यवहारस्यासति बाधके गौणत्वा-  
योगात् । तत्र पुंस्त्वस्य नाभावः स्त्रीत्वादेष्टावादिकं द्योतकं । तच्च शब्द-  
निष्ठमशब्दवाच्यमर्थपरिच्छेदकतयाऽन्वेति । लिङ्गविशेषविशिष्टस्यैवार्थ-  
विशेषवाचकताया लिङ्गानुशासनशास्त्रसिद्धत्वात्स्वाश्रयवाच्यत्वसम्ब-  
न्धेन लिङ्गस्यार्थं व्यावर्तकत्वोपपत्तेः । अतएव प्रयोगनियमोपि । भा-  
षितपुंस्कादित्यपि अर्थभेदेनैव शब्दभेदादुपपन्नं । लिङ्गभेदस्तु न भे-  
दप्रयोजकः । एकः शब्दोऽयं द्विलिङ्ग इत्यादिव्यवहारादुक्तसम्बन्धेन  
पुंस्त्वविशिष्टो भाषितो येनेति बहुवीहिः । एवं च पशुनेत्यत्र पुंस्त्वस्य  
परिच्छेदकत्वान्न पशुस्त्रिया यागः—

नचपशुशब्दस्य नित्यपुंस्त्वात्पदार्थादिशब्दोदित लिङ्गवत्साधा-  
रण्यात्कथं स्त्रीपशुव्यावृत्तिः । ऋग्वेदे तथा प्रयोगदर्शनात्पशुनेति पुं-  
स्त्वस्य चित्रक्षितत्वमिति निर्णयेन त्वेतस्य नित्यपुंस्त्वाभावनिर्णयात्  
छागोत्रेति न्यायेन निर्वाहाच्च । यथा सारस्वतावित्यत्रेति । एतेनेत्य-  
स्यार्थमाहांकेति । एकार्थेऽतीत्यर्थः । सम्बन्धेति स्वाश्रयवाच्यत्वत्व-  
र्थः । नन्वेवं सूत्रस्य कागतिरत आह—न पुंसकेति । तदेतितदारोपाच्चे-  
त्यर्थः । हरिकैयटाविति पाठः । कैयटोहरिश्चेति वा एवं ह्रस्वो नपुंस

त्वाच्च । नहि नपुंसकं नाम शब्दोऽस्तीति स्वमोरिति-  
सूत्रे भाष्याच्च । नपुंसकार्थाभिधायित्वात्तदभेदाच्च  
शब्दस्य नपुंसकत्वमिति कैयटहरी इत्यन्यत्र विस्तरः ।

वैशेषिकास्तु पुंस्त्वादयो जातयः

तिस्रो जातय एवैताः केषांचित्समवस्थिताः

अविरुद्धा विरुद्धाभिर्गोमनुष्यादिजातिभिः ॥१॥

इतिहयुक्तेः । परस्परंविरुद्धाभिर्गोमहिष्यादिजाति-  
भिः सहपरस्परमविरुद्धा एताः समवस्थिता इत्यर्थः  
केषांचिद्वैशिषिकाणामितिहेलाराजः । अतएवेदं वस्त्व-  
यं पदार्थः इयंयक्तिरिति व्यवहारः सर्वत्र । कचिच्छ-  
ब्दान्यत्वेन लिंगा नियमो यथा पुष्यस्तारका नक्षत्र-  
मिति कचिदर्थविशेषेणनियमः यथा ब्रह्मत्वयुक्तहिमा-  
रण्ययोः स्त्रीत्वमेव । हिमानीअरण्यानीति । यथा-  
ह्रस्वोपाधेः कुट्यादेः पुंस्त्वमेवेति कुटी कुटीरइति

यद्यप्येते शब्दा भिन्ना एव तथापि लाघवेना-  
न्वाख्यानाय हिमादिशब्दं सामान्यमाश्रित्यार्थान्त-  
रविषयशब्दानुशासनकरणादेवमुक्तम् । एतच्चञ्जकंच  
चेतनेषु स्तनकेशादि । अचेतने तु प्रयोगादवसितस्या-  
स्य समारोपाच्छब्दसंस्कारहेतुत्वं, यथा आपो दारा  
इत्यादौ निश्चितेऽपि वस्तुन एकत्वे धर्मभेदाश्रय बहु-

के इत्यादावपि बोध्यं । तदाहेत्यन्यत्रेति उद्योतादावित्यर्थः । अतएव  
ताभिरविरोधादेवव्यवस्था मुक्तरीत्यैवाह कचिदिति । उक्तमेव शब्दांत-  
रेणाह कचिदिति । भेदज्ञानायाह कुटीतीति ॥

उक्तयुक्तेवैयर्थ्यं परिहरति यद्यपीत्यादिना । करणात् पाणिन्यादिना  
अवेति वाङ्मस्येत्यर्थः । उक्तमेवसदृष्टान्तंविशिष्याह यथेति । तज्जाति-



त्वाध्यवसायाद्बहुवचनं । तथा बहिरसत्त्वेऽपि तस्य स्व-  
द्वादाचारोपेण शास्त्रीयं कार्यं । भाष्ये संस्त्यानप्रस-  
वादिपदेनापि उत्पत्तिनाशस्थितयः नित्यानामनित्या-  
नां वा भावानामनौपाधिकं निजं तत्त्वं स्थितिर्नपुंस-  
कमित्युच्यते । अव्यवसाहित्येनोत्पत्तिः पुंस्त्वं, वि-  
नाशोऽव्यवसानामपचयः स्त्रीत्वम् । उपाधिसंसर्गेण तु नि-  
त्यस्याप्युत्पत्तिर्दिनाशाविति पुरुषश्चित्तिरित्याद्युप-  
पत्तिः ।

एतच्चारोपितं सर्वदा सर्वव्यवहार निर्वाहकं ।  
अनित्यानामपि सर्वावस्थास्वनुवर्तमानं प्रत्यभि-  
ज्ञाविषयो यद्रूपं तदेव स्थितिः । एवं लिङ्गेष्वप्यु-  
पाधिसंसर्गेणैतत्कल्पितमिति स्त्रीत्वं स्त्रीतेत्यादेरुप-  
पत्तिः । शब्दप्रमाणकानां शब्दार्थ एवार्थ इति सर्वत्र  
द्रव्यगुणकर्मसामान्यादावपि लिङ्गजातियोगः । गोत्वा-  
दयोऽपि भावजातिसामान्यशब्दैर्लिङ्गोपाधय एवा-  
भिधीयन्त इति सर्वत्र लिङ्गजातिव्यवस्था ।

ननु गोत्वादिभिरविरोधः कुत इति चेन्न । भिन्न-  
जातीयेष्वपि स्थायाकारबुद्धेरनुगमात् । तदुक्तम्—

स्वरूपमेव भाष्योक्तमिति नतद्विरोधोपीत्याह भाष्ये इति । लौकिक-  
क्रमेणाहोत्पत्तीति । त्रयाणां विवक्षितस्वरूपं यथा कथं चिदाहानित्या-  
नामिति । ननुनित्येउत्पत्त्यादिकं वाधितमत आहौपाधीति । एतच्च  
उत्पत्त्यादिकं च प्राग्वत् । नन्वनित्यस्थले न सार्वकालिकीस्थितिरत-  
आहानित्यानामपीति । एवमित्यथानित्यादावारोपितं तद्वदित्यर्थः ।  
एवंच लिङ्गेष्वपि लिङ्गरूपजातियोग इतिभावः । एतच्चेत्याद्युक्तमेवा-  
हशब्देति । लिङ्गरूपजातीत्यर्थः । एवमग्रेऽपि । तत्र त्रिषु प्रसिद्धेः सा-  
मान्यादाद्युपपादयतिगोत्वेति । हर्युक्तौशङ्कोतेनन्विति । तत्संमतिमेवा-

हस्तिन्यां वडवायांच स्त्रीति बुद्धेः समन्वयः ।

अतस्तां जातिमिच्छन्ति द्रव्यादिसमवायिनीम् । इति ॥

आदिपदेन गुणकर्मसामान्यादिः । अत्रापि क-  
श्चिदेकलिङ्गः कश्चिदुभयलिङ्ग इत्यादिप्रक्रिया पूर्वव-  
देवेत्याहुः ।

एतत्तु अन्योन्याश्रयग्रस्तं लक्षणबलनैव शब्दा-  
र्थनिर्णयवतां लक्षणैकचक्षुष्कानां प्रयोगाध्यवसित-  
लिङ्गारोपेण शास्त्रीयं टावादि तच्छक्तिग्रहपूर्वकं च  
प्रयोगात्तदवसाय इति । बहुत्वन्तु तत्रावयवेषु धर्मेषु च  
संनिहितमिति तदारोप इति ततोऽत्र वैषम्यं स्पष्टमे-  
व । अत एव भाष्ये सांख्यमतेनैव संस्त्यानप्रसवौ  
निरूपिताविति दिक् । एकं प्रातिपदिकार्थ इत्यस्य जा-  
तिव्यवत्पोर्मध्येऽन्यतरदेव तच्छक्यमित्यर्थः । द्विक-  
मित्यस्य प्रथमाविधायके जातिव्यक्तिरूपद्विकं प्राति-  
पदिकार्थशब्देन गृह्यते इत्यर्थः । त्रिकमित्यस्य  
यथाकथञ्चिच्छक्तिग्रहविषयोऽपि तदर्थ इत्यभिप्राय  
इत्याहुः ।

ह-तदुक्तमिति । अत्रापिमते इदं दूषयति एतत्त्विति । प्रागुक्तदृष्टान्तं  
विधटयति । एवेनोक्तमतव्यवच्छेदः । किञ्च जातिरूपत्वे सकलभाष्यास-  
ङ्गतिः स्पष्टैव । तदाहदिगिति ।

ननु लिङ्गस्यापि प्रातिपदिकार्थत्वे त्रिकस्य प्रातिपदिकार्थत्वला-  
भेन एकं द्विकमित्यादिपक्षाणां कागतिरत आहैकमित्यादि । एवेन  
तदन्यतरस्यैव व्यावृत्तिर्नतु लिङ्गस्य । लिङ्गस्य पृथगुक्तेराहजातीति  
धर्मितेति । प्रागुक्तरीत्याह यथाकथं चिदिति । दीक्षितादिमतमा-  
ह संख्येति । अन्वयव्यतिरेकादिति भावः । अंशोसिद्धान्तमाह परे-  
त्विति सपवेत्यर्थः । तथाप्रत्ययत्वेन तदिति । तथाच तद्वोधकारणत्व-

संख्याकारके तु प्रत्ययार्थ इत्येके । परे तु संख्या-  
ऽपि प्रकृत्यर्थः । दधिमध्वित्यादौ विनापि प्रत्ययं त-  
त्प्रतीतेः । अनन्तप्रकृतीनां शक्तत्वकल्पने गौरवं तु  
फलमुखत्वान्न दोषाय । तथागृहीतशक्तिकस्य प्रकृ-  
तिमात्रादपि तद्वोधाच्च । अतिप्रसङ्गस्तु व्यवहारानु-  
सारेण तात्पर्यवशात्परिहरणीय इत्याहुः । केचित्तु  
कारकमपि तथेत्याहुः । केचित्तु संख्यामात्रं विभ-  
क्त्यर्थः कारकान्तं चतुष्कं प्रातिपदिकार्थ इत्याहुः ।  
तदुक्तम् ।

वाचिका द्योतिका वा स्युर्द्वित्वादीनां विभक्तयः ।

यद्वा संख्यावतोऽर्थस्य समुदायोऽभिधायक इति ॥

नच पञ्चानामपि प्रातिपदिकार्थत्वे प्रातिपदिका-  
र्थप्रकारकबोधे सुबजन्योपस्थितिर्हेतुरिति विलीयेते-  
ति वाच्यम् । इष्टापत्तेः । जातिलिङ्गसंख्याकारकश-  
क्तिविशिष्टस्य द्रव्यस्यैव बोधेन सुबर्थविशेष्यकबोधस्य  
खपुष्पायमाणत्वात् । सर्वेचैते पक्षा अनभिहितसु-  
त्रभाष्यादौ स्पष्टाः । तत्र पञ्चकं प्रातिपदिकार्थ इत्येव

स्य तत्राप्यावश्यकत्वेन कल्पाभावइति तदेवयुक्तं । नन्वेवमतिप्रसंगो-  
ऽत आहातीति । तथा प्रकृत्यर्थपेव शक्तिमत्कारकमिति पक्षे दुर्वच-  
मिदं तस्य प्रकारतापत्तेरित्यरुचिः केचिदित्यनेसूचिता ।

भूषणादिमतमाह केचित्त्विति । मात्रमवधारणे अत्रकारकं चश-  
क्तिरूपं । अत्रारुचिवीजन्तु तस्याः प्राधान्यापत्तिरिति अत्रमानमाह त-  
दुक्तमिति हरिणेशेषः । सिद्धान्तमाह यद्वेति । शक्तिः कारकमि-  
ति (हरिणेशेषः । सिद्धान्तमाह यद्वेति । शक्तिः कारकमिति) सि-  
द्धान्तं आह नचेति । रितिविलीति पाठः । इत्यादीतिपाठे आदिनावि-  
शेषः कार्यकारणभावः । हेतौ हेतुमाह जातीति । पञ्चकपक्षे इत्यादिः ।  
उक्त पक्षाणां निर्मूलत्वमपाकरोति सर्वेचैते इति । आदिना सरूपसूत्रं-

उयायः॥ सर्वेषां विशेषणत्वानुभवादित्यलम् । ज्ञानमात्रे  
यथा शब्दभानं तथोक्तम् ।

केचित्तु शब्दार्थयोर्भेद एवेति पक्षेऽपि अनुभवब-  
लाज्ज्ञानसामान्यसामान्या एव शब्दभासकत्वक-  
ल्पनान्न दोषः । यत्तु अर्थस्मृतशब्दस्य ज्ञाने भान-  
मिति तन्न । प्रत्यक्षे शब्दभानानुपपत्तेः । अर्थज्ञानोत्तरं  
स्मृतस्य तस्य व्यवसाये भानासम्भवात् । अनुव्य-  
वसाये त्वेवं तद्भानमुपपादयितुं शक्यमित्याहुः ।  
पटदिति कुर्वित्यादावनुकरणे भुवां वुगित्यादौ चानु-  
कार्यशब्दस्वरूपमर्थः । आद्ये ध्वनिमयत्ववर्णमयत्वा-  
भ्यामनुकार्यानुकरणयोर्भेदसिद्धेरन्त्येधेपदार्थकत्वश-  
ब्दपदार्थकत्वाभ्यां भेदात् ।

पाणिनिरप्याह । 'स्वं रूपं शब्दस्याशब्दसंज्ञे'ति ।  
अत एव वृत्त्यर्थावबोधकत्वरूपार्थवत्त्वात्प्रातिपदिक-  
त्वे सुबादयुत्पत्तिः । तदुक्तं 'मतौछ' इति सूत्रे भाष्ये  
योसावाग्राधेऽस्यवामशब्दः पठ्यते स छप्रत्ययप्रकृ-

भाष्यादिसिद्धान्तमाह तत्रेति । तेषामध्ये इत्यर्थः । एतेन यद्यपिलिं-  
गादीनां त्रयाणां प्रत्ययवाच्यता ऽन्वयव्यतिरेकादितो युक्ता । तथापि  
प्रत्ययवर्जिते दधि पश्येत्यादौ तत्प्रतीतेर्लिङ्गानुशासनस्य प्रकृतावेव  
दर्शनाच्च प्रकृतेरपि तत्र शक्तिः कल्प्यते । तथाच वाचकताग्रहस्थ-  
लपवतेषामुपस्थितिः सम्भेदे चोभयतोऽपि । अतएव वाचिका इति  
वाक्यपदीयं सङ्गच्छते । उक्तहेतुहेतुमद्भावविलयस्तु न विभक्तिद्यो-  
त्यार्थमादायोपपत्तेरिति भूषणोक्तमपास्तं । तदाहेत्यलमिति ।

मात्रंकात्स्न्यै । शब्दभाने मतान्तरमाह केचित्त्विति । नदोषः नाति-  
प्रसङ्गः । दीक्षिताद्युक्तिं खण्डयतियत्विति । प्रत्यक्षे व्यवसाये । तामे-  
वाहार्थेति । अत्रारुचिविजं तूकरीत्यातद्भानसम्भवे तस्यास्तत्वक-  
ल्पने गौरवमिति । विशेषमाह पटदितीति । लौकिकमिदं । शास्त्रीय-

तेरस्यवामशाङ्कस्यास्यवामीयमित्यादौ पदार्थः । अतएव प्रातिपदिकत्वाच्छसिद्धिरिति । कचिदनुकरणं सादृश्येनोपस्थापकं तथोपस्थितस्यापि शाङ्कबोधेऽन्वयस्तात्पर्यवशात् वृत्तिज्ञानस्थानुकरणाजन्यशाङ्कत्वमेव कार्यतावच्छेदकम् । अत एव भूसत्ताग्रामित्यादौ विभक्त्यनुत्पत्तिः । वृत्त्यर्थबोधकत्वरूपार्थवत्त्वाभावात् । तदुक्तं तत्रैव कैयटेन । अनुकरणं तु व्युत्क्रमेणाप्युच्चार्यमाणं सादृश्यादनुकार्यस्य प्रत्यायकं, भवतीति । भाष्येऽपिवेदस्थोऽनुकरणस्य पदार्थ इति सिद्धान्तिनोक्ते किमनयोरन्यत्वमिति प्रश्ने ओमित्याह । आम्नायशब्दानां स्वरवर्णानुपूर्वीदेशकालनियनत्वादित्येवोक्तम् । तस्य कचिदभावेन न सतत्र हेतुरिति तदाशयः । यद्यपि ।

आम्नायशब्दानभ्यासे केचिदाहुरनर्थकान् ॥

स्वरूपमात्रवृत्तींश्च शिष्याणां प्रतिपादनमिति ॥

माहभुवइति । ननु तयोरभेद एवेति कथन्तत्त्वमतआहद्येइति । अतएव तत्र तस्य बोधविषयतानिर्वाहार्थं शक्तिस्वीकारोदव ॥ आम्नाये वेदे । प्रातिपदिकात् तत्त्वात् । कचित्तथापाठ एव यद्वा कात्तस्मात् एतेना नुकार्यानुकरणयोर्भेदविवक्षाऽभेदविवक्षा चेतिदीक्षितादिसकलग्रन्थकारोक्तमपास्तं । तदेव ध्वनयन् तत्रैव प्रकारान्तरं क्वाचित्कं दुर्बलमाह कचिदिति । पकं अनुकार्यशब्दस्य । नन्वेवं वृत्त्यविषयत्वेन कथं ततस्तद्वेदोऽतआह तथोपेति । व्युत्पत्तिभेदसूचयन्नाह वृत्तीति । अत्रमानमाहातएवेति । अस्यार्थआह वृत्त्येति । तदपि कचिदित्याद्युक्तमपि । अपिनोक्तसमुच्चयः । तत्रैव मतौइत्यत्रैव वर्णानुपूर्वीति प्रतीकं धृत्वा । आम्नायवदत्रनेत्याहानुकरणमिति । अत्र भाष्यसंमतिमप्याह भाष्येऽपीति उक्तद्वयेऽन्वयः । एवव्यवच्छेद्यमाह नत्विति । तावतापि कथं प्रकृतलाभोऽत आह तस्येति । अर्थस्येत्यर्थः ।

तथाप्यर्थे तात्पर्याभावमात्रं । तत्र देशकालादि-  
निधमस्तु तत्राप्यस्त्येवेति बोध्यम् ।

केचित्तु भूस्तत्तायामिति निर्देशात्कचिद्विभक्त्य-  
नुत्पत्तिः । सादृश्यादर्थोपस्थितिस्तु न । किन्तु वाचक-  
सादृश्याद्व्युत्क्रमेणोच्चरितशब्दादपि बोधः । प्राग्दी-  
व्यत इति सूत्रे भाष्येऽप्येवमुक्त मेकदेशविकृतमनन्य-  
वदिति, तद्वदित्यर्थस्तेन तद्वत्तदर्थोपस्थापकं, अत एव  
दीव्यच्छब्देनैव दीव्यतिशब्दार्थोपस्थितिं वदन्ति ।  
गामुच्चारयेत्यादेश्च गोशब्दमुच्चारयेत्यर्थः । उच्चारये-  
त्येतत्समभिध्याहाराच्छब्दपरता तत्परत्वेऽप्यात्वादि-

उक्तभाष्ये भट्टविरोधं परिहरति । वदपीत्यादिना । अभ्यासे धोपणे  
च नकेचिदाहुरित्यस्यानुपगः । इतीत्यस्य भट्टरुक्मितिशेषः । अत्र-  
अभ्यासेउक्तप्रकारे दुर्वलत्वमेव प्रकटयन्नाह केचित्त्विति । उक्तरी-  
त्या भुव इति वत्तस्यार्थवत्त्वेपीतिशेषः ।

ननूकरीत्यानिर्वाहे किमर्थं ज्ञापकाश्रयणमतआह सादृश्यादि-  
ति । दोषस्य प्रागुक्तस्य स्पष्टत्वादेतेन तथाकैयटोक्तमपास्तं । कचि-  
त्प्रकारांतरमप्याह किंत्विति । अत्रमानमाह प्रागिति । अनन्यवदित्य-  
स्यान्यवन्नेत्यर्थः । तत्रान्यसादृश्यनिषेधेऽन्यत्वाभावः सुतरां । अतएव  
तादृशादर्थबोधः अन्यथा शक्तावच्छेदकानु पूर्व्यज्ञानात्तलो बोधो  
नस्यात्तत्फलितमाह तद्वदित्यर्थः । तेन अतिदेशन ।

अत्रारुचिवीजं तु अनेनैव निर्वाहे कृत्यभावादेव तदभावे सिद्धे  
तद्वन्निर्देशाश्रयण मप्यफलमिति । यत्तुतत्र विवृतस्यैवोच्चारणापत्ति  
स्तादृशस्यैव श्रोत्रेणोपस्थितेरिति तत्र तात्पर्यवशाद्विकृतस्यै  
व शब्दादुपस्थितेस्तदध्वनयन्नाह गोशब्दमिति इत्याद्यर्थः ।  
एतेन तवापि तस्यावश्यकत्वेन पूर्वमतमेव युक्तं न निर्देशाश्रयणमि-  
ति सूचितम् ।

नन्वेवं गौणत्वादात्वादि न स्यादतआह तदिति । तस्य पदकार्यविप्र-

प्रवृत्तिरस्त्येवेत्यन्यत्र प्रपञ्चितम् । तत्र स्वरूपमित्यने-  
नार्थशब्दपोरुभयोः शक्तिबोधनेऽप्यर्थे कार्यस्य बाधे  
शब्दस्य विशेष्यता यथाग्नेर्द्विगित्यादौ । अन्यथा वि-  
शेषणता, शब्दस्य विशेष्यत्वे चार्थो विशेषणं । वृद्धि-  
रादैच् इत्यादावपि संज्ञापदानां पदपरता वृद्ध्यादि-  
पदाभेद आदैजादिपदार्थे विधेयः । आदैच्चां ज्ञात-  
त्वात् । एतेन विपरीतोद्देश्यविधेय भावः परास्तः ।  
प्रसिद्धवृद्धिपदार्थाभेदस्य तत्र बाधाच्च । सर्वनामा-  
नीत्यादौ महासंज्ञाबलादर्थपदोभयपरता गणपठित-  
सर्वादिषु सामानाधिकरण्यसम्बन्धेन सर्वार्थवाचक-  
त्वरूपार्थविशिष्टसर्वनामपदाभेदो विधेयः । गणपठि-  
तत्वं च गणपठित शब्दबोध्यत्वं, नच ज्ञाने शब्दभा-  
ने सर्वपर्यायाणां भानापत्तिर्विनिगमनाविरहादिति  
वाच्यम् । शब्दे उपस्थितस्यैव पदस्य भानेनादोषात् ।  
प्रत्यक्षादौ उपस्थितयावद्ज्ञाने बाधकाभावाच्चेति दिक् ।

यत्वात् । यथाचैतत्तथा परिभाषेन्दुशेखरेप्रतिपादितं तदाहेत्यन्यत्रेति  
तयोर्मध्ये भुव इत्यादावित्यर्थः । अन्यथा तत्र तस्याबाधे । आद्ये  
अर्थस्य नेत्याह शब्दस्येति । अन्यत्रापि तत्त्वमाह वृद्धिरिति संज्ञेति-  
वृद्ध्यादीत्यर्थः । तदाह वृद्ध्यादीति एतेन तेषां ज्ञातत्वेन । ननु कुत-  
स्तेषां पदपरत्वमत आह प्रसिद्धेति । विशंपमाह । सर्वेति । तएवतु  
ननु गणपठितानामनुकरणत्वेन सर्वार्थवाचकत्वाभावः प्रयोगस्थानां  
च न गणपठितत्वमिति सूत्रासंगतिरेवात आह गणेति । एवं भूवा-  
दिसूत्रादावपि बोध्यं । शब्दभाने इति सिद्धांतमतेन, केचिन्मतेन वा  
प्रागुक्तेन । तत्र द्वितीयस्यायं भावः वृत्त्या नुपस्थितावप्यभिहित-  
ान्वयवादे वृत्तिं विनैव यथाकांक्षादिवशात्संसर्गस्यभानं तथा शा-  
ब्दज्ञानसामग्र्यैव तात्पर्याकांक्षादिवशाच्छब्दस्यापि स्वातंत्र्येण वि-  
शेषणत्वेन वा भानं ।

केचित्तु सर्वशब्दानां तत्तच्छब्दस्वरूपमेव प्रवृत्ति-  
निमित्तम् । अथ कस्माद्गौरुच्यते गौरित्येव हि गौर्ग-  
वि वर्तते इत्यौक्थिक्या इति निरुक्तात् । यद्वा स्वरूपं  
जात्यादि चेत्युभयं प्रवृत्ति निमित्तमित्याहुः । अनुकर-  
णत्वं च शब्दमात्र तात्पर्यकाच्चारणविषयत्वं, पदार्थ  
विपर्यासकृत् इति समभिव्याहारे गौरित्याहेत्यादौ  
नवेति सूत्रेभाष्योदाहृतेनानुकरणत्वे विशेषणतयार्थ-  
भानेन शब्दमात्रतात्पर्यकत्वाभावात् । अत एव गौरा-  
नयेति परेण प्रयुक्ते इतरः सम्यगश्रुत्वा परं पृच्छति-  
किमाहेति तेन गौरित्याहेत्युक्ते तत एवार्थ बोधात्प्रव-  
र्तते, तेन स्मृताद्धोध इति तु न युक्तम् । उच्चारितस्यैव

किंच पर्वते वह्निरिति शब्दानुमित्यादितस्तदेव बह्वर्थप्रवृत्तिद-  
र्शनादस्ति भवन्तीपर इतिभाष्याच्च ज्ञानसामान्यसामग्रया एवार्थविशे-  
षणतया वर्तमान कालभासकत्वकल्पनवत्सर्वत्र बोधे शब्दभानानुभ-  
वात् ज्ञानसामान्यसामग्रया एव शब्दभासकत्वकल्पनात्कचिद्विशेष्य-  
त्वं कचिद्विशेषणत्वमित्यत्र तूक्तमेव निमित्तं । प्रकृतिप्रत्ययाना मिति व्यु-  
त्पत्त्याप्रकृतिज न्यबोधविषयत्वमिते गामुच्चारयेत्यादौ न कर्मत्वाद्य-  
न्वयानुपपत्तिरिति ।

सिद्धांतितु शब्दात्पदप्रकारक एव बोधः सर्वत्रेति प्रागुक्तं (१) ग्राह्य-  
त्वमितिहरिसंमतंचेति । तत्तत्पदप्रकारकशब्दबोधे तत्तत्पदज्ञान-  
घटितशब्द सामग्रया एव हेतुत्वेनाहोपेति । प्रत्यक्षादौ स्मृतिवि-  
षययावदघटित सामग्रयास्तत्वमित्याहोपेति । एवं च साम्यं वदन्तः  
परास्तास्तदाहेतिदिगिति । मतांतरमाहकेचित्त्विति । अत्रारुचिवीजंतु  
आद्ये उक्तभाष्यादिविरोधः । अंत्ये गौरवमुत्तरित्यानिर्वाहादिति  
बोध्यं । विशेषं वक्तुमनुकरण लक्षणमाहान्विति तमेवाह पदार्थेति  
तस्य संमतत्वायाह नवेतीति । अतएव विशेषणतयाऽर्थभानादिव

(१) ग्राह्यत्वं ग्राहकत्वं च द्वे शक्ती तजसो यथा । तथैव सर्वशब्दा-  
नामेते पृथगवस्थिते ॥ १ ॥ इति हर्युक्तेः ।



बोधकत्वमिति सिद्धान्तान् । अनुकरणत्वद्योतकोऽपि कदाचिदिति(१) अनुकरणं चानिति परमिति सूत्रात् । अनुकरणे तु न विशेष्यतया नापि विशेषणतयार्थस्य भानं यथास्यवामीयमित्यादाविति बोध्यम् ।

विष्णुर्नारायणः कृष्ण इत्यादौ कोशे कृष्णादि-  
शब्दा अर्थपराः । शक्तिग्रहस्तु पदत्वहेतुकानुमानेन  
सामान्यत एव पदप्रकारकः । एवंच विष्णुपदार्था-  
भिन्नः कृष्णपदार्थ इत्यादिक्रमेण बोधः । विनायको  
विघ्नराजेत्यादौ द्वन्द्वविषये एते पदार्था विनाय-  
कपदार्थाभिन्ना इति बोधः । सर्वपर्यायद्वन्द्वात्मके कोशे  
एते पदार्था अभिन्ना इत्यध्याहारेण बोधः । एतत्पदम-  
मुक्त्वाचकमिति शक्तिग्रहस्तुस्वस्वप्रसिद्धपदार्थमादाय  
तत्तत्पुरुषस्यानियतः पश्चान्मनसैव ।

अंत्येऽस्यान्वयः । परं तटस्थं । तेन तटस्थेन । परमतं खंडयति तेनेति ।  
तटस्थोक्तेनेत्यर्थः । एवंच तत्रेतिर्नानुकरणत्वद्योतकः । अतएवाहा-  
न्विति पटदितीत्यादावित्यर्थः । प्रागुक्तसिद्धान्तमनेनाहविष्णु रिति ।

ननु कथं तत्रशक्ति ग्रहस्तदज्ञानादतआहशक्तीत । नलादिपदं  
क्वचिच्छक्तं पदत्वादिति सामान्यतोऽनुमानेन तत्तदवाच्यः कश्चिद-  
र्थोऽस्तीत्याकारकः सामान्यतः शक्तिग्रह एव वाच्यत्वसंबन्धेन पद-  
प्रकारकबोधहेतुः । अतएव सामानाधिकरण्यमन्यथा घटो घट इत्य-  
त्रेव तन्न स्यात् इतिभावः । द्वन्द्वेति आंशिकेत्यादिः । अभिन्ना इतिमि-  
थ इत्यादिः । विशेषशक्तिग्रहोपपत्तिमाहैतदिति । अनियमः अनियमेन ।  
अतएव तेषामर्थपरत्वादेव इतीत्यत्रान्वयः । उक्तमिति तत्रशेषः ।  
द्वितीयतोभेदमाह नहीति । अत्रपूर्वसत्त्वेऽपि न व्यवहारइत्याहात्र  
हीति । एवंच अत्राध्याससत्त्वे च । स्वयमाहनेदमिति । अग्रिमतदुक्त  
मेवाह ॥ एतेन तद्विरोधेन । तुर्यं तदुक्तं स्वयमाह विशेषेति । भाष्यसं

(१) इति शब्दोऽनुकरणत्वद्योतक इत्यर्थः ।

अतएव तृतीयाध्याये तृतीयेपादे शंकरभगवत्पा-  
दैरुद्गीथाधिकरणे, सामानाधिकरण्यं चतुर्था अध्यासेन  
अपवादेनैकत्वेऽऽ विशेषणत्वेनच । अध्यासेन यथा  
इयं प्रतिमाविष्णुरिति । नहि तत्र विष्णुबुद्ध्या प्रतिमा  
बुद्धिर्निवर्तते इति नायमपवादः । अपवादो यथा इदं-  
रजत मिति । अत्रहि पञ्चाङ्गादिव्या यथार्थया  
शुक्तिबुद्ध्याऽस्या बुद्धेर्निवृत्तेरपवादसामानाधिकरण्यमि-  
ति व्यवहारः । एवंचाध्यासस्य निरपवादत्वसापवाद-  
त्वाभ्यां द्वैविध्यमुक्तम् । एकत्वेन यथा द्विजोत्तमो  
ब्राह्मणोभूदेवः । नेदं लौकिकवाक्यम् । लोकव्यवहारे  
एकेनैव विवक्षितार्थसमर्पणात् । अन्यस्थानार्थव्येन  
पर्यायाणां सहप्रयोगाभावात् । तस्मात् कोशरूपमेतत्

एतेन कोशस्थपदानांपदपरत्व मित्यपास्तम् । वि-  
शेषणत्वेन नीलसुत्पलमित्यादौ । अतएव नामन्त्रिते-  
समानाधिकरणं इतिसूत्रेऽग्रे देवि सरस्वति इडे काव्ये  
विहव्ये एतानि तेऽग्रे नामानि इत्यत्र समानाधिकरण-  
परत्वप्रयुक्तमविद्यमानवत्त्वनिषेधमाशङ्क्य सामान्य  
विशेषयचनत्वाभावमाश्रित्य समाहितम् । अन्यथैकार्थ-  
बोधकत्वरूपसामानाधिकरण्यस्याप्यत्राभावात्तदसंग-  
तिः स्पष्टैव । एकशेषस्तुन । तत्तच्छब्दस्वरूपस्य सम्यग्बो-

मतिमप्याहातएवेति । उक्तोर्थः सूत्र इति भाष्ये इतिशेषः । सामान्येति ।  
मात्रस्याभावे इयंशंकेत्याह सामान्येति । अन्यथा तेषां पदपरत्वे । अत्र  
प्रवृत्तिनिमित्तभेदा न घटते इति सूचयन्नाहैकार्थेति एतानी त्यादेर्या  
संवेधितासि एतानि ते वाचकान्तीत्यर्थः । नन्वेवं कोशे एकशेषाप-  
तिरतआहैकेति । अर्थवद्बोधसंभवादाह सम्यगिति । नन्विष्टापतिरत-

धानापत्तेः । कोशस्य चानेकपर्यायाणां स्वरूपबोधनपूर्व-  
कमेकार्थत्वबोधने तात्पर्यात् । तदुक्तम् ।

भेदाख्यानाय न द्वन्द्वो नैकशेषो न संकरः ।

इति । भेदाख्यानायेत्यस्य लिङ्गभेदाख्यानाय स्व-  
रूपभेदाख्यानायचेत्यर्थः । लिङ्गभेदाख्यानाय नभः खं  
श्रावणो नभ इत्यस्य स्थानं खश्रावणौ तु नभसी इति  
न कृतम् । विष्णुर्नारायण इत्यादौ स्वरूपभेदाख्यानाय  
नैकशेषः कृतः । तथापूर्वं परत एकलिङ्गानां मध्ये भिन्न-  
लिङ्गपाठ रूपः संकरोऽपि न कृतः । यथास्तवः स्तोत्रं स्तु-  
तिर्नुतिरिति कृतं, न तु स्तुतिः स्तोत्रं स्तवो नुति रित्ये-  
वं कृतम् । कृतोऽत्र भिन्नलिङ्गानामनुक्तानां क्रमादृते  
इत्यस्यानुक्तानां स्थानान्तरानिर्दिष्टानां द्वन्द्व एकशेष-  
श्च न कृतः । अन्येषां तु कृत एव । यथाप्सरोगक्षरक्षो-  
गन्धर्वकिन्नरा इति । मातापितरौ पितराविति । भिन्नलि-  
ङ्गानामिति भिन्नस्वरूपाणामप्युपलक्षणम् । विरूपा-  
णामपीति चैकशेषप्राप्तिरतोऽर्थपरतैव कोशे उचिता ।  
क्रमादृते इत्यस्य वर्गाः पृथ्वी पुरश्चामृद्वनौषधीत्याद्यु-  
दाहरणम् । तत्र द्वन्द्व संकरौ कृतावेवेत्यलम् ।

आह कोशस्य चेति । विनिगमनाविर हादाह स्वरूपेति । एतदनुरोधे-  
नोत्तरार्धमपि व्याचष्टे कृतोत्रेति । इत्यस्येति । अर्थ इति शेषः । विधिले-  
ख्याण्याह यथेति । उक्तरीत्याऽन्यूनतां परिहरति भिन्नेति । ननु सरूपसू-  
त्राप्राप्तिरेवात आह । विरूपेति । अतः अतोपि । तथा तदुक्तितापि ।

नन्वेवं खश्रावणौ तु नभसीत्याद्यापत्तिरिति चेन्न यथासंख्यसूत्रबला  
च्छास्त्रे तथान्वये तस्य साधुत्वेऽप्यन्यत्रासाधुत्वस्य सिद्धांतितत्वात् त-  
दाहेत्यलमिति । अथ विशेषप्रातिपादिकार्थमाह सवैति । अनतिप्रसंगाया-  
द्वयावत्वमत्रेति नत्वन्यत्रेति भावः । तत्र तस्य तदर्थत्वे । एकेति य-

सर्वशब्दस्य बुद्धि विषयो यावत्वावच्छिन्नसमूहोऽर्थः। यावत्त्वमत्रैकत्वद्वित्वभिन्नसंख्याकृतपरिच्छेदवत्त्वं तत्रसमूहस्योद्भावावयवत्वे सर्वे घटा इति बहुवचनं । अनुद्भूतावयव भेदत्वे एकवचनं, सर्व ओद्भूतो मुक्त इत्यादेः सर्वावयवक इत्यर्थः। अवयवगतसर्वत्वस्यावयविन्यारोपो बोध्यः । बुद्धिविषयत्वेन बुद्धिविषये तदादेः शक्तिः । अतएव तस्यापत्यमिति सूत्रे भाष्ये सर्वनामनिर्देशे विशेषासंप्रत्ययः सामान्यनिर्देशादिति शङ्कितम् । तस्यापत्यमित्यर्थे प्रत्यय इति सूत्रार्थे तस्येति निर्देशात्सामान्यवाचिनस्तच्छब्दादेव प्रत्ययः स्यान्नतूपगवादेरिति शङ्कार्थकैयटः। सामान्यवाचिन उत्पत्तेरसंभवाद्विशेषवाचिन उत्पत्तिरिति सिद्धान्तितम् । अपत्यशब्दस्य सम्बन्धिविशेषाकाङ्क्षतया तस्यापत्यमित्युक्तावपि आकाङ्क्षाया अनिवृत्तेस्तेन तद्विशेषणायोगाद्विशेषवाचिन एवोत्पत्तेः । यदा प्रकरणात्तदादयो विशेषे वर्तन्ते तदा तस्मादपि (१)प्रत्ययस्त्यादायनिरिति कैयटः। सामान्यरूपेणैव विशेषणविशिष्टस्य भानं प्रकरणादिवशादिति तदर्थः । विशिष्टेऽपि बुद्धिविषयत्वसत्त्वात् । एवंच तस्यापत्यमित्यादौ तच्छब्दोपादानमपत्याद्यर्थसंबन्धुपलक्षणमिति तात्प-  
थासर्वोलोक इति तादृक्समुदायद्वयादिविवक्षायां द्विवचनादिसर्वो-  
व्यूहौ सर्वे व्यूहा इतिकञ्चित् । एकवचने सर्वत्वोपपत्तिमाह सर्वइति  
अस्यतात्पर्यमाहावयवेति । तदादिस्थले आह बुद्धीति । अतएव सा-  
मान्यतस्तत्रशक्तेरेव । कैयटः आह । नन्वेवंत्यादायनिरिति नस्यादत-  
आह यदेति । कैयटः सिद्धान्तार्थमाह । स्वयं तदर्थमाह सामान्येति

(१) अत्र बहुवचनस्य न्याय्यत्वेऽपि सामान्यविवक्षयैकवचनम् ।

र्यम् । तदुक्तं तस्येदमितिसूत्रे कैयटेन षष्ठ्यन्तमात्रं तस्येतिप्रकृतित्वेन विवक्षितं तत्प्रतियोगिमात्रं च प्रत्ययार्थत्वेन, यत्त्वपरं लिङ्गसंख्याप्रत्यक्षपरोक्षत्वादिकं तदविवक्षितमिति ।

एतदभिप्रायेणैव सूत्रोपक्रमे तस्येदमित्यपत्येऽपि सिद्धमित्युक्तम् । शेष इति सूत्रेचभाष्यउक्तं तस्येदमिति विशेषाद्येनेऽपत्यं समूहो निवास इति । तस्येदमितिसूत्रे इदं पदार्थप्रवृत्तिनिमित्ताश्रया व्यक्तिविशेषा एते इति तदर्थः । अतएव तस्मिन्नितिसूत्रे भाष्ये सर्वनाम्ना निर्देशः क्रियते सर्वनामच सामान्यवाचि तत्र सामान्ये निर्दिष्टे विशेषाअप्युदाहरणानीति । व्यापकं सामान्यं व्याप्यं विशेषः तत्त्वंच विवक्षाधीनम् । अतएव गोकुष्णयोः परस्परं सामान्यविशेषभाव इतिच । तत्रसामान्यवाचित्यनेन सकलसाधारणसामान्यमेव प्रवृत्तिनिमित्तमित्युक्तम् । नच काव्यप्रकाशेऽनेकार्थशब्दस्य वाचकत्वे नियन्त्रित इत्येतदुदाहरणावसरे एतावन्मात्रस्तनिकेत्यादावभिनयेन शक्तिसंकोच इत्युक्तम् तद्विरुध्यते, तदादीनां त्वद्रीत्या नानार्थत्वादितीवाच्यम् । शक्यतावच्छेदकानेकत्व इव

भाष्याविरोधायेतिभावः । अत्रबीजमाह विशिष्टेऽपीति । सिद्धांततामर्थमाहैवंचेति । मात्रमुभयत्रकार्त्स्न्ये एतदिति । तत्सूत्रस्य कैयटोक्तार्थे त्यर्थः यथाश्रुतेऽसंगतेराह । तस्येदमिति । भाष्यान्तरेऽप्याहातएवेति । उक्तोर्थः तत्र तस्य तत्त्वे सति । तत्रत्यमेव भाष्यान्तरमाह व्यापकमिति । तत्त्वमपि न नियतमित्याह तत्त्वंचेति । व्यापकत्वादिकंचेत्यर्थः । प्रकृतेष्टमाह तत्रेति । उक्तभाष्ये इत्यर्थः । यत्तु तदादेर्यद्वत्त्वपट्टत्वादिकमेव शक्यतावच्छेदकमिति नानार्थत्वमेव शक्यता-

शक्यतावच्छेदकव्याप्यधर्माणां नानात्वेऽप्यनेकार्थ-  
त्वात् ।

परे तु घटमानयेत्युक्ते तैलघटजलघटघृतघटानां  
मध्ये तत्तत्प्रकरणे तत्तद्वदानयनम् । अतएवा 'क्ताः श-  
र्करा उपदधाती'त्यादौ 'तेजो वै घृत'मिति लिङ्गादक्ता  
इत्यस्य घृतसाधनाञ्जनपरत्वमिति हेलाराजादिभिरु-  
क्तम् । हरिणा च शब्दार्थस्यानवच्छेदे इत्येवोक्तम् ।  
एवंच संयोगादि शक्यतावच्छेदकानेकत्वे एव निर्णा-  
यकमित्युक्तम् । प्रकाशेऽनेकार्थस्येत्युक्तिस्तु तत्र द्विती-  
यार्थव्यञ्जकतायाः स्फुटतया व्यञ्जनानिरूपणप्रस्तावा-  
दित्याहुः ।

यद्यु यद्यत्पदं यादृशयादृशधर्मावच्छिन्नविषयक-  
बुद्ध्या प्रयुज्यते तत्तत्पदबुद्धिविषयतावच्छेदकोपलक्षि-  
ततादृशतादृशधर्माविशिष्टे शक्तिमिति शक्तिग्रहः । बुद्धि-

वच्छेदकानेकत्वात् अतएव काव्यप्रकाशसंगतिः । तेषां केनचिद्रूपेणा-  
नुगमस्तु शक्तिग्रहसौकर्यायैवेति कश्चित्तन्मतं खंडयति नञेति । अत्र  
मतेऽति प्रसंगापत्तेः ।

सिद्धान्तमाह परेत्यिति । घृतसाधेति बहुव्रीहिः । वक्तुं संयोगो-  
विप्रयोगश्चेत्यादौ । एवे नानेकार्थस्येत्यस्य व्यवच्छेदः । एवंच उभ-  
यसंभतत्वे च । नन्वेवं प्रकाशसंगतिरेवात आह प्रकाशे इति । तत्र  
अनेकार्थशब्दस्थले । परमतं खंडयति यत्त्विति । सामान्यलक्षणानं-  
गिकारेण तत्पदप्रयोगोत्तरं प्रयोज्यप्रयोजकबुद्धयोर्बुद्धिप्रकारतया  
गृहीतघटत्वादिविशिष्टव्यवहारदर्शनात्तत्रतत्पदस्य शक्तिं गृहीत्वा पु-  
नर्वस्त्वन्तरविषयः । शक्तीति । सामान्यतइत्यादिः । अत्रबुद्धिविषय-  
त्वस्य शाब्दबोधेऽभानात्तद्विशिष्टस्य धर्मितावच्छेदकाख्यविषयतयाश-  
क्तिग्रहाविषयत्वेन तस्योपलक्षणत्वमिति भावः । नन्वेवं क्वचित्तथेष्ट-  
बोधो न स्यादत आह बुद्धीति । अतएव तथा शक्तिग्रहादेव । प्रकरणा-

विषयत्वस्यापि तदुपलक्षितत्वात् कदाचित्सेन रूपेणापि बोधः । अत एव तत्पदात्कदाचिद्धट इति । कदाचिज्जातिमानिति । कदाचिज्जातिमान् घट इति । कदाचिद्बुद्धिस्थ इति बोधः । तावदर्थनिरूपिता शक्तिरेकैव । हर्यादिपदशक्यतावच्छेदकानां तु न तेनानुगमः । तेभ्य एकस्य नानारूपेण बोधाननुभवात् । अतएव तेभ्यो न कदाचिदपि जातिमान् हरिरित्यादिक्रमेण बोध इति । तन्न । तेषां तेषां धर्माणां विशिष्य ज्ञानाभावेन तत्तद्रूपेण शक्तिग्रहाभावात् तथा बोधासंभवात् ! मम तु बुद्धिविषयत्वेन तदाश्रये शक्तिग्रहान्न दोषः । सर्वस्यापि बुद्धिविषयत्वेनैव बोधादिति दिक् ।

अत्र तदिदमादीनां पर्यायत्ववारणाय परोक्षत्वाद्यपि शक्यतावच्छेदककोटौ निवेशनीयम् । एवं यच्छब्दशक्यकोटाबुद्देश्यत्वं, तदो विधेयत्वमिति ।

दिगृहीततात्पर्यवशाद्वाह कदाचिदिति । तदुपलक्षणफलमाह तावदिति । नन्वेवंहर्यादिपदशक्यतावच्छेदकानामप्युलक्षणीभूतबुद्धिविशेषविषयत्वादिनाऽनुगमसंभवेन नानार्थोच्छेदापत्तिरत आह हर्यादीति । एवं च तेषां नानार्थत्वमेव ॥ अन्यथा तेभ्योपि तथा बोधापत्तिरित्याहात एवेति ।

एतेन कांचिद्धर्मप्रकारीकृत्य भासमाने धर्मे भासमानं धर्मितावच्छेदकत्वं तद्विशिष्टे एव भासते अतएव जातित्वावच्छिन्नवच्छक्ताज्जातिमत्पदान्न कदाचित् स्वरूपतो घटत्वादिप्रकारिका धीस्तस्माद्बुद्धिविषयघटत्वादिनैव बोधः कदाचित् घटत्वादिनापि बुद्धिविषयत्वांशेऽनुद्बुद्धसंस्कारतारूपमोषात् । अतएव रक्तदंडवैशिष्ट्येनानुभवेपि रक्तत्वांशेऽनुद्बुद्धसंस्कारस्य दंडवैशिष्ट्येनैव स्मरणमित्यप्यपास्तं तदाहेतिदिगिति । अत्रपक्षे । आदिना प्रत्यक्षत्वसंनिहित-

इदं तु बोध्यम् । तत्पदप्रतिपाद्यतया वक्तृबुद्धि-  
विषय उद्देश्यो यत्पदार्थोऽतस्तेनार्थप्रत्यायने नियम-  
तस्तत्पदापेक्षा तत्रोत्तरवाक्यगतयच्छब्दस्य तच्छब्दा-  
पेक्षसमर्थत्वेन न तत्र तच्छब्दोपादानापेक्षा । यथा-

‘साधु चन्द्रमसि पुष्करैः कृतं मीलितं यदभिरा-  
मताधिके’

इत्यादौ । एवं तत्पदं यत्पदप्रतिपाद्यतया वक्तृ-  
बुद्धिविषये विधेये शक्तं तत्र प्रसिद्धानुभूतप्रक्रान्ता-  
र्थकतच्छब्दस्य यच्छब्दापेक्षसमर्थत्वान्न तत्र यच्छ-  
ब्दोपादानापेक्षेति काव्यप्रकाशादौ विस्तरः । तत्रे  
दमेतदोः प्रत्यक्षेऽदसो व्यवहिते शक्तिस्तदुक्तम् ।

इदमस्तु संनिवृष्टे समीपवर्ति चैतदो रूपम् ।

अदसस्तु विप्रकृष्टे तदिति परोक्षे विजानीयात्

इतीत्यलम् । एतच्च तस्येदमिति सूत्रे भाष्ये स्पष्टम् ।

परेतु परोक्षत्वाद्येव तदादेः शक्यतावच्छेदकं  
प्रकारणादिबशाच्च तत्तद्विशेषबोधः । वक्तृश्रोतृबु-  
द्धिस्थत्वमेव हि प्रकरणं एतावतैव सर्वनाम्नां बुद्धि-  
स्थपरामर्शकत्वमिति प्रवादः । तेषां प्रकरणज्ञानं वि-

त्वादि तदः शक्यकोटौ । इतिस्तत्समाप्तौ । सिद्धांतमाहेदंत्विति । तेन  
यच्छब्देन । तत्रापि विशेषमाह तत्रेति तस्यो सत्यामित्यर्थः । तत्र तत्र  
शक्तत्वेनिवेद्यस्य विषयविवेकमाह तत्रेति । तदादीनां मध्ये इत्यर्थः ।  
संनिवृष्टे विप्रकृष्टे इति पाठः । यदित्यपिपरोक्षे तदाहालमिति । एतच्चेति ।  
इदंच प्रागुक्तकैयटतो व्यक्तं ।

सिद्धांतमाह परेति । नन्वेवं कथंविशेषबोधोऽत आह प्रके-  
ति । चस्त्वर्थे । ननु तत्र न प्रकरणमुभयाकांक्षादीत्यतआह वाक्येति ।  
नन्वेवमत्र प्रवादोच्छेदोऽतआहैतेति । अस्यार्थमाह तेषामिति । तदा-



ना सर्वथा विशेष्यबोधाजनकत्वात् । अतएव तस्या-  
पत्यसूत्रस्थपूर्वोक्तशङ्कापरभाष्यस्थं सामान्यनिर्देशा-  
दिति प्रतीकसुपादाय तस्येति सामान्यनिर्देशात्तच्छ-  
ब्दादेव सामान्यवाचिनः प्रत्ययः स्यादिति कैयटे-  
नोक्तम् । अन्यथा तच्छब्दादिभ्य इति वदेदित्याहुः ।

केचित्तु एवं युष्मदः संबोध्यत्वमस्मद उच्चारयि-  
तृत्वं प्रवृत्तिनिमित्तं तेन रूपेणैव बोधानुभवात् । दे-  
व्युवाच-‘मयात्वयि हतेऽत्रैव गर्जिष्यन्त्याशुदेवता’  
इत्यादौ ऋषिवाक्योच्चारणकाले आनुपूर्विसामान्येन  
देवीवाक्यस्याप्युच्चारणात् देवीमहिषासुरयोस्तद्वा-  
क्यप्रयुक्तत्व-संबोध्यत्वप्रतिसंधानादेव ताभ्यां देवीम-  
हिषासुरप्रतीतिः । अनुवादकऋषितत्संबोध्ययोस्तु न प्र-  
तीतिस्तात्पर्याभावात् । मौनिनापि पदोच्चारणपूर्वक-  
मेव लिखनेन तल्लिखिताहंपदादुच्चारयितृत्वेन प्रती-  
तिरविरुद्धा, उच्चारणमनुसंधानोपलक्षणं वेत्याहुः ।

दीनामित्यर्थः । अतएव परोक्षत्वादर्भिन्नस्य शक्यतावच्छेदकत्वादेव ।  
अन्यथाबुद्धिविषयत्वस्य सामान्यस्य शक्यतावच्छेदकत्वे प्रागुक्ते प्रा-  
चीनादिमतमाह केचिस्त्विति । एवं तदादेः परोक्षत्वादाविव संबो-  
ध्यतावच्छेदकत्वरूपानुगतधर्मोपलक्षितचैत्रत्वादिकं प्रवृत्तिनिमित्तमि-  
ति मतनिरासायाहैतेनैवेति ।

नन्वेवं क्वचिहोपोनुच्चारणादत आहदेव्युवेति । अनेन ततस्त-  
ज्ज्ञानेप्यनिर्वाहादाहोच्चारणादिति । ताभ्यां युष्मदस्मभ्यां । अतिप्र-  
संगं निराचष्टेऽनुवादकेति । नन्वेवं मौनिपुरुषलिखिताहंपंडित इति-  
वाक्यस्थास्मत्पदेन मौनिबोधो न स्यात्तस्योच्चारयितृत्वाभावादत  
आह मौनीति । कुटादित्वेनाह लिखनेनेति । तदनुभवादाहोच्येति ।  
अत्रारुचिकथनपूर्वकसिद्धांतमाह—

परंतु क्रियाविनियोगफलकमभिमुखीकरणं संबो-  
धनं, तद्विषयत्वं च संबोध्यत्वं, नचैतत्त्वं पचसीत्यादौ  
प्रतीयते अभिमुखीभूतेऽपि तत्प्रयोगात् । तस्मात्प्र-  
योक्तुरहंकारानास्पदचेतनत्वेन युष्मदः शक्तिः । स्प-  
ष्टं चेदं पुरुषतमुद्देशो हरिग्रन्थे इत्याहुः । नन्वेवं  
सति 'युष्मदस्मत्प्रत्ययगोचरयोर्विषयविषयिणोः तमः  
प्रकाशवद्विरुद्धस्वभावयो'रिति शांकरभाष्यानुपप-  
त्तिः । तद्भाष्याद्धि युष्मदो जडे शक्तिरस्मदश्चेतने  
इति स्पष्टं ताद्विदाम् । तत्र तूभयोरपि चेतने शक्त-  
त्वेन तदसंगतिरिति चेन्न । तत्त्वज्ञशक्त्या तथोक्ते-  
रित्याहुः ।

किंपदस्य जिज्ञासाविषये शक्तिः यत्रच किंपदा-  
र्थान्वयस्तत्र वा यदन्वयस्तद्वृत्तिधर्मव्याप्यधर्मावच्छि-  
न्नो जिज्ञासाविषयत्वेन तच्छक्यः स्वीयजिज्ञासाज्ञा-  
पनाय किंपदघटितवाक्यप्रयोगात् । अतएव कः पच-  
तीति प्रश्ने विप्रः पचतीत्याद्येवोत्तरं, नतु प्रमेयं पच-

परेत्विति । न चनहि अभीति क्रियायामित्यादिः । अतएवात्रसं-  
बोधनाप्रयोगः । शक्तिरिति । तस्य तदास्पदचेतनत्वेनास्मदः शक्तिरि-  
त्यपि बोध्यं क्वचित्तथा पाठ एव स्पष्टमिति । यथाचैतत्तथाप्रतिपादितं  
प्राक् । एवं सति उभयोश्चेतनशक्तत्वे सति । तस्यभेदाभावादाह तत्त्व-  
ज्ञेति । अयं वक्ष्यति तत्स्वरूपमाह यत्रेति । विनिगमनाविरहादाह  
तत्रवेति । लाघवादाह जिज्ञासेति । तत्तत्किम् तत्र शक्तौ मानमाह  
स्वीयेति । अतएवउद्देश्यवाचककिंपदस्य समभिव्याहृतपदोपस्था-  
प्यधर्म व्याप्यधर्मावच्छिन्ने एव तेन शक्त्यभ्युपगमादेव । व्यवच्छेद्यमाह  
नत्विति । अन्यथा तज्जन्यज्ञानस्यापि तादृशेच्छाविषयत्वात्तदप्युत्तरं  
स्यादिति भावः । भूतविशेषधर्मप्रकारकज्ञानेति पाठः । उक्तोतेति । वि-

तीति । जिज्ञासाविषयकर्तृकः पाक इति प्रश्नार्थः । तद्विषयजिज्ञासायास्तद्विच्छाविषयीभृतज्ञानजनकादुक्तोत्तरवाक्यान्निवृत्तिः । को ब्राह्मणः पचतीति प्रश्ने च चैत्रः पचतीत्येवोत्तरं नतु मनुष्यः पचतीति । अयं क इत्यादौ समभिव्याहृतपदोपस्थाप्यधर्मावच्छिन्नविशेष्यतानिरूपितविधेयतायास्तद्व्याप्यधर्मावच्छिन्नो जिज्ञासाविषयतया शक्यः । अतएव तत्रायं ब्राह्मण इत्येवोत्तरं एवं च प्रश्नवाक्यात्समभिव्याहृतधर्मव्याप्यधर्मप्रकारकज्ञानमिष्टसाधनमिति ज्ञानजन्या तादृशज्ञानं मे जायतामितिच्छा जायते, उत्तरेण चविप्रत्वादिरूपविशेषधर्मावच्छिन्नप्रकारताशालिज्ञानोत्पत्त्या तन्निवृत्तिः, इष्टसाधनताज्ञाने तु तादृशधर्मांशे विशेषधर्मानवच्छिन्नप्रकारताशालीत्येव ज्ञानानि विषयः ।

एवं प्रश्न वाक्ये यत्प्रधानं तत्समानलिङ्गवचनशब्देनैवोत्तरं यथाकथंचित् प्रश्नविषयजिज्ञासानिवर्त-

प्रः पचतीत्यादित एव तन्निवृत्तिर्नतु प्रमेयं पचतीत्यादित इति तादृशप्रश्नानंतरं तदेवोत्तरं न तदित्यर्थक इति । अत्राभेदेन (१) स्वार्थान्वितोद्देश्यवाचकपदांतरसमभिव्याहृतकिंपदस्य स्वार्थाभेदान्वयिपदार्थतावच्छेदकधर्मव्याप्यधर्मावच्छिन्नेति न शक्तिरिति भावः । एवमुद्देश्यवाचककिंपदस्थले उक्त्वाविधेयवाचककिंपदस्थले आहायमिति । पंचम्यंतस्य ज्ञायते इत्यत्रान्वयः । तद्व्याप्येति समभिव्याहृतपदोपस्थाप्यधर्मव्याप्येत्यर्थः । हृतधर्मेति । हृतपदोपस्थाप्यधर्मेत्यर्थः । ज्ञान्येति प्रयोक्तृगत्येति भावः । उत्तरेणेति विप्रः पचतीत्यादिवाक्येन चेत्यर्थः । तादृशधर्मांशे विप्रत्वरूपधर्मवान्पाककर्त्तेति बोधादिति भा-

कत्वं च एवंच के शिष्या अस्येति प्रश्ने कठा इत्येवो-  
त्तरं नतुकठ इति । एवं किंशिष्योऽयमिति (१) बहुव्रीहि-  
समासेन प्रश्ने कठ इत्येव नतु कठा इति । तस्य क-  
ठत्वे शिष्याणां कठत्वमर्थप्राप्तमित्यार्थमिदमुत्तरमि-  
त्यनेकमन्यपदार्थे इतिसूत्रे भाष्ये स्पष्टम् । मुखं कि-  
मिन्दुरित्यादावव्ययकिमो वितर्कार्थः । वितर्कश्च सं-  
भावनात्मकं ज्ञानं इन्दुप्रकारकसंभावनाविशेष्यं मुख-  
मित्यर्थः । संभावनाप्रयोजकाह्लादकत्वादिसाधर्म्यप्रती-  
तिस्त्वर्थात् । धनमिदं किं चैत्रस्येत्यादेश्चैत्रस्यासिकं त-  
त्त्वेन संभावनाविशेष्यं धनमित्यादिरर्थः । किंगौरि-  
त्यादौ कुत्सार्थकोऽपि सः ।

वः । नन्वेवमिष्टसाधनताज्ञानादेवतज्ज्ञाने तथातस्तद्विषयेछात आ-  
हेष्टेति । तत्र समभिव्याहृत धर्मत्वादिनैव निवेश इति  
भावः । विशेषांतरमाहैवमिति । यथेति तद्वेत्त्यादिः । विशेष्य-  
तया विशेषणतया वेत्यर्थः । तत्राद्ये आह क इति । द्वितीये आह  
एवमिति । नन्वेतावता न जिज्ञासानिवृत्तिरिति नद्वितीयविषयताऽ  
तआह तस्येति । इत्यनेकमिति । समासेन तादृशप्रश्ने अर्थमेवोत्तरं  
वाक्येनप्रश्ने तु शाब्दमेवोत्तरं न कदाचिदार्थमितीत्यर्थः । ज्ञानं प्र-  
योक्तुः अमेदान्वयादाहैदुप्रेति शेष्यं मुखमिति पाठः । अस्यविशे-  
ष्यनिर्गत्वात् । अतएव योत्तरात्वप्रकारकज्ञानविशेष्येति । भाव-  
नैव विशेष्येति । धातूपस्थाप्यातिङ्गर्थं प्रति विशेष्येति । संबोधनं  
प्रकृत्यर्थप्रति विशेष्यमिति द्वितीयायांश्रये आधेयतया फलं विशे-  
ष्यमिति च अभियुक्तप्रयोगो राजा विशेषणं पुरुषो विशेष्य इत्यादि-  
भाष्यप्रयोग स्त्रीदाराद्यैर्यद्विशेष्यमित्यमरप्रयोगश्च संगच्छते । एवं वि-  
शेष्यं धनमित्यप्रेपि पाठः विशेष्य इत्यपपाठः । विशेष्यं धात्वर्थं  
इत्यग्निप्रयोगे सामान्ये नपुंसकं प्राक् प्रयोगात् इति बोध्यं । दिसेति  
तद्रूपसाधर्म्येत्यर्थः । शाब्दसंभावनावोर्धोत्तरमिति भावः । कतत्त्वेनेति ।

(१) के शिष्या यस्येति बहुव्रीहिणेत्यर्थः ।

स्वपदस्य तद्धितवाक्यघटकक्रियान्विते समभि-  
व्याहृतपदोपस्थाप्ये शक्तिः । तेन चैत्रस्य आता स्व-  
पुत्रं पश्यतीत्यादौ स्वशब्देन न चैत्रप्रतीतिः । स्वपुत्र-  
दर्शितचैत्रं मैत्रः पश्यतीत्यादौ तात्पर्यवशाच्चैत्रपुत्र-  
मैत्रपुत्रान्यतरप्रतीतिः । कलशे निजहेतुदण्डज इत्यादा-  
वध्याहृतक्रियान्वयिनः कलशस्य स्वशब्दसमानार्थक-  
निजपदेन प्रतीतिः । सर्वनाम्नामुत्सर्गतः प्रधानपरा-  
मर्शित्वमित्यस्य प्रधानान्वयिमरामर्शित्वमित्यर्थः । ए-  
वमात्मीयधनज्ञातिवाच्यपि स्वशब्द, ऐश्वर्यवाच्यपि  
स्वाजीति प्रयोगविषय इत्यन्यत्र विस्तरः ।

एकशब्दः केवलेऽपि शक्तः कैवल्यं द्वितीयरहि-  
तत्वं द्वितीयशब्दश्च सजातीयसहाये रूढः । एवंच  
तत्तत्क्रियाकर्तृत्वादिधिशिष्टसजातीयराहित्यं कैव-  
ल्यम् । अयमेकोत्र भुङ्क्ते इत्यादावेतद्देशाधिकरणभो-  
जनकर्तृसजातीयरहितो भुङ्क्ते इत्यादिरीत्या बोधः ।  
अतएव एकाकीहयमारुह्यत्यादौ नानुपपत्तिर्ह्यस्य द्वि-  
तीयस्य सत्त्वेऽपि तस्य सजातीयत्वाभावात् । एवं  
योद्धृत्वेन सजातीयाभावेऽश्वादिपालकमनुष्यसत्त्वेऽ-

चैत्रस्वामिकत्वेनेत्यर्थः । स्वामिकत्वेन सामिति पाठांतरं । युक्तं चैतत्  
कुत्सार्थकोऽपीति णठः । तदिति स्वेत्यर्थः । समभिव्याहारश्चात्रैकवा-  
क्यघटकत्वं अतएव सकारक एव तदाह तेनेति । शक्तिश्चासत्वेनै-  
वेति बोध्यं ।

कारकद्वयसत्त्वेन प्राप्तातिप्रसंगमिष्टापत्त्या परिहरति स्वपुत्रेति ।  
अव्यवस्थादिनिरासायाह ताप्तयेति । जःकिमुचक्रम्रमिकारितो गुण  
इत्यादि ग्राह्यं । नन्वेवं नियमभंगापत्ति रतआह सर्वेति । अन्यत्र उद्यो-  
तादौ । अपिना संख्यादिसाजात्यं चवैवक्षिकमित्याह क्ततदिति । अत-

पि एको रणं गच्छतीत्युपपद्यत इति दिक् ।

दिग्वाचकपूर्वादिशब्दानां स स शब्दः प्रवृत्ति-  
निमित्तम् । एकस्या अपि दिश उपाधिभेदात्तत्तच्छब्द-  
वाच्यता तत्र मध्याह्नसूर्यसंयोगवान् देशो मध्यं, तत  
उदयाचलदेशोपाधिका पूर्वा दिक् । ततोऽस्ताचलपर्य-  
तदेशोपाधिका प्रतीची, ततएव मध्याह्नसूर्यसंमुखयाव-  
देशोपाधिका उदक् । तत्पृष्ठस्थयावदेशोपाधिका दक्षि-  
णा । मध्याह्ने सूर्यस्योदङ्मुखत्वात् । अतएवान्तर्भाधि-  
तावधयो दिक्शब्दाः । देशादौ तु शब्दोपात्तावध्यपे-  
क्षेति हेलाराजः ।

दिक्चेदमस्मादित्यवध्यवाधिमद्भावप्रयोजिकोत्क्षेप-  
णादिक्रियाभेदप्रयोजिका ऋजुवक्रत्वादिव्यवहारप्रयो-  
जिका द्रव्याणां परापरव्यवहारप्रयोजिकाः च श-  
क्तिः । एकादिक्कमवयवप्रसारणं ऋजुता । अनेकदिक्कं  
तद्वक्रता । पूर्वमभूत्परतो भविष्यतीति क्रियापौर्वका-  
ल्यमेव कालकृतमिति नदिक्कालशक्त्योरैक्यम् । नापि

पवेत्यस्यार्थमाह हयस्येति । मनुष्यत्वादिनैव साजात्यस्य विवक्षित-  
त्वादिति भावः । अतएवाहैवमिति । आदिना इवादि एवंच स्वभो-  
जनकाले मार्जारादिभोजनेऽपि एकोऽत्र भुंक्ते इति न प्रयोग इत्यादि-  
वोच्यं तदाहेति दिगिति ।

ननु दिश एकत्वात्कथमिदमत आहैकस्या अपीति । उपाधिभेद-  
मेवाह तत्रेति । उपाधीनां मध्ये इत्यर्थः । ततः मध्यात् । एवमग्रेपि ।  
अतएव विशिष्टस्योपाधित्वादेव । अर्धमध्ये इति शेषः । शब्दोपा-  
त्तेति । बाह्येत्यादि । दिक्सत्त्वे मानान्याह दिक् चेदमिति । अत्र सर्वत्र  
साक्षात्कारणाभिन्नत्वात्प्रयोजकत्वनिर्देशः शक्तिरीश्वरस्य । अन्तर्भा-  
स्पष्टत्वात्तान्युपेक्ष्यान्नाहैकेति । ननु कालशक्त्यैव तत्तद्व्यवहारोपपत्तौ

नयोः स्वतन्त्रद्रव्यत्वम् । परोपाधितयैव सदा प्र-  
तीतेः । सर्वत्र च तत्कार्यदर्शनात्तयोर्विभुत्वं, सर्वत्र-  
कार्यसंपादकत्वमेवामूर्तानां विभुत्वं, देशानां पूर्वापरा-  
दिव्यवहारोऽपि दिक्कृत एव । पूर्वदिगादिस्थानां तेषां  
पूर्वादित्वात् । यस्त्वभिमुखः पूर्वः, पृष्ठस्थः पश्चात्  
हस्तदक्षिणो हस्तवाम इति व्यवहारः स न दिगपेक्षः ।  
प्रत्यङ्मुखस्य यत्पश्चाद्देशस्थं तस्य प्राङ्मुखत्वे पूर्वदेश-  
स्थत्वेन प्राङ्मुखोऽन्नानि भुञ्जीतेत्यादावव्यवस्थापत्तेः  
किन्तु तत्र वक्तृसंमुखदेशत्वाद्येव पूर्वादिशब्दप्रवृ-  
त्तिनिमित्तम् । एवं तत्तदवधिकोदयाचलास्ताचलसं-  
निहितत्वमपि देशवृत्तिपूर्वापरशब्दयोस्तत् । पूर्वादिग-  
भिमुखं स्थितस्य दक्षिणवामहस्तसंनिहितत्वमपि देश-  
वृत्ति दक्षिणोत्तरशब्दयोस्तत् । पूर्वाध्युषितत्वं पूर्वा-  
र्जितत्वमपि पूर्वशब्दार्थः पूर्वस्मिन् देशे वसतीत्यादौ  
तथा प्रतीतेः । सर्वं चेदं हरिग्रन्थे हेलाराजीये च  
स्पष्टम् ।

विंशत्यादयः स्वभावात्संख्यायां संख्येये च, (१)तेन

किमर्थमेतत्स्वीकारोऽत आह पूर्वमिति । कालमेव काल्यादिकमेव एवेनो-  
क्तव्यवच्छेदः । स्वतन्त्रेति किंत्वंगद्रव्यत्वं । नन्वेवं कथं विभुत्वमत आह  
सर्वत्रेति । न केवलमत्रैव किंत्वन्यत्रापीत्याह सर्वत्रेति । फलांतर-  
माह देशानामिति । अतिप्रसंगस्तुनेत्याह यस्त्विति । अभिमुखः पूर्व  
इत्येको व्यवहारः । पृष्ठस्थः पश्चादित्यपरः । अग्रे द्वौ । एवेनोक्तव्य-  
वच्छेदः । एवमन्यत्रापि । तद्भेदानाहैवमित्यादिना । तत्तदिति वैवक्षि-  
कमितिभावः । तत् प्रवृत्तिनिमित्तं । आदिना पूर्वतनं द्रव्यं भुंक्तं इति ।  
उक्तजातस्य निर्मूलत्वमपाकरोति सर्वंचेदमिति । विंशत्याद्या इत्य-

(१) वर्तन्ते इति पाठोऽधिकः पु० ।

विंशतिर्गवां विंशतिर्गाव इति च । यदाप्येते समुदा-  
यवचनास्तदापि समूहस्यानुद्भूतावयवत्वे गवामिति  
षष्ठी उद्भूतावयवत्वेन संघसंधिनोरभेदविवक्षायां  
सामानाधिकरण्यमुभयत्राप्येकवचनान्ताः । अन्त्ये-  
ऽपि शब्दशक्तिस्वभावान्नियमेन धर्मनिष्ठसंख्याया  
धर्मिण्यारोपेणैव प्रयोगः, वेदाः प्रमाणमिति वत् । ते-  
चानवतेः स्त्रियां, गाबोधनमित्याद्येवमेव धर्मनिष्ठसं-  
ख्यानारोपे तत्र गावो धनानीत्यपीति विशेषः ।  
संख्यापरत्वं च द्रव्याद्वेदेन संख्याबोधनम् । यथाऽऽद्ये  
गवां विंशतिमानयेत्यानयनादिक्रिया द्रव्ये एव धर्मे  
तस्या असंभवात् । धर्मधर्मिणोरभेदाद्वेति 'पङ्क्ति-  
विंशति' इतिसूत्रभाष्योक्तरीत्या बोध्यम् । अभेदेन  
बोधने संख्येयपरत्वमिति बोध्यम् । एकशेषेण विं-  
शती विंशतय इत्यादीष्टमेव ।

द्रोणप्रस्थादिशब्दाश्चेयत्ताविशेषावच्छिन्नपलादिप-  
रिच्छिन्नधान्यादिपरिच्छेदकत्वसमानाधिकरणजाति-  
विशेषरूपद्रोणत्वाद्यवच्छिन्ने शक्ताः । प्रवृत्तिनिमित्तं

मर्योक्तमाह विंशतीति । तेन उभयेन । द्वितीयविशेषमाह यदाप्येते  
इति । समुदितवचनांतत्वेऽपि कथंसंख्येयपरत्वमत आहांत्येपीति  
संख्येयपरत्वेपीत्यर्थः । प्रसंगादाह गाव इति । अनतिप्रसंगायाह संख्ये-  
त्यादि । अनेन गवामिति षष्ठीत्यस्यापि संग्रहः । अतएवाह यद्यप्या-  
द्ये इति । तत्रापि तत्पक्षेऽपि बोधने सति । एकवचनांतत्वमुक्तार्थं एवे-  
त्याहैकेति । द्रोणेति । प्रथमासूत्रे उदाहृतत्वेन पूर्वोपस्थितत्वादस्य  
पूर्वनिपातः । नन्वेवंशक्यतावच्छेदकगौरवमत आह प्रवृत्तीति । एवेन  
तस्य प्रवृत्तिनिमित्तत्वव्यवच्छेदः । भानंतु धर्मितावच्छेदकत्वेनेत्याद्युक्त-  
द्वितीयप्रकारेण, तदर्धमेव लिंगवदित्युक्तम् । प्रातिपदिकार्थेति । तत्रहि



क्षिणाहि ऋत्विगुपकारार्था । नच ताभिर्दुग्धादिद्वारा-  
ग्निहोत्राद्युपकारः । नकेसरिणो ददाति, नोभयतो-  
दतः प्रतिगृण्हातीतिनिषेधाच्च । एतेन धनलाभद्वारा  
तासामप्युपकारकत्वमित्यपास्तम् । नाश्वं विक्री-  
णीत इतिस्मृतेश्च । द्यावापृथिविभ्यां धेनुमालभेनेत्य-  
त्रापि उक्तप्राशस्त्यादश्वजातयस्याश्वमेधातिरिक्ते  
पशुत्वाश्रवणाच्च गोरेवालम्भः । किञ्च तदग्रे वायव्यं  
वत्समालभतेति श्रुतं तत्रच प्रत्यासत्त्या पूर्वालवधे-  
नोरेव वत्सस्य ग्रहणमिति वेदभाष्यकृद्भिर्व्याख्या-  
तम् । एवंच तत्संयोगात्तत्परत्वम् ।

वत्सशब्दस्तु गोत्वसमानाधिकरणवयः प्रवृत्ति-  
निमित्तक एवात एव माहिष्यादावपि धेनुव्यवहारो  
लौकिकानाम् । अतएव हर्षादिभिः सवत्सासकर-

वृत्तिः । विद्वेति विश्वपदघठिता ऋचः । नन्वेवंतत्र वडवानामपि प्रती-  
त्यापत्तिरत आह वडवेति । विशिष्य किञ्चित्पदासमभिव्याहृतधेनु  
पदेनेतिभावः । वडवात्वेन तु तासामपि दक्षिणात्वमन्यत्र स्फुटमेव ।  
तच्चोक्तमेव अतएव वडवा दक्षिणाऽश्वोदक्षिणोति तैतिरीयश्रुतिः  
संगच्छते । पौंडरीकादिष्वन्वहं द्वादशानि शतानि ददाति अश्वसहस्र-  
मुत्तम इति सूत्रं च । ताभिर्वडवाभिः । सुहृदादिभ्यः क्रियमाणपुरु-  
षार्थाश्वदानादिपरनिषेधानां साधारण्येन तथा विहितभिन्ने सं-  
दिग्धोक्तविषयेऽपि प्रवृत्तिरित्याह नकेसेति । प्रजापत्तिर्वहणायाश्वमन-  
यदिति विहिताष्टस्तु वैदिकाश्वदाननिमित्तेति स्पष्टं जैमिनीय एतेन  
निषेधस्य तस्य तत्परत्वादिदमयुक्तमित्यपास्तं । एतेन निषेधेन  
नन्वेतावता आद्ये निर्वाहेपि द्वितीये कथमत आह द्यावेति । उभय-  
संग्रहापत्त्याह । अश्वेति । इदमेतद्विकारभूतसर्वमेधस्याप्युपलक्षणं  
युक्त्यंतरमाह किञ्चेति । तदग्रे द्यावेत्यग्रे । तत्तत्परत्वं गोपरत्वं कचिदेवं  
पाठएव ननु तस्यापि सामान्यार्थत्वे कथं ततो निर्णय इत्यत आह

भाऽवत्साऽकरभा धेनुरिति संयोगविप्रयोगयोरुदाहृतम् वत्ससंयोगादिना गौः करभसंयोगादिनोष्ट्री उच्यते इतिच विवृतम् । अतएवतथा सुवर्णशृङ्गीणां गोधेनूनां चतुःशतमिति कर्णपर्वणि भारते प्रयोगः संगच्छते इत्यलम् ।

अन्योन्येतरेतरत्परस्परशब्दानां क्रियाव्यतिहारविषयमेकमात्रावृत्त्यन्योन्यत्वमखण्डोपाधिरूपं प्रवृत्तिनिमित्तमिति सर्वेष्टसिद्धिः ॥


इति प्रातिपदिकार्थ निर्णयः ॥

वात्सेति । अतएव तस्य शुद्धयौगिकत्वादेव एवमग्रेपि उभयत्र । एवंच प्रत्याम्नायस्थलीयधेनुपदेपीत्थं बोध्यमिति न तद्विरोधस्तदाहेत्यलमिति । मात्रमवधारणे तेनानेकवृत्तित्वं सूचते । अन्यप्रकारासंभवादाहाखण्डोपेति । प्राचांमतेनेदं । सिद्धांतेजातिरूपं प्रोक्तरीत्या बोध्यं ।

इति प्रातिपदिकार्थनिर्णयः ।



# अथ सुबर्थनिर्णयः ।



अथ तत्प्रकृतिकसुबर्थो निर्णीयते । तत्र प्रथमाद्व-  
तीयातृतीयाचतुर्थीपञ्चमीषष्ठीसप्तमीत्याख्याः सप्त वि-  
भक्तयः । तत्र तासां मध्ये प्रथमाविधायकं प्रातिपदि-  
कार्थलिङ्गपरिमाणवचनमात्रे प्रथमेति । तत्र प्रातिपदि-  
कार्थशब्देन तत्तच्छब्दप्रवृत्तिनिमित्तं तदाश्रयश्च । अ-  
तएव लिङ्गादिग्रहणं चरितार्थम् । तेषां मपि प्रातिपदि-  
कार्थत्वात् । तदाश्रयश्चारापितप्रवृत्तिनिमित्ताश्रयोऽपि ।  
तेन सिंहो माणवको द्रोणो व्रीहिरित्यादौ नदोषः ।  
किञ्च शक्यार्थे पदं साधुत्वेनान्वाख्याय पश्चात्पदा-  
न्तरसंनिधानेऽन्वयानुपपत्त्या वक्तृश्रोतृभ्यां लक्षणा-  
श्रयणमिति नदोषः । अन्यथा गङ्गायां घोष इत्यादौ  
सुबुत्पत्तेः प्राक् प्रातिपदिकस्यैव लक्षणायां नपुंसक-  
ह्रस्वत्वापात्तिः ।

तिङ्गसमानाधिकरणे प्रथमेत्यादिना तिङन्तार्थे सा-  
मानाधिकरण्येनान्वययोग्यमेव प्रथमान्तं साधिवत्ये-  
तावद्बोध्यते । अन्ततो लट्परस्यास्तेः सत्त्वाद् । ननु

संगतिमाहाथेति । तदिति । प्रादिपदिकेत्यर्थः । तत्र निर्णये । सु-  
प्सु तत्र तासां मध्ये । अतएव तत्रतयोरेव ग्रहणादेव । आदिना संख्या  
ननु तस्य नैव ग्रहणप्रसङ्गोऽतआह तेषामपीति । श्रयोपीति व्याख्या-  
नात् । अपिना वास्तव्यतत्समुच्चयः । अभ्युपेत्येदं । वस्तुतो नैतस्यो-  
पयोग इत्याह किंचेति । अन्यथोक्तरीत्यतिक्रमे । भाष्यादाहंतत इति ।

तदन्वयबोधोत्तरं प्रत्ययोत्पत्तिर्बोध्यते । एवमन्यैरपि  
कारकाधिकारस्थसूत्रैः युष्मद्युपपदे इत्यादिभिश्च ।  
अतएवार्थवत्सूत्रे भाष्यं शुक्लामित्युक्ते कर्म निर्दिष्टं  
कर्ता क्रिया चानिर्दिष्टे । अभ्याजेत्युक्ते क्रिया निर्दिष्टा  
कर्ता कर्म चानिर्दिष्टे । देवदत्तेत्युक्ते कर्ता निर्दिष्ट  
इतरदनिर्दिष्टमिहेदानीं गामभ्याज कृष्णां देवदत्तइत्यु  
क्ते सर्वं निर्दिष्टं गामेव कर्म देवदत्तैव कर्ता अभ्या-  
जैव क्रियेत्युक्तम् । तत्तत्कारकादिमात्र प्रयोगे योग्य-  
सर्वक्रियाद्यध्याहारे प्रसक्तं नियमार्थस्तत्तत्प्रयोग इति  
तात्पर्यम् ।

एवं च सामान्यतः क्रियान्वययोग्यताबुद्धिरेव  
कारकविभक्तिप्रयोजिका नतु विशिष्येति लभ्यते ।  
कारकत्वं क्रियाजनकत्वयोग्यताबुद्धिविषयत्वमेव । वृ-  
द्धिसूत्रे भाष्येऽप्युक्तं संस्कृत्य संस्कृत्य पदान्युत्सृज्य-

इत्येतावदित्यस्य व्यवच्छेद्यमाह नत्विति । बोध्यते इत्यस्याग्रेऽनुषंगः ।  
अतएव उक्तवार्तिकस्योक्तार्थकत्वादेव । आद्येऽनिर्दिष्टाविति पाठः ।  
देवदत्तेति उक्ते इति पाठः कर्ता निर्दिष्ट इति संबोधनविषयनियत-  
क्रियं कर्तृमात्रमित्यर्थः । गामेवेति गामिति शब्दवाच्यमेव कर्मेत्या-  
दिक्रमेणार्थः । वाच्यवाचकयोरभेदो वा । दत्तैवेति पाठः । आदिभ्यां  
यथाक्रमं क्रियाकारकयोः परिग्रहः । प्रसक्ते इति ।

एतेन सर्वत्र वाक्यमेव बोधकमिति पदार्थान्वयः कश्चिद्वाक्यार्थोऽ  
स्तीति सूचितं । अतएवेत्यस्यार्थं विशदयति एवंचेति । तथोक्तौ चे  
त्यर्थः । सामान्यतः क्रियात्वादिना । ननु तस्यां दशायां कारकत्वमपि  
कथमत आहकारकत्वंचेति । भाष्यांतरसंमतिमप्याह वृद्धीति । संबंधे-  
ति तस्यभेदनियतत्वात् । अस्य साधारणत्वादाह विशिष्येति । सक-  
लग्रन्थकारोक्तिं खंडयति यत्त्विति । अतएव तस्यासंबंधत्वादेव व्यपे-  
ति । औपाधिकभेद इत्यर्थः । यद्यपि तस्य संबंधत्वेऽपि तद्भाष्यात्त-

नते तेषां यथेष्टमभिसंबन्धो भवति । आहार पात्रं पा-  
त्रमाहरेति । द्रोणो व्रीहिरित्यादौ पदद्वयोपस्थाप्य-  
व्यक्तयोरेकत्वेन संबन्धाभावेऽपि विशेष्यविशेषण-  
भावो बोध्यः । यत्त्वभेदसंबन्धेनान्वय इति तन्न ।  
तस्य संबन्धत्वे भानाभावात् । संबन्धिभेदनियतत्वा-  
त्संबन्धस्य । अतएवाद्यन्तवत्सूत्रे राहोः शिर इत्यादौ  
षष्ठ्युपपादनाय व्यपदेशिवद्भाव इति भाष्ये उक्तम् ।  
किंच तस्य संबन्धत्वे नीलो घट इत्यादौ षष्ठ्यापत्तिः ।  
भेदमूलकसंबन्ध एव षष्ठीन्वयस्य सूत्रतो वाच्यवृ-  
त्त्याऽस्मात् अतएव तार्किकनव्यैरपि कर्मधारयोत्त-  
रभावप्रत्ययस्य पदार्थतावच्छेदकसामानाधिकरण्यव-  
चनत्वं कृत्ताद्धितसमासेभ्यः संबन्धाभिधानं भावप्रत्य-  
येनेत्यभियुक्तोक्तोरित्युक्तम् ।

स्यषष्ठीनिमित्तता नेति सुवचं तथाप्यतिरिक्ततत्संबंधांगीकारे गौ-  
रवं फलाभावश्च । अन्यथा भेदसंसर्गस्याप्यतिरिक्तत्वापत्तिर्निर्हेतुक-  
वैषम्यस्य निर्बीजत्वात्तथा बोधाबोधाभ्यां तदंगीकारानंगीकाराविति  
तु स्ववासनामात्रकल्पितत्वाद्दुर्वचं । एवंचाभेदो न संसर्गइत्यस्य-  
नातिरिक्तः सम्बन्धविशेष इत्यर्थो बोध्यः ।

दोषांतरमाह किंचेति पतेरितिपाठः । परसंमतमपीदमित्याहा-  
तएवेति । तस्यासम्बन्धत्वादेवेत्यर्थः । नव्यैरपि दीधितिकृदादि-  
भिः । अतएवेत्युक्तं विशदयति-अभेदस्येति । भाने भानेतु । एतना-  
भेदस्य सम्बन्धत्वं वदन्तो न्ये तदीयादयः परास्तास्तदाहेति दिगि-  
ति । परमतं खण्डयति नचेति । अभ्युपेत्याह नीलमिति । आदिना धान्ये-  
नेधनवानित्यादि तदिति इष्टाभेदेत्यर्थः । तथैवाह नचेति ननु भेद-  
वाक्ये तदन्यविशेषसंबन्धस्य तत्त्वमस्त्येवेत्यभेद वाक्येपि तथाऽतआह  
राज्ञइति । ननुद्वितीयादेस्तत्कारकार्थकत्वं प्रसिद्धं न सम्बन्धार्थक-  
त्वमत आह कारकेति । यथाक्रममाह कारक इतीति । अग्रे द्वितीया

अभेदस्य संबन्धत्वेन भाने तस्यैव तदुत्तरभावप्र-  
त्ययवाच्यता वक्तुं युक्ता । राजपौरुषमित्यादौ पृ-  
र्वोत्तरपदार्थयोः संबन्धस्येवेति दिक् । नचप्रथमार्थः स  
इत्यदोषः । अनुशासनाभावात् । नलिं घटं पश्यत्या-  
दौ तद्भानानापत्तेश्च । नचाकाङ्क्षालभ्यः सः । वाक्ये  
विशेषणविशेष्यभावातिरिक्तस्याकाङ्क्षालभ्यत्वाभावा-  
त् । राज्ञः पुरुष इत्यादावाकाङ्क्षितसंबन्धस्य षष्ठ्या,  
रामं श्रयतीत्यादौ क्रियाकारकयोः संबन्धस्य द्विती-  
यादिना लाभात् । कारकविभक्तीनां तत्तच्छक्तिः  
तत्तत्क्रियाकारकभावसंबन्धश्चार्थ इति कारक इति  
सूत्रभाष्यात्समर्थसूत्रभाष्याच्च लभ्यते इत्यग्रे निरू-  
पयिष्यामः । नच सम्बन्धसम्बन्ध आकाङ्क्षालभ्यस्त-  
द्भाने मानाभावादनवस्थापत्तेश्च ।

यदपि वीरः पुरुष इत्यादौ गुणभेदेनैकस्यापि द्र-  
व्यस्य भेदारोपेण भेदाद्भेदगर्भतादात्म्यं सम्बन्ध इति  
तदपि न । वास्तवभेदमूलक इवारोपितभेदमूलकस-  
म्बन्धेऽपि षष्ठ्यापत्तेः । तत्र विभक्तिवाच्यस्यापि स-  
म्बन्धस्य संसर्गतयैव भानम् । अत एवार्थवत्सूत्रे भा-  
ष्ये एषां पदानां सामान्ये वर्तमानानां यद्विशेषेऽव-

प्रकरणे तथैवाह नचेति । मतांतरं तत्र खण्डयति यदपीति इत्यादा-  
वित्यस्य भेदगर्भमित्यत्रान्वयः तत्र भेदः कथमितिशङ्कायामाह गु-  
णेत्यादित्यन्तेन भेदाभेदगर्भमित्यपपाठः । तस्य तदर्थत्वेन तद्गर्भत्वा-  
भावात् । मूलके स्वस्वामिभावादिसम्बन्धे । ननु तेषां ततो लाभे  
प्रकारत्वाद्यौचित्येन कथं तस्य सम्बन्धत्वमतो भाष्यसंमतं विशेष-  
माह । तत्रेति । रामं श्रयति राज्ञः पुरुष इत्यादावित्यर्थः । इदमप्यग्रे  
स्फुटीभविष्यति । अतएव तदन्यस्य तल्लभ्यत्वाभावादेव ।

यद्वा तत्र प्रवृत्तिनिमित्तयोः साहित्यरूपः सम्बन्ध एव तदाश्रययोः विशेषणत्वादिनियामकः सोऽपि वाक्यार्थ एव । एतदेवाभिप्रेत्य कर्मधारयविषये द्वन्द्वापादनं चार्थे द्वद्व इति भाष्ये कृतम् । एवंच वीरत्वपुरुषत्वसमूहवान् वीरः पुरुष इति बोधः । सामानाधिकरण्यं चैकधर्मिबोधकत्वमेव । एतेन प्रकारता विशेष्यते सांसर्गिकविषयतानिरूपित एवेति नियम इत्यपास्तम् । मानाभावात् । अभेदान्वय इत्यस्याभेदोऽप्यन्वयो विशेषणविशेष्यभाव इत्येवार्थो नत्वभेदसंसर्गको बोध इतित्यलम् ।

युक्तं घटो घट इत्यादौ तथात्वापत्तेस्तत्रापि तथाभेदाङ्गीकार एकत्वस्यातत्त्वेन भेदे सम्यन्धस्यैव तन्नियामकत्वेन तदावश्यकत्वादत आह यद्वेति । तत्र वीरः पुरुष इत्यादौ एवेनाभेदस्य तत्त्वनिरासः । तस्यापि वाचकान्तराभावादाह सोपीति । अपिना तत्समुच्चयः । अत्र मानंध्वनयन्नाहैतदेवेति । अन्यथाभयत्रापि साहित्ये द्वन्धविधानात्तत्र तदभावात्तदसङ्गतिः स्पष्टैवेति व्यक्तीभविष्यत्यग्रे ।

नन्वेवमपि कथं तयोः सामानाधिकरण्यं तस्यार्थनिष्ठत्वेन शब्देस्वपरान्यतरासंभवात् अत आह सामेति । एवेन तद्वत्प्रवृत्तिनिमित्तभेदगर्भस्यापि व्यवच्छेद इत्यन्यत्र स्पष्टं । एतेनेत्यस्यार्थमाह भानेति तत्र तदभावादिति भावः । नन्वभेदस्यातत्त्वे कथं नामार्थयोरभेदान्वय इत्यादिघटाघोषास्तत्रहि कर्मधारयो बहुव्रीहिर्वात आह भेदेति । किंचाभेदस्यातत्त्वे राजपौरुष्यभावस्य तु नभावप्रत्ययवाच्यता कृत्तद्धितसमासेभ्य इत्यभियुक्तोक्त्वा संबंधविशेषाभिधायकत्वप्रतिपादनात् अन्यथा भावप्रत्ययानां कृत्तद्धितसमासेभ्यः परेषां तुल्यार्थतापत्तिः नीलोत्पलत्वराराजपुरुषत्वादिनाविशेष्यभूतानांतुल्यत्वापत्तिश्च एवं तस्य षष्ठीप्रयोजकतापि न प्रागुक्तविशेषसंबंधान्यबोधकशेषपदस्वारस्यात् इत्यन्यत्र विस्तरस्तदाहेत्यलमिति ।

तत्राव्ययानि स्त्रीपुमान्पुंसकमित्यादिशब्दाश्च प्रातिपदिकार्थमात्र इत्यस्योदाहरणम् । कृष्णः श्रीज्ञानं तटस्तटी तटमित्यादि लिङ्गाधिक्यस्य । द्रोणः खारी आढकमित्यादौ प्रवृत्तिनिमित्तजातिरूपद्रोणत्वाद्यपेक्षया परिच्छेदकत्वस्याधिकस्य तभ्यो भानेन प्रातिपदिकार्थमात्राविहितप्रथमाया अप्राप्त्या परिमाण ग्रहणम् । एको द्वावित्यादौ संख्याया उक्तत्वात्तदप्राप्त्या वचनग्रहणम् । अत्रानुवृत्तस्थाननिहित इत्यस्य संख्याविशेषणत्वात् ।

यद्वा प्रवृत्तिनिमित्तसंख्यात्र विभक्तिवाच्या । नच तद्द्वयबोधाननुभवः । एकत्वस्य प्रचितस्य ततो बोधात् । सजातीयसंवलने हि प्रचयः द्वित्वाद्युपजनयोग्यत्वं हि प्रचितत्वम् । प्रातिपदिकस्य तु प्रचिताप्रचितसाधारणं तदर्थः । तत्प्रतीतिश्चैकपुत्र इत्यादौ । एवं द्वौ बहव इत्यत्रोभूतान्वयवभेदसमूहप्रतीतिर्विभक्त्या, तदभावे तु द्विपुत्रो बहुपुत्र इत्यादावनुभूता-

कैयटादिसकलग्रन्थासंगत्याह । तत्रेति सूत्रोक्तनिमित्तानामध्ये-  
इत्यर्थः । आदिना क्लीवादि तत्रलिंगविशिष्टपरिभाषया स्त्रीत्युदा-  
हरणं बोध्यं । ननु तत्र संख्याया उक्तत्वेऽपि सूत्रस्य तत्राप्रातिः कुतः  
प्रातिपदिकार्थमात्रस्य सत्त्वादत् आह्रात्रेति । सर्वत्र प्रकृत्या तस्याभि-  
हितत्वेन तद्विशेषणत्वासंभवादाह संख्येति । तत्खंडनप्रकारमाह्य-  
द्वेति । प्रवृत्तिनिमित्तस्यैकत्वादेर्या संख्या एकत्वादिरूपा सेत्यर्थः ।  
अत्र एक इत्यादौ । ततः विशिष्टात् । ननुप्रचितत्वं पुष्पादिवत्कथ-  
मतआह सज्जेति । नग्वेयमपि प्रकृते किं तत्त्वमतआह द्वित्वेति वस्तु  
तौत्रतत्रभावादाहयोग्यत्वमिति ननु तस्यापि प्रकृत्यैव लाभोऽतआ  
ह प्रातीति । तत्प्रैकत्वं । तत्रेति अप्रचितैकत्वमेत्यर्थः । एवं एक



वयवभेदसमूहलक्षित्वादिभानम् । एतन्मूलकमेव सं-  
भेदे नान्यतरवैयर्थ्यमिति पद्यते । यदा न केवलेति नि-  
यमेन स्वाभाविकं सहाभिधानमत्र लुग्विधानारम्भे-  
ण केवलेनाप्यभिधानं ज्ञाप्यते । एवंच प्रकृत्यर्थानु-  
वादिका विभक्तिः ।

यद्वा प्रकृतिप्रत्ययसमुदायवाच्यः सोऽर्थ इत्यनुक्त-  
त्वादेन विभक्तिरत्र । अन्वयव्यतिरेकाभ्यां ह्यत्र प्र-  
कृतिप्रत्ययार्थावधारणमर्थवत्सुत्रादौ भाष्ये उक्तम् ।  
एकशब्दादौ च वचनान्तराभावाद्वातिरेकाभावेऽन्व-  
यस्याप्यनिश्चयात्केवलप्रकृत्यर्थानवधारणमेव । वृत्तौ तु  
वृत्तिस्वभावादेवान्यार्थसंबद्ध उपसर्जनार्थः केवलप्रकृ-  
तेरेव गम्यते इति न तत्र विभक्तिः सैव चानुत्पत्ति-  
ल्लोकान्वाख्यायते ।

यद्वा एकत्वादिविशिष्टः प्रकृत्यर्थो विभक्तिवाच्ये-  
नैकत्वादिना विशिष्यते । एकत्वादिविशिष्ट एवार्थो

इत्यत्रेव तदेतिविभक्त्यभावेत्वित्यर्थः । अत्र संमतिं ध्वनयन्नाह एत-  
दिति । तादृशबोधस्याप्यननुभवात्प्राचोक्तमेवाह यद्वेति । नन्वेवं वृत्तौ  
कथमत आह लुगिति । नापि प्रादिपदिकेन । अपि स्तत्समुच्चये तथा  
सति तात्पर्यार्थमाहैवंचेति । अतएवविरुद्धविभक्तिर्न । तन्न्यायप्रवृ-  
त्तिमभ्युपेत्य तन्न्यायेन समाहितं । वस्तुतः सैवनेति । नदधिनेति  
लाघवादाह यद्वेति । लोकप्रयोगे आह प्रकृतीति । ननु सर्वत्रैवं सत्वे-  
प्यन्वयव्यतिरेकाभ्यां तत्तदार्थावधारणस्यान्यत्रेवात्रापि सत्वात्कथं-  
तथाऽत आहान्वयेति । हि यतः । अत्र सुयन्ते । चस्त्वर्थे । स्वरूपतस्त-  
त्सत्वेन ततोवैषम्यादाहानिश्चयादिति । नन्वेवं वृत्तौ दोषोऽत आह  
वृत्तौ त्विति । वादेदेत्यव्यवहिते एवान्वेति । एवेन कारणांतरनिरा-  
सः । एवेन विभक्तिव्यवच्छेदः । एवंवाक्तप्रकारस्तदन्यविषयः । नन्वेवं  
कथं तत्र तत्प्रयुक्तं कार्यमत आह सैवचेति । संभवात्प्रकारांतरमाह

नतु गुणान्तरविशिष्ट इति । एवंच वचनग्रहणं न कार्यम् । स्पष्टं चेदं सर्वमनभिहितसूत्रे भाष्ये संख्या-समुद्देशे हरिग्रन्थे चेति दिक् ।

इदमपि सूत्रं क्रियायोग एव प्रवर्तते कर्मणि द्विती-  
येत्यादिसाहचर्यात् । तथैवाक्राङ्क्षितत्वाच्च 'तिङ्स्तमा-  
नाधिकरणे प्रथमे'तिवार्तिकाच्च । क्रियान्वयिकर्त्रादौ अ-  
भेदान्वयाच्च क्रियायोगो बाध्यः । यत्र क्रिया न श्रूयते  
तत्राध्याहारः । अन्ततोऽस्तीत्यस्य । अस्तिर्भवन्तीपरो  
प्रयुज्यमानोऽप्यस्तीति भाष्यात् ।

'संबोधने चे'त्यनेन संबोधनाधिक्ये प्रातिपदिकार्थे  
वर्तमानान्प्रातिपदिकात्प्रथमा । तत्र संबोधनगमिभु-  
खीभावः, तत्फलं प्रवृत्तिनिवृत्ती । तेन संबोधनविभ-

यद्वेति । एवंच प्रकारचतुष्टये च । एवंच यदत्र कैयटादिभिरुक्तं स्वा-  
शयादिकंतत्प्रत्युक्तमेवेत्यन्यत्रस्पष्टं । तदाहेतिदिगिति ।

प्रथमा न कारकादिभक्तिस्तदधिकारापाडादिति प्राचां ग्रंथासां-  
गत्यायाहेदमपीति । अपिना तदधिकारस्थसूत्रविहित संज्ञाहेतुक-  
विधिसमुच्चयः । अतएवाह कर्मणीति । साहचर्यस्यासार्वभिकत्वादाह  
तथैवेति । तस्या अपि सर्वासंमतत्वादाह तिङिति । ननु प्रथमांतार्थस्य  
नसाक्षात्क्रियायोगोऽतआह क्रियेति चस्त्वर्थे अतएव प्रथमांतार्थस्यापि  
क्रियाजनकत्वाद्स्याः कारकादिभक्तिर्वेन व्यदशरो भाष्ये । भाष्यादि  
मतेन नीलमिदं नतु रक्तमित्यादावन्यनिवृत्तिपरे वाक्ये क्रियाया  
अनावश्यकत्वोक्तिः प्राचामपास्ता उक्तभाष्यविरोधात् । एतदर्थक-  
मनभिहित इति सूत्रस्य भाष्यमप्येकदेशयुक्तिर्नतु सिद्धान्तिरिति  
तन्नार्थसाधक मतएव तत्राभ्युपगमवादेन त्वेतदुच्यते इति कै-  
यटेनोक्तम् ।

पूर्वसूत्रेणागतार्थत्वमाह । सम्बोधेति । तत्र सूत्रे । वक्ष्यमाणह-  
रिसम्मतमाहाभिमुखीति । तेन तस्य तद्रूपत्वेन । इन्द्रशत्रोविवर्धस्वे-

क्तिरनुवाद्यविषया संबोध्यतावच्छेदकरूपेण संबो-  
ध्यस्य सिद्धिं विना तत्त्वासंभवात् । तेन राजा भव  
युध्यस्व'इन्द्रशत्रुर्वधस्वेत्यादौ न संबोधनविभक्तिः ।  
राजत्वादेरसिद्धत्वेनानुवाद्यत्वाभावात् । अतएव रा-  
जन् युध्यस्वेत्यस्य कुमारावस्थायां, राजा भव युध्य-  
स्वेत्यस्य राजावस्थायां न प्रयोगः ।

केचित्तु संबोधनं सम्यक् ज्ञापनं संबोध्यज्ञापनार्थ-  
मेव संबोधनविभक्त्यन्तपदघटितवाक्यप्रयोगात् । त-  
त्फलं प्रवृत्तिनिवृत्ति इति पूर्ववत् । ज्ञापने सम्यक्त्वं चा-  
वश्यकर्तव्यत्वादिविषयकज्ञानानुकूलत्वम् । तादृश-  
ज्ञानानुकूलव्यापारश्चैतद्विभक्त्यन्तपदघटित वाक्यप्र-  
योग एव ।

यत्तु प्रयोक्त्रिच्छाविषयकत्वं ज्ञानेसम्यक्त्वमिति  
तन्न । तस्य वाक्यप्रयोगानुमेयत्वेन विभक्तिबोध्यता-  
वच्छेदककोटौ निवेशे मानाभावात् । संबोधनपदाघ-  
टितवाक्यप्रयोगेऽपि बोध्यबोधे प्रयोक्त्रिच्छाविषयत्वा-

ति भागवतं त्वार्ष । तेनेत्यस्यार्थमाहराजत्वादेरिति । प्राचां दीक्षिता-  
दीनां मतमाह केचित्त्विति । सम्बोधनं न प्रकृत्यर्थः किन्तु प्रत्ययार्थ  
इत्याह सम्यगिति । तत्रमानमाह सम्बोध्येति । सम्बोध्यस्य यत् त्राणा-  
दिज्ञापनं तत्फलकमेवेत्यर्थः । एतेन कस्येत्याकांक्षानिरस्ता । तत्फ-  
लं सम्यक्ज्ञापनफलं । ननु तथा ज्ञापनं कुतोऽनयाह तादृशज्ञापने-  
तिः ज्ञापनेतिपाठः ज्ञानेत्यपपाठः पूर्वविरोधापत्तेः सम्यक्त्वमेकदेशे  
ज्ञाने विशेषणं ननु ज्ञापने इति मतं खण्डयति यस्त्विति । इच्छाविष-  
यत्वमिति पाठः । विषयकत्वमित्यपपाठः । दोषग्रन्थविरोधापत्तेः ।  
तस्य प्रयोक्त्रिच्छाविषयत्वस्य सम्यक्ज्ञापनं वाक्यश्रवणरूपं विभक्ति-  
बोध्यं तदवच्छेदकं सम्यक्ज्ञानं तत्कोटावितितदर्थः अनन्यलभ्य इति

नुमानात् । अन्यथा तस्य तत्प्रयोक्तृत्वमेव न स्यात् । त्वं पचेत्यादौ प्रयोज्यप्रवृत्तेस्तदिष्टत्वस्य प्रवर्तनानुमेयत्वदर्शनाच्च । हे शब्दादि संबोधनतात्पर्यग्राहकं । अचेतने तु चेतनत्वारोपेण गौणः प्रयोगः । संबोधनं चाभिमुखीकृत्याज्ञातार्थं ज्ञानानुकूलव्यापारानुकूलव्यापारोऽर्थः । तद्व्यापारजन्यज्ञानानुकूलव्यापाराश्रयत्वं संबोध्यत्वम् । तत्त्वेन बुद्धश्च स्वनिष्ठज्ञानविषयज्ञेयसाकाङ्क्ष इति ज्ञेयेऽर्थे तस्यान्वयः । स एवच ज्ञाप्योर्थस्तेन राम त्रायस्वेत्यादौ रामसंबोधनविषयस्त्राणमिति बोधः । अभिमुखीकरणं स्ववचनार्थग्रहणे सादरत्वकरणम् । तद्व्यञ्जकं च मुखपरावृत्त्यादि । हे राम त्वं सुन्दर इत्यादा-

न्यायादिति भावः । ननु विनिगमनाविरहोऽन आह सम्बोधनेति । सम्बोधनविभक्त्यतपदेत्यर्थः । अतएवाह बोध्यति तेनैवेति भावः । ननु तत्रैव किमानमत आहान्यथेति । तत्र तेन तदननुमाने इत्यर्थः । यत इत्यादिः । अन्यत्राप्येवं दृष्टमित्याह त्वमिति । तदिति प्रयोजकत्वार्थः । नन्वेवं हे शब्दादिप्रयोगो व्यर्थोऽन आह हे शब्देति । सिद्धस्य गतिरिति न्यायेन द्वां ब्राह्मणादित्यादिवादिति भावः । नन्विदमचेतने वाधितमत आह चेतने त्विति । एवमसंनिकृष्टे संनिकृष्टत्वारोपेण तथा प्रयोगः यथा हा देवि धीरा भवेत्यादि । सम्बोधननिष्ठोक्ततादृशज्ञापना नुकूलव्यापारमाह सम्बोधनं चेति । कृत्येत्यस्य विशिष्टप्रयोक्तुरितिशेषः । अज्ञातार्थस्त्राणादिः । व्यापारः तत्प्रयोगरूपः । जन्यत्वादि व्यापारविशेषणं । नन्वेवं तस्यान्यत्रान्वयापत्तिरत आह तत्त्वेनेति सम्बोध्यत्वेनेत्यर्थः । बुद्धिश्चेति पाठे साकाङ्क्षे इति सप्तम्यन्तं बुद्धश्चेति पाठे साकाङ्क्ष इति प्रथमांतं । ज्ञेये त्राणादौ अत्र पक्षे तस्य विभक्तिवाच्यत्वेन प्राधान्यादाह रामसंबोधनेति । अत एव सम्बोधनं प्रकृत्यर्थं प्रति विशेष्यं क्रियां प्रति विशेषणमिति तेषां सिद्धांतः । प्रागुक्तव्यवतार्थमाहामीति । ननु वक्ष्यमाणरीत्याऽस्य क्रियान्वयनियमेन तच्छून्ये कथमतो मूर्खादिकर्तृकत्वमेव तदभावे इति

वसीत्याद्याध्याहारः । एवंच विङ्मूर्खेत्यादौ क्रिया-  
ध्याहारे प्रथमा । तदभावे द्वितीयेत्याहुः ।

तत्तु सिद्धस्याभिमुखीभावेत्यादिवक्ष्यमाणहरिग्र-  
न्थविरुद्धम् ।

संबोधनपदं यच्च तत्क्रियायां विशेषणम् ।

व्रजानि देवदत्तेति निघातोऽत्र तथा सति ॥

इति हरिः । अत्र पुष्कराजः । 'आख्यातं सविशे-  
षणं वाक्य'मिति स्वमर्थसूत्रभाष्योक्त वाक्यलक्षणस्य  
संबोधनपदार्थे क्रियाविशेषणत्वाभावे व्रजानिदेवद-  
त्तेत्यादायभावेन समानवाक्ये इति प्रकृत्य विहितो  
निघातो न स्यादिति संबोधनपदार्थोक्तानुवाद्यविष-  
यतयाऽनुवाद्यस्यच विधेये एवान्वयेन विधेयतायाश्च  
क्रियानिष्ठत्वेन तस्याभेदान्वय इत्युक्तम् । एतच्च  
नडीनिसूत्रे भाष्येध्वनितमिति समानाधिकरणसमा-  
सप्रकरणे सभासवादे निरूपयिष्यामः । तदुक्तं हरिणा ।

सिद्धस्याभिमुखीभावाभावं संबोधनं विदुः ।

प्राप्ताभिमुख्यो ह्यर्थात्मा क्रियासु विनियुज्यते ॥

संबोधनं न वाक्यार्थ इति वृद्धभ्य आगम इति ।

मूर्खसम्बन्धिर्निदेति बोधः तत्खण्डयति तत्त्विति । तस्य क्रियां प्रति  
विशेषणत्वमात्रं तु युक्तमेव तदुक्तमिति सूचयन्नाह सम्बोधनेति ।  
तथा सति व्रजानि देवदत्तेत्यत्र निघातः सिध्यतीत्युत्तरार्थार्थः ।  
त्वाभावे इति अहंपदार्थादिकर्त्राद्यन्वयादिति भावः । तदुक्तं तस्य  
तदन्वयं समर्थयते सम्बोधनेति । उक्तं ह्येतारिति भावः । विधेये एवे-  
ति तत्रैव साक्षात्तत्वात् अत्र भाष्यसम्प्रतिमाहैतच्चेति । तदुक्तमिति ।  
भाष्येध्वनितं स्पष्टमुक्तमित्यर्थः ।

केचिन्मतस्यैव तद्विरुद्धत्वं प्रागुक्तमाहैवंचेति । तेन तथोक्तौ चे-

एवंच केचिन्मतोक्तसंबोधनपदार्थफलभूतोऽभिमुखीभाव एवात्र संबोधनपदार्थः । ननु सर्वः । तदुक्तमभिमुखीभावमात्रमिति । एवंच क्रियासु विनियोगफलकोऽभिमुखीभावः संबोधनमिति सूचितम् । अत्र सिद्धस्येत्यनेन तस्यानुवाद्यत्वं, विनियुज्यते इत्यनेन प्रवर्तनाविषयक्रियासंबन्धस्तस्येति बोधितम् । एवंचाभिमुखीभवद्रामाद्युद्देश्यकप्रवर्तनाविषयो रक्षणमिति बोधः । व्रजानि देवदत्तेत्यादावपि जानीहीत्यध्याहारो वाक्यैकदेशन्यायेन । तत्र व्रजनस्य कर्मत्वाद्देवदत्तस्याद्देश्यत्वादुभयोः समानवाक्यस्थत्वं उद्देश्य-

त्यर्थः । केचिन्मतोक्तः संबोधनपदार्थः फलभूतो यस्येत्यर्थः । अत्र सिद्धांतमते एव व्यवच्छेद्यमाह ननु सर्व इति । इदमेव तत्र माप्रपदव्यवच्छेद्यमित्याह तदुक्तमिति । अनभिमुखः अभिमुखः संपद्यते तथाभावः अभिमुखीभावः सन्मुखीभावस्तन्मात्रं । प्रयोक्तृवचनार्थग्रहणे सादरत्वभवनं तत्सम्बोधनं विदुरित्यर्थः । यदर्थं समतिरुक्ता तदाहैवचेति । तुर्यपादोक्तौ चेत्यर्थः । विनीति गुरुकुलवत्समासः । भावः स एव ।

प्रागुक्ते तत्संमतिमप्याहात्रेति हरिपद्ये इत्यर्थः । तस्येति सम्बोधनस्यानुवाद्यविषयत्वमित्यर्थः । तत्फलमाह प्राप्तेति । प्राप्तमाभिमुख्यं संमुखता येन मुखपरावृत्यादिना सः अर्थात्मा अर्थपूर्ण आत्मा शाकपार्थिवादिः । प्रयोक्तृवचनार्थज्ञानवान् । यद्वा शब्दरूपत्वव्यावृत्तये अर्थात्मेति कर्म सम्बोध्यमानस्वरूपः क्रियासु प्रयोक्तृज्ञाप्यक्रियासु वाक्यप्रयागानुमेयत्वमपि तस्य न किन्त्वदृष्टप्रवर्तनानुमेयत्वमेवेति । प्रागुक्तं विशेषमाह विनीति । प्रेर्यत इत्यर्थः । अत्र मते तस्य प्रकृत्यर्थत्वात् तत्र प्रकारत्वमेवेत्याहामभिमुखीति । लोडर्थमाह प्रवर्तनेति एतन्न दीक्षिताद्युक्तमपास्तम् ।

नन्वेवं व्रजानीत्यादावेतदसम्भवेन तत्र निधातासिद्धोक्तहर्थादिग्रन्थासङ्गतिरत आह व्रजानीति । अध्याहारस्य खण्डितत्वात्त-

विधेयभावो वाक्यार्थः । अभिमुखीभवनानुकूलस्य संबोधनविभक्त्यन्तशब्दप्रयोगरूपव्यापारस्येतरनैरपेक्ष्येणैव प्रतीतेस्तन्न वाक्यार्थ इति तदर्थ इति बोध्यम् । तत्र वाक्यैकदेशन्यायेन व्रजानि देवदत्तेत्यनेनैव जानीहित्येनद्धटितवाक्यार्थबोधः इति एकतिङ्वाक्यमिति वाक्यलक्षणमपि तत्रास्त्येवेति निघातसिद्धिः ।

एतन्मूलक्रमेव संबोधनस्यकर्तृकारकत्वव्यवहारो वृद्धानाम् तस्यैवत्वंपदार्थत्वेन विनियोज्य क्रियाकर्तृत्वात् । अतएव तिङ्समानाधिकरणेप्रथमेति वार्तिकमते प्रथमासिद्धिः । 'संबोधने' तन्न्यासे हि प्रातिपदिकार्थेति सूत्रवदस्याप्यकरणमेव ।

स्याप्यनिष्ठासिद्धेर्वाह वाक्यैकेति । प्राप्तकाले लोट् । तदेव ध्वनयन्वाह तत्रेति । ज्ञाने इत्यर्थः । समानेति लौकिकोक्ततल्लक्षणसत्त्वात् पारिभाषिकस्यापि वक्ष्यमाणरीत्या सत्त्वात् । अन्यथा तिङंतद्वयसत्त्वेन तन्नियामकपारिभाषिकैकवाक्यत्वस्याभावात्तदसिद्धिरेव । नन्वेवमप्युद्देश्यत्वलाभः कुतोऽत आहोद्देश्येति । सम्बोधनं नेत्यर्थार्थमाहाभिमुखीति । इतरेति पदांतरेत्यर्थः । प्रतीतेर्जननात् । तत् सम्बोधनं । नन्वेवमपि तिङंतद्वयसत्त्वेन पारिभाषिकं न तदतआह । तत्रेति उक्तवाक्ये इत्यर्थः । अपिना लौकिकं । अयमेवोक्तहरिपुञ्जराजयोराशयः । तयोरपि क्रियाशब्देन प्रयोक्तृज्ञाप्यक्रियाया एव ग्रहणादेवं च न तद्विरोधोपि । वृद्धसम्मतमपीदमित्याहैतन्मूलेति अस्यार्थमाह तस्यैवेति । वार्तिकसम्मतमपीदमित्याहातपवेति । तस्य तत्रैवान्वयादेवेत्यर्थः । ननु तदभावेपि तत्रापि मते सूत्रेणैवात्र प्रथमेति आह तन्न्यासे हीति । नन्विदं न स्पष्टं भाष्यादितो लभ्यतेऽत आहातपवेति तन्मते तद्वत्तस्याकरणादेवेत्यर्थः । मात्रेति । सूत्रमते इति भावः । तदेव स्पष्टयति तेन हीति ज्ञापके तत्प्रत्याख्यानेन हीत्यर्थः । तत्र मते अभ्युपेत्याप्याह वार्तिकेति । सूत्रेति स-

अतएव संबोधनेचेति सूत्रं कर्मादिविशिष्टे प्रथ-  
माभावे ज्ञापकमाश्रित्य प्रातिपदिकार्थसूत्रे मात्र-  
ग्रहणं प्रत्याख्यातम् । तेन हि संबोधनविषयेऽपि प्रा-  
तिपदिकार्थ इत्यनेन सिद्धिः सूचितेति तत्खण्डन-  
वार्तिकेनैव तत्र सिद्धिरुचितेति बोध्यम् । वार्तिकनये  
सूत्रसत्त्वेऽपि संबोधनाधिक्ये तिङ्श्रुमानाधिकरणेऽर्थे  
वर्तमानात्प्रथमेत्येव तदर्थस्यौचित्याच्च । तस्मात्कर्तृका-  
रकत्वं संबोधनस्येति वृद्धोक्तं साध्वेव । व्रजानि देव-  
दत्तेत्यादौ व्रजनाक्रियान्वयेनैकैकवाक्यत्वमिति न यु-  
क्तम् । तस्यां तस्य नियोगाभावेन क्रियासु विनियुज्यते

म्बोधने चेतीत्यर्थः । संकोचं मानाभावादाह तिङिति । उक्तमुपसं-  
हरति तस्मादिति ।

यत्तु दीक्षितादयः उक्तहरिपुंजराजाभ्यां व्रजनाक्रियान्वयेनैकै-  
कवाक्यतेति निघातसिद्धिरन्यथोक्तगीत्या न स्यादिति सैव तस्य क्रि-  
यान्वयसाधिक्येति तन्मतं खण्डयति व्रजानीति । तस्यामिति व्रजन-  
क्रियायां देवदत्तस्येत्यर्थः । किञ्च एवं सति नद्या यत्कूलं तत्र तिष्ठ-  
तीत्यर्थके(१) शालीनां ते ओदनं ददामीत्यादौ षष्ठ्यन्तस्य क्रियावि-  
शेषणत्वाभावेन तद्घटितस्य वाक्यत्वानापत्तौ सप्रर्थ इति सूत्रभाष्य-  
सम्मतनिघातस्यतत्रानापत्तेस्तस्मात्सविशेषणमित्यस्य साक्षादन्यद्वा-  
रा वा यद्विशेषणं तत्सहितमित्यर्थोऽवश्यं वाच्यः एवंचेतत्प्रकृते न  
क्रियान्वयनियमसाधकं । एतेन यत्पदात्परस्य पदस्य निघातादयः  
क्रियन्ते तयोः परस्परान्वयनियम इत्यप्यपास्तं । एवंच सगुंजराजस्य  
बोधनमिति हरेरेतद्धर्मेकैकवाक्यतयोक्तरीत्योपपत्तौ तेषां मते संबो-  
धनान्तस्य क्रियायामेवान्वये साधुत्वं दृढतरं मानं चिन्त्यं तेषां तथा-  
नुभवश्चेदस्तु एवं च देवदत्त बहुते सौन्दर्यमित्यादौ सौन्दर्यपन्थव्ये  
ऽनुभवातिरिक्तं न किञ्चित् बाधकम् ।

(१) नद्यास्तिष्ठतीति वाक्ये इति शेषः ।



कारकत्वे तस्यैकरूपत्वेन कार्यवैचित्र्यानुपपत्तिः । दृश्यते च घटं पश्य घटेन जलमाहर घटेन जलं निधे-  
हीत्यादौ कार्यवैचित्र्यम् । सर्वस्य च सर्वशक्त्याश्रय-  
तेति कदाचित्कस्याश्चिद्विवक्षया तत्तद्विचित्रानेकका-  
र्योपपत्तिः । क्वचिच्छक्त्याविष्टद्रव्यस्यापि साधन-  
त्वेन व्यवहारः शक्तिशक्तिमतोरभेदस्यापि सत्त्वात् ।  
शक्त्या करोतीत्यादौ शक्तेरपि द्रव्यायमाणतया श-  
क्त्यन्तरयोगः । अतएव विभक्त्यर्थेनाव्ययेनाव्य-  
यीभावः संगच्छते । द्रव्यस्यैव साधनत्वे तु तस्यश-  
ब्देनैवोक्तत्वाद्व्यस्य प्रयोग एव नेति कथं तेन समासः  
स्यात् । पशौ कर्तरीत्यादेश्च कर्तृशक्त्याश्रये इत्यादि-  
प्रकारेणार्थ इत्यलम् ।

शक्तिरेवेति । अत्र उक्तभाष्ये । हर्यर्थमाह तत्रेति कारकाणां मध्ये  
इत्यर्थः । विपक्षे बाधकमप्याह किंचेति । ननु सिद्धांते शक्तिभेदेपि  
द्रव्यस्यैकरूपत्वेन तत्रैकस्मिन्कथं कार्यवैचित्र्यं बाधितत्वादत आह  
सर्वस्येति द्रव्यस्येत्यर्थः । इतीति तत्स्वरूपसत्ताप्रयुक्तकार्यस्य वि-  
निगमकाभावेनासम्भवादित्यर्थः । कार्योपपत्तिरिति पाठः । नन्वेवं  
दण्डो घटसाधनमित्याद्युच्छेदापात्तिरत आह क्वचिदिति । तत्र बीज-  
माह शक्तीति । अपिना भेदसमुच्चयः । नन्वेवमपि शक्त्या करोती-  
त्यादौ दोष एव शक्तेः शक्तियोगासम्भवादत आह शक्त्येति ।  
पारिभाषिकद्रव्यत्वेपि प्रसिद्धद्रव्यत्वाभावादाह द्रव्यायेति । अतएव  
शक्तेरेव साधनत्वादेव । निपातानामत्र वाचकत्वादाहार्यार्थकेनेति ।  
अव्ययेनेत्यर्थः । विपक्षे बाधकमाह द्रव्यस्येवेति एवेन पक्षद्वय-  
निरासः ।

नन्वेवमपि पशावित्यादौ दोष एवात आह पशाविति । एतेन  
शक्तिमत्कारकमिति सकलग्रन्थकारोक्तमपास्तं तदाहेत्यलमिति ।  
उक्तं सर्वत्रोपपादयति सर्वेषांचेति । अतएवेत्यस्यार्थमाह क्रियेति ।

सर्वेषां च कारकाणां स्वस्वावान्तरक्रियाद्वारा प्रधानक्रियानिष्पादकत्वम् । अतएव तेषां भावनान्वयमेवान्वयः क्रियाजनकत्वावगतौ का सा क्रियेत्याकाङ्क्षोदयेन तत्रैवान्वयौचित्यात् । असन्निहितसम्प्रदानस्यापि दातृबुद्धिस्थित्वे सति दातृज्ञानपूर्वकालत्वेनैव जनकत्वं तावतैव दानक्रियानिष्पत्तेः । घटं स्मरति घटं करोतीत्यादौ बौद्धघटादेः पूर्वकालत्वात्स्मृत्यादिनिष्पादकत्वमित्यूह्यम् । क्रियान्वयित्वं कारकत्वमिति तु न, कारकाणां भावनान्वय इ-

यत्तु क्रियाजनकत्वं न कारकत्वं पूर्वोदाहरणे पुत्रस्य कारकत्वाभावापत्तेः । तं विना प्रश्नक्रियाया अनिष्पत्तेस्तस्यापि जनकत्वमिति चेत्तथापि संप्रदानेऽव्याप्तिरविद्यमानसंप्रदानकस्यापि दानस्य जायमानत्वेन तस्य नियतपूर्ववृत्तित्वाभावात् न च यागस्य पूर्ववृत्तित्वाभावेऽपि अपूर्वद्वारा जनकत्ववत्संप्रदानादिज्ञानस्य पूर्ववृत्तित्वेन तत्तद्वारा तस्यापि जनकत्वं सुवपादमिति वाच्यं क्रियानिष्ठविषयताश्रयत्वरूपक्रियान्वयित्वापेक्षयाऽनन्यथासिद्धनियतपूर्ववृत्तित्वघटितक्रियाजनकत्वस्य गुरुत्वात् । आश्रयत्वरूपकृद्दर्थोपपत्तिस्तु जनके इवान्वयिन्यपि सुवपादा । असदुत्पातेवादे घटो जायते घटं करोतीत्यादौ कर्त्तृकर्मणोरव्याप्तेः श्रेति दीक्षितभूषणकृदादयः तदसदित्याहासञ्जीति । आदिना घटो जायते इत्यादि क्रियानिष्ठजन्यतानिरूपकजनकत्वमखंडोपाधिरूपं तत्र निविष्टमिति न गौरवं तदाहेत्याद्यूह्यमिति ।

यत्तु दीक्षितभूषणकृदादयः क्रियान्वयित्वमेव कारकत्वं अतएव तत्र ब्राह्मणस्य न कारकत्वं क्रियान्वयित्वाभावात् । अन्यथा सुंदरं पुत्रं पृच्छतीत्यादौ सुंदरादिविशिष्टस्य पुत्रस्य क्रियाव्याप्यत्वेन सुंदरादीनां कर्मकारकत्ववत् ब्राह्मणसम्बन्धिपुत्रस्य विशिष्टस्य क्रियाव्याप्यत्वेन तस्यापि तत्त्वं स्यादेति तत्खण्डयति क्रियेति । संगत्येति पौनरुक्त्यापत्तेरुद्देश्यविधेयभावस्येष्टस्याप्रतीत्यापत्तेश्चेतिभावः । प

त्यस्य क्रियान्वयिनां क्रियान्वय इत्यर्थापत्त्याऽसंग-  
त्त्यापत्तेः । अधिकरणस्य कारकत्वेन क्रियान्वय इ-  
त्यादिभवदीयव्यवहारासंगत्यापत्तेश्च ।

(१) कश्चित् प्रत्यक्षादिनार्थं ज्ञात्वा परं प्रति संस्कृते-  
न बोधनेच्छायां संस्कृतस्य व्याकरणत एव प्रकृति-  
प्रत्ययविभागद्वारा यस्य ज्ञानं तेन पूर्वं क्रियान्वयान-  
वगत्या कारकत्वज्ञानाभावात्तदीयसंस्कृतव्यवहारानु-  
त्पत्त्या भाष्योक्तमेव साधु इत्याह ।

यत्तु क्रियान्वितप्रत्ययार्थान्वयित्वं कारकत्वमिति  
तन्न पक्ष ओदन इत्यादौ प्रत्ययार्थं कारकत्वकर्मत्व-  
व्यवहारानापत्तेः । कारकाणां भावनान्वय इत्यस्य  
भङ्गापत्तेश्च । उक्तदोषाच्च । नच कारकशब्दस्य कर्तृ-  
प्रयोज्यत्वेन कारकं कारणमित्यादि विरुद्धं कारकं क-  
र्तेति पुनरुक्तंचेति वाच्यम् । हरिणैव समाधानात् ।  
तथाहि ।

चेत्तु इति । किञ्चक्रियाजन्यफलाश्रयत्वरूपस्य क्रियाव्याप्यत्वस्य ब्राह्म-  
णेऽभावादित्यपि बोध्यं । पूर्वं व्याकरणज्ञानात्पूर्वं । कश्चिदित्यस्य चि-  
वीजं तु तदनभिन्नं प्रति तत्प्रयोगे भ्रातृत्वापात्तिस्तदभिन्नं प्रति तु  
प्रयोगे इष्टापात्तिर्व्याकरणस्य कल्पनाद्वारा धर्मनियमे उपयोगेपि न  
तत्रेत्यन्यत्र स्पष्टमिति । कर्मत्वेति तदादीत्यर्थः । कारकस्य प्रत्यया-  
र्थेऽन्वयादाह कारणमिति क्रियान्वितप्रत्ययार्थान्वयिकारकाणां क्रि-  
यान्वयाभावेनाहोकेति ।

एतेन क्रियान्वितविभक्त्यर्थान्वयित्वं कारकत्वमित्यप्यपास्तं प-  
क्ष ओदन इत्यादावोदनादेस्तत्त्वानापत्तेः । कर्त्तरि ण्वुलित्याह क-  
र्त्रिति । कारकं कर्म करणमिति पाठः । आदिना संप्रदानं निष्प-

निष्पत्तिसाधने कर्तृत्वं सर्वत्रैवास्ति कारके ।

व्यापारभेदापेक्षायां करणादित्वसंभवः ॥

इति तेनोक्तम् । सर्वेषां तद्व्यापारद्वारा स्वात-  
न्त्र्येणैव क्रियाजनकत्वात्कर्तृत्वेन कारकत्वम् । ततः  
कः केन किं क पचतीति विवक्षायां स्वस्वव्यापार-  
वशेन करणादित्वम् । तत्र साधनान्तरनियोगव्या-  
पारः कर्ता । तद्व्यापार एव सर्वत्र प्रधानधात्वर्थः ।  
कर्तुः क्रिययेप्सिततमव्यापारं कर्म । कारकान्तर-  
साध्यव्यापारं करणम् । प्रेरणानुमत्यादिव्यापारं स-  
म्प्रदानम् । अवधिभावोपगमव्यापारमपादानम् । क-  
र्त्रादिव्यवहितक्रियाधारोऽधिकरणम् । स्वतन्त्रं प्रेर-  
यन् हेतुः । तत्र सामान्यपूर्वकत्वाद्विशेषस्य कारक-  
त्वमनुवृत्तमिति करणं कारकमित्याद्युपपत्तिः ।

यथा पुत्रजन्मानि पित्रोः कर्तृत्वेऽपि विवक्षयाऽय-  
मस्याम्, इयमस्मात्पुत्रं जनयतीति व्यवहारस्तथैव-  
मीदृशे स्थलेऽपादानस्य कर्तृत्वेऽपि ग्रामादागच्छती-  
त्येतद्विषये ग्राम आगच्छतीति प्रयोगो न । अनभिधा-

तीति निष्पत्तित्वावच्छिन्ननिरूपितकर्तृत्वं सर्वत्रैव कारकेऽस्तीत्य-  
र्थः । भेदो विशेषः तदर्थमाह सर्वेषामिति । प्रागुक्तमेवाह स्वस्वेति ।  
एवेनेतरापेक्षानिरासः । क्रियेति प्रधानेत्यादिः । सामान्यज्ञानस्य वि-  
शेषजिज्ञासाजनकत्वादाह तत् इति । तदेव स्पष्टयति तत्रेति तेषां  
मध्ये इत्यर्थः । साधेति कर्मादिप्रेरणारूपव्यापारक इत्यर्थः । तदिति  
कर्त्तव्यार्थः । एवं सर्वत्राग्रे बहुव्रीहिः । साध्यव्यापारमिति पाठः । आदि-  
ना कर्म क्रिया फलं व्यापारश्च । आधारशब्दोऽजहल्लिङ्गः । शङ्कोक्त-  
दोषद्वयाभावमाह तत्रेति । सर्वत्र कर्त्रादावित्यर्थः । आदिना पौनरु-  
क्त्याभावः अस्यादृष्टचरत्वनिरासायाह यथेति । विवेत्यस्य विशेषेत्या-

जातु । करणत्वाद्यवस्थायां कर्तृसंज्ञा तु न कारकत्वा-  
देव स्वातन्त्र्ये लब्धे स्वतन्त्रः कर्त्तेति पुनः स्वतन्त्रग्र-  
हणं स्वातन्त्र्यमेव यस्य तस्य कर्तृत्वार्थं नतु पारतन्त्र्य-  
युक्तस्वातन्त्र्ययुक्तस्य । सा कारकसंज्ञा तु वस्तुस-  
त्स्वातन्त्र्य स्थितिप्राप्तेन करणादीनां विधानसाम-  
र्थ्यात्प्रवर्तते इत्यलम् ।

यद्वा प्रधानक्रियाजनकपूर्वोक्तस्वव्यापारे कर्ता-  
रः प्रधानकर्त्रा न्यक्कृतेऽपि स्वगततत्तद्वापारे स्वा-  
तन्त्र्यसत्त्वात् । अकुर्वतः साधनत्वानुपपत्तेः । एवं च  
तत्तद्वापारलब्धकरणत्वादिमन्त एव कर्तृपारतन्त्र्ये-  
ऽपि स्वव्यापारे स्वातन्त्र्यसत्त्वात्तद्वारा मुख्यक्रि-  
यायामपि स्वतन्त्रा इति प्रधानक्रियाकर्तृत्ववन्तो-  
ऽपीति तदुपपत्तिः । विभक्तिस्तु करणादिनिमित्तै-  
वानवकाशत्वात् करणत्वादेरेवोद्भूतत्वात् । कर्तृ-  
विद्योगेन तदीयव्यापारस्यैव धात्वर्थत्वेनोद्भूतस्वा-  
तन्त्र्यविवक्षायां तु कर्तृविभक्तिरेव सर्वत्र ।

दिः । नन्वेवमेतीतिप्रसंगापत्तिरत आह एवमिति । उक्तप्रकारेण  
तादृश्यव्यापारकापादानस्थले इत्यन्यत्र तथा प्रयोगस्येष्टत्वादाह  
ग्रामादिति । कारकत्वादेवेति यत इत्यादिः । अधिकारादिति भावः  
इति इत्यत्र सेत्यस्येतीति शेषः । ननु तत्रापि ण्वुलः कर्त्तरि विधाना-  
त्कथमेवमत आह विधानेति कारकादुत्तथ्रुनयोरित्यादौ कारकश-  
ब्दः स्वर्यते तेन कारकाधिकारोक्तं कर्त्रादिषट्कमेव गृह्यते इति ना-  
ति प्रसंग इत्यन्यत्र स्पष्टं तदाहेत्यलमिति ।

स्वतन्त्रपदसामर्थ्यलभ्यप्रकारान्तरमाह यद्वेति । न्यक्कृतेऽभिभू-  
तेपि करणादौ स्वव्यापाराभावे बाधकमाहाकुर्वत इति । एवं च स्व-  
स्वव्यापारावश्यकत्वे च । तत्तदिति प्रागुक्तस्वस्वेत्यर्थः तदुपेति का-  
रकं कर्मत्याद्युपपत्तिरित्यर्थः । नन्वेवं तत्प्रयुक्तापि विभक्तिः कुतोना-

क्वचित्संप्रदानापादानयोस्तु न सा । अनभिधाना-  
दित्युक्तम् । यथा शुद्धकर्तारोऽपि योद्धारो राजनियो-  
गापेक्षणादस्वनन्त्रा अपि नियोगोत्तरं पुनः स्वतन्त्रा  
एव । नियोगमात्रात् तन्निष्ठजयादिभाक् राजा । तथा  
कर्तृनियोगोत्तरं यत्करणादिषु स्वव्यापारद्वारा क्रि-  
यानिष्पादने स्वातन्त्र्यं तत्करणत्वादिकालेऽबाधित-  
मेवेत्यदोषात् । नियोगमात्रेण च तत्रैव कर्तृव्यवहा-  
रोऽपीति दिक् ।

यद्वा ज्वलनादिरूपस्वस्वव्यापारे स्वातन्त्र्यात्तेषां  
धात्वर्थत्वे एधाः पचन्तीत्यादिदर्शनाच्च । तत्कालि-  
कस्वातन्त्र्येण कारकत्वं स्वस्वव्यापारद्वारा प्रधानक्रि-  
यानिष्पादकत्वेन च करणत्वादि । संप्रदानापादानयो-  
रपि स्वव्यापारे स्वातन्त्र्यमादायैव ग्राम आगच्छति  
विप्रो ददानीति प्रयोगाभावेऽपि कारकत्वं बोध्यम् ।

त आह विभक्तिरिति । ननु विनिगमनाविरहो त आह करणत्वादे-  
रिति । तत्पारतन्त्र्येण स्वातन्त्र्यस्यानुद्भूतत्वात् पारतन्त्र्यमेव हि त-  
त्रोद्भूतं । तत्त्वं च प्रकृतधात्वर्थानाश्रयत्वरूपत्वमेव । इदमपि वैव-  
क्षिकमिति सूचयन्नाह कर्तुंवीति तदीयेतिकरणादीयेत्यर्थः । स्वातं  
त्र्ये उद्भूतत्वं च विवक्षिते प्रकृतप्रधानसंपूर्णधात्वर्थानाश्रयत्व रूप-  
त्वमेव । सर्वत्रेत्यस्य कर्मकरणाधिकरणेष्वित्येवार्थ इति सूचयन्नाह  
क्वचिदिति । अस्य व्याख्या संप्रेति । पूर्ववदत्रापि दृष्टान्तेन प्रोक्तं द्रढ-  
यति यथेति पूर्वयुद्धेति । अस्य प्रतिपादितत्वादाह पुनरिति । मात्रप-  
देन युद्धव्यवच्छेदः । इत्यदोष इति पाठः । तत्रैव मुख्यकर्त्तर्येव । यद्य-  
पि ण्वुल् कर्त्तर्येव तथापि कारकसंज्ञाविधानसामर्थ्यादन्वयापि तदा-  
हेति दिगिति । प्राग्वदाह यद्धेति । धात्वर्थत्वे प्रकृतेत्यादिः । तात्का-  
लिकेति पाठः । चक्रेति करणत्वाच्चेत्यर्थः । प्राग्वदाह संप्रेति वेऽपी-  
ति । अनभिधानात् कारकेति विधानसामर्थ्यात् ॥ पक्षत्रयेपि तदंशे

तदुक्तं भाष्ये पर्याप्तं करणाधिकरणकर्मणां कर्तृत्वनि-  
दर्शनमपादानादीनां कर्तृत्वनिदर्शनायेति पृक्षोऽव-  
धिभावमुपगच्छति विप्रोऽनुमन्यते इत्यादौ स्वस्व-  
व्यापारप्रवृत्तयोः कर्तृत्वं दृश्यते । दाधातुवाच्यता तु  
नतद्व्यापारस्यानभिधानादिति बोध्यम् । कारकत्वं चो-  
पलक्षणं सदेव तत्तत्प्रेक्षापयोगीति । स्पष्टं चेदं सर्व-  
भाष्ये सूक्ष्मदृष्टम् !

ये तु क्रियान्वापित्वं कारकत्वं वदन्ति तेषां क-  
र्तृसप्तमायेऽपि कारणं कारकमित्यादेरनुपपत्त्यभावा-  
त्तदाशङ्क्यसमाधानपरभाष्यालङ्घ्येति । तदर्थं कारक-  
शब्दस्य साधुत्वानुपपत्तिश्चेति बोध्यम् ।

मानमाह तदुक्तमिति । भाष्येद्वयोरेवोल्लेखात्कर्मण उपलक्ष्यत्वेन ग्रहा-  
दाह करणेति तेषां निदर्शितं कर्तृत्वं तेषां तत्त्वनिदर्शनाय पर्याप्त-  
मित्यर्थः । इतिर्भाष्यसमाप्तौ तदेव कैयटोक्तमाह वृक्ष इति । अनति  
प्रसंगमाह पक्षीति । उक्तक्रमविवक्षया एवमुक्तं । नन्वत्र पक्षे यदा  
कदाचिद्विद्यमानस्वनिष्ठतत्क्रियोपयोगिक्रियानिरूपितस्वातंत्र्यमादाय  
कारकत्वमिति करणत्वादिकाले तदभावेन कथं तन्निमित्तककरणा-  
दिसंज्ञा तत्स्वयं माह कारकत्वं चापयोगीति बोध्यमिति पाठः । स-  
र्वत्र स्वोक्तार्थे संमतिमाह स्पष्टं चेदमिति । साधारण्यनिरासायाह  
सुक्ष्मेति ।

तदेवं स्पष्टयन् सिंहावलोकनन्यायेन खंडितमपि अन्यथापि  
खंडयति यत्त्विति दीक्षितभूषणकृदादय इत्यर्थः । कारकशब्दः सप्त-  
म्यंतः क्रियापरः करोतिकर्तृकर्मादिव्यपदेशानिति व्युत्पत्तेः । अन्वे-  
तीत्यध्याहारेणोक्तार्थलाभ इति तद्भावः । तत्र प्रागुक्तवाक्ये आशं-  
काया अज्ञानतोपि सप्रभवादाह समेति । अतएवाह तदर्थं इति । यद्यपि  
भाष्येऽपि यावत् ब्रूयात् क्रियायामिति तावत्कारके इतीत्युक्तं तथापि-  
विषयसप्तम्या ताद्विषयस्य कर्मादिसंज्ञेत्यर्थः । विषयत्वं च जनक-  
त्वेनेति न दोष इत्यन्यत्र स्पष्टं । तत्र द्वितीयादिविभक्तीनां मध्ये द्वि-





# विज्ञापना मीमांसाकौस्तुभः ।

विदितभवेदं विश्वेषां विपश्चितां विशेषतो मीमांसाशास्त्रे परिचितमधिगतवतां—यदयं “मीमांसाकौस्तुभाख्यः” ग्रन्थः पण्डितकुलवर्तसेः श्रीमद्भिः श्रीखण्डदेवैः रचितः तत्तादृशमुपकारमादधाति विदुषां विद्यार्थिनां चेति । सोऽयमल्लोच्यसा भागेन श्रीकाञ्च्यां मुद्रितोऽपि महता भागेनावशिष्टः दौलभ्येन न तुष्टिमावहति स्म पठितृणां पाठयितृणाञ्च । तस्मिन् दोषं दूरीकर्तुमनसा मया मुद्रणमस्यावशिष्टस्य भागस्य समारब्धम् । इदानीं प्रथमाध्यायस्य तृतीयचतुर्थौ पादौ श्रीकाशीहिन्दुविश्वविद्यालयमीमांसाप्रधानाध्यापकैः श्रीचिन्नस्वामिशास्त्रिभिः तत्र तत्रोदाहृतश्रुतिस्मृत्यादिवाक्यानां स्थलविशेषनिर्देशपूर्वकं पाठान्तरप्रदर्शनपुरस्सरं च सम्यक् शोधितौ मुद्रितौ विक्रयाय सन्नद्धौ वर्तते । खण्डत्रयेण च परिपूर्णमिदं तादृश्यम् । मूल्यमस्य सार्धचतुष्टयरूप्यकाणि, रू. ४॥) ।

द्वितीयाध्यायस्य तृतीयपादोऽपि मुद्रणायारब्धः । मन्ये भगवतो विश्वेशस्य कृपया समग्रोऽयं ग्रन्थोऽचिरादेव प्रकाशमप्यति, तोषयिष्यति सुप्रियां मनांसीति । मीमांसान्यायप्रकाशोऽपि तैरेव शास्त्रिवर्यैः कृतया सारविवेचिन्याख्यया व्याख्यया संवलितो मया मुद्राप्यमाणो मासाभ्यन्तर एव विदुषां नयनगोचरो भवेदिति—

हमारे यहाँ हर किस्मकी छपाई तथा जिल्द साजी का कार्य भी होता है ।

वाराणसी }	चिदुषां वशंवदः <b>श्री जयकृष्णदानगुप्तः</b> सेक्रेटरी चौखम्बासंस्कृतसीरीज़, बनारस सिटी ।
-----------	--

